



#NAO Family kay Naam
#Special Episode ;)

نسل (نمبرہ احمد)

بائیسویں قسط:

”کافر، ماکر، کاذب، قاتل“ (حصہ دوم)

دریا کی اصل تیرتی لاشوں سے پوچھئے

شہر او ایک چال روانی فریب ہے

فصیح فون کان سے لگائے تیز تیز سڑک پہ چلتا جا رہا تھا۔ اس کی سیاہ پیشانی پہ سلوٹس تھیں اور آنکھوں میں چمکتی ہوئی ناگواری تھی۔ وہ

دوسری طرف بولتے انجان آدمی کو سن رہا تھا۔

”اگر میں کہوں ہاں تو کیا مجھے انعام کی رقم ملے گی؟“

”ہاں ہانکل۔ کہاں ہے وہ تامل جاسوس؟“ وہ غیر دلچسپی سے بولا اور کار کا واڑہ کھول کر اندر بیٹھا۔

”پہلے مجھے انعام کی آدمی رقم سمجھو پھر بتاؤں گا۔“ فصیح کی ناک مزید چڑھ گئی۔

”وہ کچھ وسر، مجھے تامل جاسوس کی نوکیشن بتاؤ، اگر اسے ہم پکڑ پائے تب انعام ملے گا ورنہ ایک دھیلا بھی نہیں ملے گا۔“ وہ بلا مبالغہ کہہ رہا تھا۔

”ایسے تو میں نہیں بتاؤں گا۔“ بوڑھا سنہالی خفا ہو گیا۔

”جہنم میں جاؤ۔“ اس نے کال کاٹ کر سیٹ بیٹل ہاندھتے ہوئے اگنیشن میں چابی گھمائی۔ پھر دوسرے تیل پہ نمبر ملا کر اسپیکر آن کیا اور کار

ریورس کرنے لگا۔

”بوٹو فصیح۔“ جواہرات تلخ لگ رہی تھی۔

”میمہ ابھی تک ان دونوں کا پتہ نہیں چل رہا۔ دونوں کے پوسٹل سز انگ انگ نوائے ہیں۔ سعدی کا تامل جاسوس کے نام سے اور خاور کا

بگڑے ڈیفنی تو ازن والے لاپتہ فرد کے نام سے۔ مگر لوگ بوس کالز کرتے ہیں۔ پھر اور سمارٹ بن کر انعام کا ایڈوانس مانگ کر روفو چکر

ہونا چاہتے ہیں۔ روز دس جگہوں پر ان کی اطلاع ملتی ہے میرے بندے بھاگ کر جاتے ہیں مگر سب فراڈ ہوتا ہے۔“

”مجھے اس تفصیل سے دلچسپی نہیں ہے۔ جب وہ مل جائیں تو جو تمہیں کہنا ہے وہ کر گزرتا۔“ اور اس کا ”راجر، میم۔“ سننے سے قبل ہی

جواہرات فون رکھ چکی تھی۔



وہ اس وقت اپنے بستر میں لیٹی تھی۔ سادہ ٹائٹ شرٹ میں ملبوس ہانوں کو گول مول باندھے، مخالف لپٹے، وہ دست اور بدمزہ ہی لگتی تھی۔ بیڈ کی پائنتی کی طرف اسٹول پہنٹھی نھونا اس کے سروں کا مساج کر رہی تھی۔

”مسز کاردار۔ کیا میری اینٹیو ہمیشہ کے لئے واپس آگئی ہے؟“ دفعتاً اس نے جھنجھیٹکا ہوں کے ساتھ پوچھا۔

جواہرات نے آنکھیں کھول کر ناگواری سے اسے دیکھا۔ ”اپنے دماغ کو آرام دو، کون کدھر جائے گا یہ میں طے کرتی ہوں۔ اب وہ تمہاری ہیڈ ہے اس کو عزت دو۔“ پھر اپنا ہیرا دستی سے پیچھے کو کھینچا۔ نھونے کے ہاتھ خالی رہ گئے۔

”دور ٹھو۔ میرا سا رومو ڈھرا ب کر دیا۔ ہاتھ تیار کر دیرے لئے۔“

چند منٹ مزید سر کے اور پھر وہ لائونج کی سیڑھیاں چڑھتی دکھائی دی۔ زمر دینا آستین کے لمبا گاؤن پہننے، ہال جوڑے میں باندھے۔ تازہ

میک اپ اور زمر درجے آویزے پہننے وہ تازہ دم لگ رہی تھی۔ شیرکا کردہ اندھیر تھا۔ وہ اسٹڈی کی طرف چلتی آئی۔ اندر بتیاں جلی تھیں اور

سامنے کپیر ٹیبل پہ ہاشم چند کتابیں کھولے بیٹھا کام کرنا نظر آ رہا تھا۔ شرٹ کے آستین کبھیوں تک موڑے، وہ کتاب میں سے کچھ پڑھ کر

نوٹ پیڈ پہ لکھتا جا رہا تھا۔ وہ اس کے قریب آئی۔ اس کے کندھے پہ نرمی سے ایک ہاتھ رکھا اور دوسرا اس کی میز پر رکھے، وہیں کھڑی ہوئی۔

”جی می؟“ وہ سر اٹھائے بنا منہمک سا بولا۔

”تمہارے اطمینان پہ حیرت ہے مجھے۔ تمہارا بھائی اس لڑکی کو لے آیا جس سے مجھے نفرت ہے اس کو کھینچی کا ایک چوتھائی حصہ دے ڈالا اس

کو اپارٹمنٹ لے کر دے رکھا ہے اور دو دن سے وہ اسی شہر میں رہ رہی ہے مگر تم کچھ نہیں کر رہے۔“

”میں سوچاں کر چکا ہوں، می۔“ وہ اب لیپ ٹاپ پہ کچھ ٹائپ کرنے لگا تھا۔ جواہرات کا دماغ گھوم گیا۔

”ہاشم... اس لڑکی سے مجھے چھٹکارا کون دلا کر دے گا؟“

”اس لڑکی کا نام علیشا ہے اور وہ فیملی ہے می!“

”ہاشم...“

”می! اس نے عینک اتار کر رکھی اور بیڈنگی سے اسے دیکھا۔ اس کی سیاہ آنکھیں، چہرے کے نقوش، سب جواہرات کی کاپی تھے اور ان میں

بھی اتنا ہی حصہ تھا۔

”میں اس کی فیس دے رہا تھا۔ وہ ایک مسٹر ختم کر کے پڑھائی چھوڑ چکی ہے۔ وہ تک کر کچھ بھی نہیں کر سکتی۔ میری اتنے سالوں کی فیس بیچ

گئی۔ اس کے بدلے شہر وں سے چند شیئرز دے دیے ہیں اور اچھا مجھے بھی نہیں لگا مگر میں کیا کروں؟ وہ دونوں میرے لپٹے ہیں۔ رہنے

دیں اسے ادھر۔ کچھ دن بعد خود ہی اکتا کر چلی جائے گی۔ آپ کو کیا کہہ رہی ہے۔“ اور واپس کتاب کی طرف متوجہ ہو گیا۔

جواہرات اس کے کندھے سے ہاتھ ہٹا چکی تھی اور اب انوس سے اسے دیکھ رہی تھی۔

”ایک وقت تھا جب اس کے شہر میں ہونے کی اطلاع نہ دینے پہ تم مجھ سے گاڑی میں بیٹھے معذرت کرتے رہے تھے۔“ مگر ہاشم پہ کوئی اثر



نہیں ہوا۔

”وہ وقت میں گزار چکا۔ اب سو آن کر جائیں مٹی۔ اب میں ایک اچھا آدمی بن کر زندگی گزارنا چاہتا ہوں۔“

جو اہرات غصے سے مڑی اور جبر پختی وہاں سے چلی گئی۔ بیڑیاں اترتے ہوئے وہ بڑ بڑا رہی تھی۔

”ان دو بیڑیوں کے لیے اتنے سال قربانیاں دیں۔ کیا کیا نہیں کیا۔ مگر اب یہ دونوں اپنی زندگی میں آگے بڑھ چکے ہیں۔ تو ٹھیک ہے۔ رکوں گی میں بھی نہیں۔“ ہر س سے میل نکاتی وہ ہارون کا نمبر ڈائل کرنے لگی تھی۔

☆☆☆☆☆☆☆☆

بولے تو کسی جھوٹ ہی بولے وہ بلا سے

ظالم کالب و لجر دل آویز بہت ہے

کولمبوس اس اپارٹمنٹ بلڈنگ کے باہر اٹھارہویں کا چاند پوری آب و تاب سے چمک رہا تھا اور اندر بیڑیوں پہ کھڑا فارس دیوانہ وار بار بار اسے کال مارتا رہا تھا۔ اس کے چہرے پہ پریشانی اور ماتھے پہ پسینہ تھا۔

”نرمر کال اٹھاؤ پلیز کال اٹھاؤ“ وہ موبائل کان سے لگائے بڑ بڑا رہا تھا مگر دوسری طرف وہ فون آف کر چکی تھی۔ فارس نے فون کان سے ہٹایا، مگر غصے سے اوپر فلیٹ کی طرف دیکھا جہاں آبی گم ہوئی تھی اور پھر... پھر لمبے لمبے ڈگ بھرتا بیڑیاں بھاگتا اور آیا اور فلیٹ کا دروازہ کھولا۔ تیز قدموں سے راہداری عبور کی اور لاؤنج میں بیٹھی آبی کے سر پہ جا پہنچا جو میز پہ پڑے کھانے کے پیکٹ سمیٹ رہی تھی۔

”یہ کیا تھا؟“ وہ بلند آواز سے غرایا تھا۔ آبی نے سکون سے چہرہ اٹھلایا پھر اس کے برہم تاثرات دیکھ کر آنکھوں میں حیرت ابھری۔

”کیا ہوا؟“

”یہ سب کہنے کی کیا ضرورت تھی جبکہ آپ کو پتہ تھا کہ دوسری طرف میری بیوی ہے۔“ وہ غصے سے کہہ رہا تھا۔ آبی اچھٹے سے اسے دیکھتی کھڑی ہوئی۔

”میں نے ایسا کیا کہا؟“ پھر جیسے یاد کیا۔ ”میں تو کھانے کا کہہ رہی تھی۔ میں کبھی نہیں فارس، کچھ غلط ہو گیا ہے مجھ سے؟“

اب کے وہ کچھ نہیں بولا۔ کمر پہ دونوں ہاتھ رکھے، چھتی نظروں سے اسے دیکھے گیا۔ تنفس ابھی تک تیز تھا اور ماتھے کے بل ہنوز ویسے تھے۔

”آئی ایم سوری اگر میری وجہ سے کچھ غلط ہوا ہے تو۔ کیا انہوں نے کچھ غلط سمجھا؟ مگر وہ آپ کی بیوی ہیں، آپ کو اتنا تو جانتی ہوں گی۔ انہیں آپ کا اتنی ہی بات پہ غلط نہیں سمجھنا چاہیے تھا۔“ وہ تعجب سے کہہ رہی تھی پھر فکر مند تاثرات چہرے پہ سجائے آگے کو ہوئی۔ ”کیا میں کچھ کر سکتی ہوں آپ کے لئے؟ ہر پریشان مت ہوں میں فوراً ان سے بات کر لوں گی۔“

”میرے ساتھ یہ گسز نہ کھیلیں آبدار بی بی۔“ وہ تیز تنفس پہ قابو پاتا اسے گھور کر بولا تھا۔

آبی نے اسے دیکھتے ہوئے ہلکیس جھپکیں تو ان میں موٹے موٹے آنسو تیرنے لگے۔



”میں نے کیا کیا ہے، سوائے آپ کی مدد کرنے کے؟“ وہ بے بسی سے بولی تھی تو فارس نے گہری سانس لی اور سر جھٹکتے ہوئے صوفے کی طرف بڑھ گیا۔

”اچھا وئیں نہیں۔ میں سب ٹھیک کر لوں گا۔“ وہ صوفے کے کنارے بیٹھا اور چہرہ دونوں ہاتھوں میں گرائے کچھ سوچنے لگا۔ آبدار نے انگلی کی نوک سے آنکھ کا کنارہ پونچھا پھر سامنے آنکھڑی ہوئی۔

”میں نے شام سے کچھ نہیں کھایا، یہ کھانا بھی ٹھنڈا ہو گیا ہے۔“

فارس نے چہرہ اٹھا کر اسے ٹکان سے دیکھا۔ ”اچھا سوری۔ مجھے آپ پر غصہ نہیں کرنا چاہیے تھا۔“

آبدار کا چہرہ کھل اٹھا۔ وہ نرم آنکھیں رنگرتی سامنے والے صوفے کے کنارے پہنچا۔

”مجھے کھانا کھانا ہے۔“ وہ اب بھی منہ بسورے ہوئے تھی۔

”چلیں۔“ وہ اٹھ کھڑا ہوا۔ ”ہاں برچل کر کھانا کھاتے ہیں۔ اس ٹینشن زدہ ماحول سے تو نکلیں۔“ تلخی کو پی کر وہ زخمی سا مسکرایا تو بالآخر وہ مسکرا دی اور کھانے کے پیکٹ سمیٹنے لگی۔ ”یہ راستے میں کسی کو دے دیں گے۔“

فارس نے رک کر اپنی شرٹ کو دیکھا۔ ”میں کپڑے بدل لوں۔“ اور اندر کمرے کی طرف چلا گیا۔ آبی نے مسکراتے ہوئے سارے پیکٹ

سمیٹے۔ پھر موہائل پر قریبی ریٹورائٹس سرچ کرنے لگی۔ ساحل کنارے ایک خوبصورت ریٹورائٹ میں بنگلہ کروائی اور پھر مسکراتے ہوئے فون بند کر کے سوچنے لگی۔

گھڑی کی سوئیاں ٹک ٹک کرتی رہیں، وقت سرگتار ہا۔ جب چدرہ منٹ گزر گئے تو آبدار قدرے چونکی۔ فارس ابھی تک نہیں آیا تھا۔ وہ ابھی اور اس کے کمرے کے باہر جا کر آواز دی۔ ایک آواز، دو آوازیں۔ جواب نہ دیا۔ اس نے دروازہ کھٹکھٹایا، پھر ذورتاب گھملیا۔ دروازہ کھلتا چلا گیا۔

کمرہ خالی تھا۔ الماری کے پٹ کھلے تھے۔ اندر نہ فارس غازی کا مختصر سامان تھا، نہ وہ خود تھا۔ کمرے کی گھڑکی بھی کھلی تھی۔ آبی بھاگ کر گئی اور کھلی گھڑکی سے نیچے دیکھا۔ وہاں پائپ لگے تھے۔ اور جالیاں۔ وہ ان کے نیچے بڑکے پتھر جاتا تھا اور کوئی تک تک یا ٹیکسی پکڑ کر کب کا کلبو کے جھوم میں گم ہو چکا تھا۔ وہ بالکل سب روٹی۔ پھر گھڑکی کی جالی میں اگلے نوٹ پہ نظر پڑی تو اس نے لپک کر وہ کاغذ وہاں سے اتارا۔

”میں یہاں ریٹورائٹس کے کھانے کھانے نہیں آیا تھا۔“

اور وہ گہری سانس لے کر رہ گئی۔ محبت اور جنگ میں سب جائز ہو یا نہ ہو، محبت کرنے والوں کے ساتھ جنگ کرنا سراسر ناجائز ہوتا ہے۔

وہاں سے چند کلومیٹر دور وہ ٹیکسی سے اتر کر ٹیک کندھے پہ ڈالے دوسرے ہاتھ میں موہائل پنیر ملتا رہا تھا۔ وہ اب ذمہ کون نہیں کر رہا

تھا۔ وہ اپنا ادھر کا کام مکمل کر رہا تھا فون کان سے لگایا تو ایک نسوانی آواز ابھری۔

”ہیلو۔“



”صباحت۔ میں بول رہا ہوں۔ نا۔۔۔“

”فارس؟“ آواز میں خوشگوار حیرت ابھری۔ ”کیسے ہو فارس؟ اتنے عرصے بعد؟“

”میں ٹھیک ہوں۔ شاید۔۔۔“ وہ زخمی سا مسکرایا۔

”شاید؟ یعنی ٹھیک نہیں ہو؟ کیا میں کچھ کر سکتی ہوں؟“ وہ چہرے لمحے خاموش رہا۔

”جب پہلی دفعہ جیل گیا تھا تو آپ نے کہا تھا کہ آپ میرے لئے کچھ نہیں کر سکیں کیونکہ۔۔۔“

”فارس آئی ایم سوسری میں کچھ نہیں کر سکی میں نے بہت کوشش کی مگر یہ ممکن نہیں ہو سکا۔ تم نے جو میرے لئے کیا تھا اس کا بدلہ میں ساری زندگی نہیں چکا سکتی۔“ وہ شدید منونیت سے کہہ رہی تھی۔ ”تم نے اپنی نوکری خطرے میں ڈال کر مجھے میرے ساریسٹ وارنٹ کا بتایا تھا۔ تم کتنے سال سندھ میں پوٹڈ رہے میری وجہ سے اور۔۔۔“

”میں یہ نہیں کہہ رہا تھا۔“ اس نے نرمی سے بات کائی۔ ”میں کہہ رہا تھا کہ پہلی دفعہ آپ نے میری مدد اس لئے نہیں کی کیونکہ آپ اس وقت اندر یا میں پوٹڈ تھیں، لیکن دوسری دفعہ جب میں جیل گیا تھا تو آپ نے مجھے سری لنکا سے فون کیا تھا۔ سری لنکا میں پوٹڈ تھیں۔ مجھے احسان کا بدلہ مانگنا۔۔۔“ کرب سے آنکھیں بند کیں۔ ”بالکل اچھا نہیں لگ رہا، مگر مجبور ہوں۔ جہاں اتنے جرائم کر چکا ہوں وہاں ایک اور سہی۔“

”فارس! وہ اداسی سے مسکرائی تھی۔ ”تم نے جو میرے لئے کیا وہ جرم بھی تھا اپنی نوکری کے ساتھ خیانت بھی، دھوکہ بھی اور غیر قانونی بھی۔ مگر وہ ”غلط“ نہیں تھا کیونکہ کچھ چیزیں قانون سے اوپر کی ہوتی ہیں۔ تم کل بھی بے گناہ تھے اور کل بھی رہو گے۔“

وہ ہلکا سا مسکرایا۔ ”کیا آپ اب بھی کولبو میں پوٹڈ ہیں؟“

☆☆☆☆☆☆☆☆

میں تو مٹل میں بھی قسمت کا سکندر نکلا

قرعہ فال مرے نام کا اکثر نکلا

مہربانیوں سے ڈھکے بچھلے میں رات کے اس پہر مکمل خاموشی تھی۔ زمر اپنے کمرے میں چلی گئی تھی اور سیم کے سوالوں کا اس نے ”اے بتا دیا ہے“ کہہ کر جواب دیا تھا۔ آگے نہ سیم نے پوچھا نہ حسین نے۔ حد تو وہیں لاؤنج میں نیچے بیٹھی، نیپ نیپ میز پر رکھے اس کے ساتھ لگی ہوئی تھی۔ (ای اپنے کمرے میں اپنے ڈھینوں اور دعاؤں میں منبھول تھیں۔) سیم حد کے ساتھ بیٹھا تھا۔ بڑے ابا بھی وہیل چیمر گھسیٹتے ان کے ساتھ آر کے تھے اور اب فکر مندی سے بار بار حد سے پوچھتے تھے۔

”کیا تم سعدی کو ڈھونڈ سکتی ہو؟“

”نہیں ابا۔ لیکن میں امی کا پاس سوریڈل رہی ہوں وہ پاسورڈ کے لئے امی کا امی میل کھولے گا تو میں ایک جعلی امی میل اندر محفوظ کر رہی ہوں۔ وہ اسے کھول کر اس کے لنک پہ ٹھک کرے گا تو اس کی لوکیشن ہمارے پاس آ جائے گی۔“ وہ ایک ہاتھ سے ٹائپ کرتی دوسرے کے ماتن



سلسلہ داستانوں کے سچ کتر رہی تھی۔

”حہ... کیا بھائی ہمیں واپس مل جائے گا۔“ ہم اس کا بازو جھجھوڑ کر بار بار پوچھتا تھا۔

”ہاں ہم۔ وہ واپس مل جائے گا اور پھر دیکھنا ہم سب ہمیشہ خوش رہیں گے۔“ حسین کو یہ بہت آسان لگتا تھا۔

”کاش کہ ہمیں وہی سعدی ملے جسے ہم نے کھویا تھا حسین۔“ مہا کی آواز غمزہ ہو گئی۔ حہ نے مڑ کر استغھامیہ نظروں سے انہیں دیکھا۔

”کیا مطلب؟“ وہ چہرہ نیچے کرائے بنس سر ہلا کر رہ گئے۔ وہ حسین کو مطلب نہیں سمجھا سکتے تھے۔

وہ سر جھٹک کر واپس اسکرین کی طرف متوجہ ہوئی اور پھر کچھ سوچ کر اس نے سیوسعدی یوسف جج کھولا۔ اس کے ایڈمن میں سامنے امر

شفیع لکھا آ رہا تھا۔ حسین نے جج کو پیغام لکھا۔

”ایڈمن... میں سعدی کی بہن ہوں۔ پلیز مجھے اس جج کا ایڈمن بنا دیں۔“

”تم اس کی ایڈمن کیوں بنا چاہتی ہو؟“ ہم نے اسے جواب دیا۔

”ہم ہمارے فونز اور لینڈ لائن وہ لوگ نہیں کر رہے ہوں گے، کیا پتہ ہمارے فیس بک کا ڈٹس بھی دیکھ رہے ہوں۔ ہم کوئی بھی ایسی بات

نہیں لکھ سکتے جو بھائی کے لئے خطرہ بن جائے۔ لیکن سیوسعدی یوسف والا جج بھائی بھی دیکھتا ہوگا میں اس کے ذریعے بھائی کو کوئی پیغام

بھیج سکتی ہوں۔“ وہ جوش سے بتا رہی تھی۔ اس کے لئے یہ بہت آسان تھا۔

ان سے ذرا فاصلے پہ کمرے کے بند دروازے کے پیچھے جھانک کر مزرا ند حیرا کیے صوفے پہ بیٹھی تھی۔ اس کی خشک آنکھیں چھت پہ جمی تھیں

اور چہرے پہ ویرانی تھی۔ ہاتھ میں پکڑا ہوا مونا بھد افون آف تھا۔

جانے کتنے لمحے سر کے... کتنی رات گہری ہوئی.. جب اس نے وہ فون آن کرتے ہوئے گردن سیدھی کی اور پھر اس میں سیو واحد نمبر ملا یا اور

اسے کان سے لگایا۔ آنکھیں ہنوز خشک اور چہرہ پاٹ تھا۔

فارس نے چھوٹے ہی فون اٹھا لیا تھا۔ وہ اس وقت ایک زیوں حال سے علاقے میں سڑک کنارے چل رہا تھا ہاتھ میں پرچی تھی جس پہ

لکھا پتہ وہ تلاش کر رہا تھا۔ فون کان سے لگاتے ہوئے اس نے پرچی مٹھی میں دہالی اور بے چینی سے بولا۔

”اس طرح فون مت بند کیا کرو۔ میری بات تو سن لیا کرو۔“

”تم ہمیشہ مجھے مختلف روپ میں ملتے ہو۔“

”زمر میں تمہیں...“

”مجھے میری بات پوری کرنے دو۔“ وہ صوفے پہ پیرا اوپر کر کے بیٹھی سر جھکائے اٹکلایاں مروڑتی کہہ رہی تھی۔ ”پہلے تم میرے ایک بھولے

بسرے دار تھے پھر اسٹوڈنٹ بن گئے۔ پھر ایک ایسے اسٹوڈنٹ رہ گئے جو وقت پڑنے پہ مجھے فو رزوے دیا کرتا تھا۔ پھر تم میرے

سامنے ایک قاس کی حیثیت سے آئے جس نے اپنی بیوی کو مارا اور اپنے بھائی کو مارا اور مجھے بھی مارنے کی کوشش کی۔ پھر تم صرف ایک قیدی



رہ گئے جو سفید کرتے شلوار میں ملبوس ہالوں کی پونی بنائے مجھے کبھی کبھار پجھری میں نظر آ جاتا تھا۔ پھر تم مجھے ایک چالباز قیدی لگے جس نے مجھے استعمال کر کے جیل توڑنے کی کوشش کی۔ پھر تم مجھے ایک ایسے ہا ہونے والے انسان جیسے لگے جو گناہگار ہوتے ہوئے بھی قانون کا مذاق اڑا کر جیل سے نکل آتا ہے۔ پھر مجھے لگاتار ایک متم مزاج انسان ہو۔ جس نے اپنا رشتہ ٹھکرائے جانے کا بدلہ مجھ سے لیا تھا۔ جب تم سے شادی کر لی تو تم ایک بے حس اور سرد آدمی لگتے تھے مجھے جسے جو کہہ لو اسے فرق نہیں پڑتا تھا۔ پھر آہستہ آہستہ مجھے لگاتار وہ نہیں ہو جو لگتے ہو۔ جو ہمیشہ لگتے تھے۔ تم بے گناہ لگنے لگے مجھے۔ یہاں تک کہ مجھے یقین آ گیا کہ تم بے قصور ہو۔ مگر بے خوف ہو جو اپنے دشمن سے نا واقف ہو۔ پھر تم میرے شوہر بن گئے اور ایک محبت کرنے والے اور فادار آدمی جیسے لگنے لگے مجھے۔ مگر آج رات...“ وہ رکی۔ تیز تیز بول کر اس کو سانس چڑھ گیا تھا۔ دوسری طرف وہ بالکل خاموشی سے سن رہا تھا۔

”آج رات لگا کہ تم ان میں سے کچھ بھی نہیں ہو۔ تم ایک اداکار ہو صرف مگر اب... اب یہ نہیں لگ رہا۔“

”اب کیا لگ رہا ہوں میں تمہیں؟“ وہ تھل سے بولا تھا۔

”ایک انسان۔ صرف ایک انسان جو آگزرنگی سے اپنے حصے کی خوشیاں لینا چاہے تو اس میں کسی کو اعتراض نہیں ہونا چاہیے۔ بس پھر تمہیں مجھے یہ نہیں کہنا چاہیے تھا کہ میں تمہاری بیوی بنوں۔“ ایک آنسو اس کی آنکھ سے ٹوٹ کر چہرے پہ لڑھک گیا۔

”کیا تم میری بات سنو گی؟“

”اس کی ضرورت نہیں ہے۔ تم ہمیشہ کہتے ہو ہم نے انگ ہو جانا ہے اور مجھے نہیں پتہ کہ کیوں، لیکن اگر انگ ہی ہو جانا ہے تو تم میری طرف سے آزاں ہو۔ جو کرنا ہے کرو۔ مجھے تم سے کوئی گلہ نہیں ہے۔ میں اور تم کبھی ساتھ نہیں چل سکتے۔ اس لئے...“ اس نے گیلی سانس کو ناک سے کوڑ کر اندر کھینچا اور ہاتھ کی پشت سے گال رگڑے۔ ”میں تم سے ناراض نہیں ہوں۔ تم میری طرف سے پریشان ہوئے بغیر تم جو بھی کرو یہ تمہارا حق ہے۔ مجھے اعتراض نہیں۔“

وہ سڑک کنارے ایک دیوار سے ٹیک لگائے کھڑا بیچیدگی سے دوسری طرف سے آتی زمر کی آواز سن رہا تھا۔ آخر میں تھکی سے مسکرایا۔

”عظیم ڈسٹرکٹ پر اسکیو نر صاحب نے ہمیشہ کی طرح اپنی کئی اپنی سنی اور فیصلہ سنا دیا۔ ٹھیک ہے جو تم چاہو۔“ اور اسی بیچیدگی سے موہاگل نیچے کیا اور کال کاٹ دی، پھر سر جھٹک کر آگے بڑھ گیا۔

زمر نے سر گھٹنوں میں دے دیا اور بازوان کے گرد لپیٹ کر آنکھیں بند کر لیں۔ اب ہر طرف پھر سے اندھیرا ہو گیا تھا۔

اور اسی اندھیر رات میں امر جب لپٹا پ کھول کر بیٹھا تو نئے پیغام نے اسے چونکایا۔ اسے پڑھ کر اس نے بلا کسی تردد کے حسین یوسف کو

اپنے بیچ کا ایلیمن بنا دیا۔ پھر یونین... اس کی پر دفائل کھولی۔ کچھ خاص نہ تھا ادھر... البتہ... ایک چہرہ دیکھ کر وہ چونکا تھا...“

اب اس کی انگلیاں تیز تیز کی بورڈ پر حرکت کر رہی تھیں اور آنکھوں میں چمک سی تھی۔

ادھر کلبو کے آسمان پہ سیاہ ہادل اکٹھے ہونے لگے تھے، گویا پورے شہر کو ہلا دینے کے لئے بے چین ہوں۔ ٹوٹوں کی بلند دہلا عمارت سر



اونچا کیے ہا دلوں کو دیکھ ہی تھی۔ اندر... گراؤ ٹر فلور کے سکیورٹی کنٹرول روم میں دو افراد کیپوٹر مانیٹرز کے سامنے بیٹھے تھے۔ دفعتاً دروازہ کھلا اور سیاہ قام فصیح اندر داخل ہوتا دکھائی دیا۔

”تمہیں ریسیوشن پر طلب کیا جا رہا ہے۔ کوئی ملنے آیا ہے تم سے۔“ ایک کو اکٹرا لہجے میں حکم دے کر وہ دوسرے کی طرف آیا اور چند لمحے انتظار کیا یہاں تک کہ پہلا نوجوان کمرے سے چلا گیا۔

”خیریت سر؟“ دوسرے آفسر نے کرسی اس کی طرف گھمائے فکر مندی سے اسے دیکھا۔ فصیح نے جواباً اپنے اسمارٹ فون کی اسکرین اس کے سامنے کی۔

”مجھے شام میں ایک کال آئی تھی۔ پوسٹر والے لڑکے کے لئے۔“ اس بات پر آفسر نے اکتا کر سر جھٹکا۔

”تمہیں سنو۔ بے شک وہ عام کارز کی طرح یوگس ہی لگ رہا تھا مگر...“ اس نے اسکرین سامنے لہرائی۔ ”اس کا موبائل نمبر کیٹڈی کا ہے۔“

”تو؟“

”تو یہ کہ اشتہار ہم نے کولبو میں دیا ہے۔ پھر کیٹڈی سے کیوں کوئی کال کر رہا ہے ہمیں؟“

”ہو سکتا ہے نمبر کیٹڈی کا ہو مگر کار کولبو میں ہو۔ آدمی ہم کسی بھی شہر سے لے سکتا ہے۔“ مگر فصیح نے نفی میں سر ہلایا۔

”مگر یہ بھی تو ہو سکتا ہے کہ سعدی یوسف کیٹڈی میں ہو؟“

”تو پھر اس کار کے پاس پوسٹر کیسے آیا؟“ اس نے نکتہ اٹھایا۔ فصیح نے الجھ کر سر جھٹکا۔

”اس نمبر کوڑیں کرو۔“

”راجز سر! وہ فوراً سے مانیٹر کی طرف گھوما اور کچھ ٹاپ کرنے لگا۔ پانچ منٹ بھی نہیں لگے اور اس نے سراٹھایا۔ ”نمبر آف ہے۔ ہم

موبائل میں نہیں ہے اور نہ سنگل مل جاتا۔ میں اس نمبر پر نظر رکھے ہوئے ہوں۔ جیسے ہی آن ہوتا ہے بتاتا ہوں۔“

فصیح کی آنکھیں چمک اٹھیں۔ ”یہ اس کی کوئی ایکسٹرا ہم ہوگی۔ تم اس کا سارا کال ریکارڈ نکلو اور اس کے نام ہے ہم سب کچھ۔“ پھر جوش

سے اس کا کندھا تھپکا۔ ”ہری آپ۔“

انعام کی رقم کے صرف فصیح کو اپنی آنکھوں میں چمکتے دکھائی دینے لگے تھے۔ یہ جواہرات کا اس سے وعدہ تھا۔ ہارون کا انعام لگ۔ خون اس

کی رگوں میں بہت تیزی سے گردش کرنے لگا تھا۔

☆☆☆☆☆☆☆☆

میں ان میں بھٹکتے ہوئے جگنو کی طرح ہوں

اس شخص کی آنکھیں ہیں کسی رات کی مانند

یہ کولبو کے ایک ذیوں حال اور پسماندہ علاقے کی ایک فلیٹ بلڈنگ تھی۔ سامنے کچرے کا ڈھیر تھا۔ مٹی دیواریں۔ فلیٹس کی بالکونیوں پہ



سوکتے کپڑے۔ اندر فارس گول میز حیاں عبور کر کے ایک دروازے کے سامنے آن ٹھہرا تھا اور اب دستک دے رہا تھا۔ اپنے ہلکے سوئیٹر کے آستین موڑ رکھے تھے اور سر پہ پٹی کپ لے رکھی تھی۔ دودھنہ دو پارہ دستک دی۔ پھر تیل بجائی۔ دروازہ ہلکا سا کھلا۔ درز سے ایک تھی اور سانولے لڑکے نے جھانکا۔

”مجھے صباحت نے بھیجا ہے۔ صباحت مرزانی۔ کام ہے تم سے۔“

لڑکا درز سے چند لمحوں سے جھانکا رہا۔ پھر دروازہ کھول دیا اور زنجیر گرا دی۔ وہ دروازہ پرے دھکیلتا اندر داخل ہوا۔ ساتھ ساتھ بولتا جا رہا تھا۔

”تعارف اور تمہید میں میرا وقت ضائع نہ کروانا۔ اپنا کمپیوٹر آن کرو۔ جو صلاحیتیں تم مختلف حکومتوں کو بیچتے رہتے ہو، مجھ سے ان کی ضرورت ہے۔ شکل کیا دیکھ رہے ہو۔ چلو۔“ اس کا موڈ پہلے خراب تھا، گھرک کر بولا تو لڑکا جلدی سے اندر چلا گیا۔ فارس ماتھے پہ ہاتھ لگائے اس کے پیچھے آیا۔ اندر ایک چھوٹے سے کمرے میں تین کمپیوٹرز رکھے تھے۔ ایک آن تھا۔ وہ لڑکا اسی کے سامنے کرسی کھینچ کر بیٹھا تھا اور مطلوبہ پروگرام کھول رہا تھا۔

”صباحت نے کہا تھا تمہیں گورنمنٹ کے فیشنل recognition سافٹ ویئر تک access چاہیے۔ تصویر دو مطلوبہ لڑکے کی۔“ کی بورڈ پٹاٹپ کرتے اس نے ہاتھ بڑھایا۔ فارس نے ایک لٹیش اس کی ہتھیلی پر رکھی۔ اور ساتھ کھڑا اسے دیکھنے لگا۔

”اس میں سب تصاویر ہیں اس کی؟“ وہ لٹیش ڈرائیو لگا کر پوچھ رہا تھا۔

”نظر نہیں آرہیں کیا؟“ وہ درشتی سے بولا۔ تھی لڑکے نے سر اٹھا کر اسے دیکھا بھیسے بہت ضبط کیا ہو پھر سر جھٹک کر کام کرنے لگا۔

”میں اسے سسٹم میں ڈال رہا ہوں۔ اس چہرے کا لڑکا پچھلے اڑتالیس گھنٹوں میں کلبو کے کسی اسٹریٹ کیم اینڈ پورٹ میں، زمین اسٹیشن وغیرہ کے کسی بھی پبلک کیمرے کے سامنے آگیا ہو تو فوج مل جائے گی۔“

”کلبو میں نہیں؟ سے کیٹری میں ڈھونڈو۔“ وہ کمپیوٹر ٹیبل کے کنارے بیٹھ گیا۔

وہ لڑکا جس کا نام پوچھا تھا، گہری سانس لے کر مطلوبہ الفاظ ٹائپ کرنے لگا۔

”انگریزی فلموں کے برعکس فیشنل ریگولیشن میں سنی گھنٹے لگتے ہیں۔“ تھوڑی دیر بعد پوچھا، ”جہاں روکتے ہاروں کا تکیہ بنا کر بیچے کوئی“

لگاتے ہوئے بولا تھا۔ ”اگر وہ نظر آیا تو اسکرین پر سٹیل بج جائے گا۔ تم دیکھتے رہو، میں تب تک کھانا کھا لوں۔“ کہہ کر وہ اٹھنے لگا تو میز کے

کونے پہ بیٹھے فارس نے اپنا ہیر لہبا کر کے راستے میں رکھ دیا۔ پریرانے چونک کر اسے دیکھا۔ فارس نے جیب سے پستول نکال کر میز پر رکھا،

پھر دوسری جیب سے نیپٹا چھوٹا پستول نکال کر اس کے ساتھ ڈالا، پھر سخت نظروں سے اسے دیکھتے ہوئے ابرو سے واپس بیٹھنے کا اشارہ کیا۔

”جب تک وہ مل نہیں جاتا، تم کہیں نہیں جا رہے۔ واپس بیٹھو۔“

لڑکے نے ایک نظر اسے دیکھا، دوسری بے بس نظروں میں دو پستولوں پہ ڈالی، پھر گہری سانس لے کر واپس بیٹھ گیا۔ پروگرام کے مسلسل چلنے کی



آوازیں سنائی دے رہی تھیں۔ دونوں کی نظریں اسکرین پہ جمی تھیں۔ رات دھڑے دھڑے کتنے لگی۔

☆☆☆☆☆☆☆☆☆☆

مری زندگی کے چراغ کا یہ مزاج کوئی نیا نہیں

ابھی روشنی ابھی تیرگی نہ جلا ہوا نہ بجھا ہوا

انگلی صبح دھوپ چھاؤں کا موسم اسلام آباد کو اپنی پیٹ میں لئے ہوئے تھا۔ اس پر شکوہ عمارت کے بالائی فلور پہ وہ ایک کشادہ سا آفس تھا۔ بلاسٹڈ کھلے تھے اور سنہری روشنی آدھے آفس کو روشن کر رہی تھی۔

مرکزی کرسی پہ نوشیرواں ٹوک لگائے بیٹھا ایک کرسٹل ہال ہاتھ میں گتھمار ہاتھ۔ سامنے کھڑکی کے آگے علیشا کھڑی تھی۔ سیاہ بالوں کو اونچی پونی میں باندھے اس کی بے حد گوری جلد اور سرمنی آنکھیں دھوپ کی حدت سے چمک رہی تھیں۔ دفعتاً اس نے چہرہ موڑ کر چبھتی ہوئی نگاہوں سے شیر کو دیکھا۔

”اب؟ اب کیا ہوگا؟“

”کیا ہونا ہے تم یہاں کام کرو گی؟ آرام سے رہو گی۔“

علیشا کاردار کی آنکھوں میں خشکی اتری۔ ”تم نے مجھے یہ کہہ کر بلایا تھا کہ مجھے میرے باپ کی جائیداد سے حصہ دو گے۔“

”وے تو رہا ہوں۔“ وہ حیران ہوا اور قدرے ناراض بھی۔

”میں نے کیا کرنا ہے اس کہنی کا؟ میں سوچ رہی ہوں ان شیئرز کو بیچ دوں۔“

نوشیرواں کے ماتھے پہ ہنس پڑے۔ ”اور ان کے بدلے رقم لے کر واپس چلی جاؤ؟“

”ہاں نوشیرواں میں اس رقم سے نئی زندگی شروع کر سکتی ہوں۔“

نوشیرواں ناگواری سے ابھی کچھ کہتا مگر دروازہ دستک کے ساتھ کھلا تو چونکھٹ میں زمر کھڑی نظر آئی۔ سیاہ کوٹ اور سفید لباس میں بلبوس کھٹکریا لے بال آدھے باندھے وہ مسکرا رہی تھی۔ ہانکل پر سکون پر اعتماد اور اپنی ناک کی نتھ کی طرح تازہ وقتی ہوئی۔ رات والے واقعے کا شائبہ تک چہرے پہ نہ ملتا تھا۔

”آئیے ہم زمر۔“ وہ اپنائیت سے کہتا تھا۔ اسے دیکھ کر ہمیشہ شیر و کتوتویت ملتی تھی۔

”تھینک یو نوشیرواں۔“ وہ مسکرا کر کہتی آگے آئی۔ ”ہیلو علیشا!“ ایک نظر اسے دیکھا۔ وہ بس صبح بچہ کہہ کر رہ گئی اب تہہ سینے پہ لپیٹے بازو کھول کر پہلو میں گرا دیے تھے اور جو پہلے بے نیازی سے کھڑی تھی اب الٹ سی ہوئی تھی۔

”میں صرف اطلاع دینے آئی تھی۔“ کرسی کھینچ کر بیٹھتی وہ نرمی سے گویا ہوئی۔ اور پرس میز پر رکھا۔ ”مجھے صبح ہاشم کا فون آیا تھا۔“

نوشیرواں کے چہرے پہ بے چینی سی پھیلی۔ وہ آگے کی ہو کر بیٹھا اور ہاتھ ہاتھ ہم پھنسا کر میز پر رکھے۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ ہر ای بک کا ڈائریکٹ اور ریڈیو م ایبل لنک
- ☆ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ☆ پہلے سے موجود مواد کی چیکنگ اور اچھے پرنٹ کے ساتھ تبدیلی
- ☆ مشہور مصنفین کی کتب کی مکمل ریج
- ☆ ہر کتاب کا الگ سیکشن
- ☆ ویب سائٹ کی آسان براؤزنگ
- ☆ سائٹ پر کوئی بھی لنک ڈیڈ نہیں
- ☆ سیریم کوالٹی، نارمل کوالٹی، کپریڈ کوالٹی
- ☆ عمران سیریز از مظہر کلیم اور ابن صفی کی مکمل ریج
- ☆ ایڈفری لنکس، لنکس کو ایسے کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

← ڈاؤنلوڈنگ کے بعد پوسٹ پر تبصرہ ضرور کریں

← ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on
Facebook

fb.com/paksociety



twitter.com/paksociety1



”وہ کہہ رہا تھا کہ علیشا چاہے تو آفس میں کام کرے۔ چاہے تو اپنے شیئرز سے سچ دے۔ وہ ان کے بدلے ایک خلیفہ رقم دینے کو تیار ہے۔“

”ایسا نہیں ہو سکتا۔“ شیر کے چہرے پہ پہلے ہاشم کے نام سے جو زخمی بن سا پھیلا تھا اب وہ عنقا ہو کر غصے میں ڈھل گیا۔

”مگر یہ اچھا سونا ہوگا۔“ علیشا قدرے امید سے کہتی آگے آئی۔ شیر نے بے بسی بھرے غصے سے اسے دیکھا۔

”میں نے تمہیں شیئرز اس لئے نہیں دیے تھے کہ تم انہیں ہاشم بھائی کو سچ کر انہیں 50 فیصد کا مالک بنا دو اور میں بالکل محذور ہو جاؤں۔“

”اب وہ میرے شیئرز ہیں اگر تمہیں میرا خیال ہے تو....“ وہ بھی تیزی سے کہنے لگی۔ مگر زمر نے میز کو انگلی کے ناخن سے زور سے کھٹکتایا۔

”ایک منٹ!“ آفس میں خاموشی چھا گئی۔ پھر زمر نے نرمی سے اسے پکارا۔ ”نو شیر واں، کیا آپ کو میرے اوپر اعتماد ہے یا نہیں؟“

”مسز زمر اگر یہ دونوں مل گئے تو میں ان کا محکوم بن جاؤں گا اور....“

”نو شیر واں آپ کو میرے اوپر اعتماد ہے یا نہیں؟“ وہ اب سنجیدگی سے بولی تو وہ ذرا چپ ہوا۔ ”مجھے ہے مگر....“

”تو فکر کیسی؟ میں آپ کی وکیل ہوں، آپ کے مسئلے حل کرنا میرا مسئلہ ہے۔ کچھ بھی ایسا نہیں ہوگا جو آپ نہیں چاہیں گے۔“

نو شیر واں نے ناخوشی سے سر کھم دیا مگر وہ آرام دہ نہیں لگ رہا تھا۔ زمر نے اب سر و نظروں سے علیشا کو دیکھا جو بے چین نظر آرہی تھی۔

”بس علیشا کاروار۔ آپ نے اس روز دو کاغذات پہ دستخط کئے تھے۔ وہ دوسرا کاغذ جانتی ہیں کیا تھا؟“

”آپ نے کہا تھا کہ وہ میرے حقوق کی حفاظت کرنے کے لئے ہے تاکہ کوئی مجھ سے زبردستی شیئرز نہ چھین لے۔“

”۲۲۲.... میں نے جھوٹ بولا تھا۔“ زمر نے شانے اچکائے۔ ”اس کاغذ کی رو سے آپ نو شیر واں کا ردار کے علاوہ کسی اور ڈھبر کو وہ شیئرز

نہیں سچ سکتیں۔ اور نو شیر واں کو بھی آپ ان کی مرضی کی قیمت پہ بچیں گی۔ آپ اپنی مرضی سے وہ شیئرز نہیں فروخت کر سکتیں۔“

نو شیر واں نے چونک کر زمر کو دیکھا۔ خود علیشا بھی تھیر کھڑی رہ گئی۔

”اور یہ شرط کمپنی کے ہائی لار کے سیکشن 18 کی شق (B) کے عین مطابق ہے۔ آپ ہاشم کو وہ سچ ہی نہیں سکتیں۔“ ٹوک لگا کر بیٹھی وہ قلم دو

الگلیوں میں گھمائی اطمینان سے کہہ رہی تھی۔ نو شیر واں کے چہرے کی رنگت واپس آنے لگی۔ وہ سیدھا ہو کر بیٹھا۔

علیشا نے سرمئی آنکھوں بے بسی بھرے زمر کو دیکھا۔ ”آپ نے مجھے مس گائیڈ کیا۔ کیوں مسز زمر؟“

”کیونکہ میں آپ کی نہیں نو شیر واں کا ردار کی وکیل ہوں۔ آپ کو دولت کمائی ہے علیشا تو آپ کو کام کما ہوگا۔ دنیا کا کوئی کاروبار ایسا نہیں

ہے جو انسان کو بٹھا کر کھلا سکے۔ آپ نو شیر واں کا گفٹ یوں اڑائیں سکتیں۔“ پھر چہرہ گھما کر نو شیر واں کو دیکھا۔ ”چونکہ ہاشم نے علیشا کو کام

کرنے کی اجازت دے دی ہے تو آپ اپنے بھائی سے صلح کر لیں۔ وہ آپ سے سب سے زیادہ مخلص اور وفادار ہے۔“

نو شیر واں اب پہلے سے بہتر نظر آنے لگا تھا۔ گردن دوبارہ اگڑنی تھی۔ ”میں اس بارے میں بات نہیں کرنا چاہتا۔“

وہ چھڑی ڈال کر پانی کی گہرائی دیکھ چکی تھی، سو علیشا سے مخاطب ہوئی۔ ”نو شیر واں کے ساتھ کام کریں اور کمپنی کو ترقی دلائیں۔ یہ اس

احسان کا بدلہ ہوگا جو اس نے آپ پہ کیا ہے۔“



مگر اس فیری ٹیل صحت سے وہ دونوں بےزار تھے۔ مخالف سمتوں میں رخ کئے وہ ذہن میں اپنے تحفظ اور اپنی بقا کے تانے بانے بن رہے تھے۔ وہ جانے لگی تو علیشا کسی خیال سے جاگی۔

”مسز زمر، کیا میں جین سے مل سکتی ہوں؟“

”نہیں۔“ وہ ایک لفظی جواب دے کر دروازے کی طرف بڑھ گئی۔ علیشا چپہرہ گئی۔ وہ مسلسل خطر ابلی انداز میں انگلیاں مروڑ رہی تھی۔

☆☆☆☆☆☆☆☆

کوئی تجھ سا بھی کاش تجھ کو ملے

مدعا ہم کو انتقام سے ہے

کولبو پر سورج نے سنبری شربت اٹھیل دیا تھا۔ سارا شہر سونے میں نہا گیا تھا۔

فصیح نے اپنے فلیٹ سے نکلتے وقت فون کان پر لگائے فکرمندی سے پوچھا۔ ”اس کینڈی والے شخص کا فون آن ہو یا نہیں؟ میں تمہاری طرف آرہا ہوں۔ تم اس نمبر کو نظر میں رکھا۔“ اور پھر فون بند کر کے کار کی طرف بڑھ گیا۔

کینڈی کی پہاڑیوں کے سچے سڑک کنارے بنی کافی شاپ کے اندر کا حوالہ نرم گرم سا تھا۔ کچن میں سعدی ایچرن پہنے کھڑا برتن ترتیب سے رکھ رہا تھا۔ اس نے اپنی بڑک کو مزید سحر انگیز بنانے کے لئے خاص برتن بھی منگوائے تھے، خود باہر جانے کی غلطی وہ نہیں کر رہا تھا۔ اگر وہ کسی اسٹریٹ کیم کی زد میں آ گیا تو وہ لوگ اسے ڈھونڈ لیں گے وہ جانتا تھا۔

کام ختم کر کے وہ کونے میں آیا اور کاٹنی کالیپ ٹاپ کھولا اور اسٹول پر بیٹھ گیا۔ کی بورڈ پر دونوں ہاتھ رکھے وہ فیس بک کا کاؤنٹ لاگ ان کرنے لگا۔ پھر آنکھیں حیرت سے سکرئیں۔ پاسورڈ نہیں لگ رہا تھا۔ اس کے ذہن میں کلک سا ہوا۔ پھرتی سے اس نے فیس بک بند کیا اور کمپیوٹر آف کر دیا۔ اسے مزید ای کے کاؤنٹ کو نہیں کھولنا تھا۔ کسی کو پتہ چل گیا تھا کہ وہ کاؤنٹ کھول رہا ہے اور دیکھنا اس کے لئے کوئی جال بچھا کر رکھا گیا ہوگا۔ وہ سکتا ہے وہ جین ہو۔ مگر وہ خطرہ نہیں لے سکتا تھا۔

واپس کولبو میں آ تو کمپیوٹر اسکرین کے سامنے بیٹھے کھٹا کھٹ ٹائپ کرتے ہوئے شخص نے نفی میں سر ہلایا۔
”وہ نمبر ابھی تک آن نہیں ہوا۔“

وہ حیر کے پیچھے آکھڑا اور سوچتی نظروں سے اسکرین کو دیکھا۔ ”کیا آف نمبر کوڈ میں نہیں کیا جاسکتا؟“

”نہیں۔ جب تک وہ نمبر آن نہیں ہوگا ہم اس کوڈ میں نہیں کر سکتے۔ اب؟“ مز کر سوالیہ نظروں سے اس کا چہرہ دیکھا۔ وہ کچھ سوچ رہا تھا۔

”وہ کینڈی میں ہے، مجھے اس کا یقین ہے۔ ایسا کرو اس نمبر کو ابھی چھوڑو۔ تم ایک اور کام کرو۔“ وہ آگے پیچھے ٹپکتے ہوئے سوچ رہا تھا۔

”کیا کروں؟ اتنے بڑے کینڈی میں ایک شخص کو ڈھونڈنا ناممکن ہے۔“

”ڈارک نیٹ پاس کا پوسٹریڈ دیکھا ہے تم نے؟ اس پہ موجود انہی رقم کا نصف دوں گا اگر ہم نے اسے پکڑ لیا تو۔“



”مجھے یقین نہیں ہے۔ تم اس کو ڈھونڈ کر اسے گوئی مار دو گے، مجھے معلوم ہے۔“ کمپیوٹر سکرین کی طرف واپس گھومتے اس نے خشکی سے کہا تھا۔
 ”اب بتاؤ کیسے ڈھونڈیں گے ہم اسے؟“

وہ سوچتے ہوئے بولنے لگا۔ ”وہ کہیں کسی محفوظ جگہ پناہ لے ہوئے ہے۔ وہ خود کو محفوظ سمجھتا ہے ادھر۔ اسی لئے ہا ہر نہیں نکل رہا۔ ہم اسے باہر نکالیں گے۔“

”مگر کیسے؟“ اس نے چونک کر مڑ کر دیکھا۔

”میرے اور تمہارے برعکس وہ ایک اچھا انسان ہے۔ رحم دل اور مہربان۔ ہم اس کی رحم دلی کو اس کے خلاف استعمال کریں گے۔ اگر وہ کچھ ایسا نئے جو اس کے مہربان دل کو ہلا دے، تو وہ ہا ہر نکل آئے گا اور میں اسے چالوں گا۔“

”یعنی کہ ہم اس کے لئے چال بچھائیں۔ گڈ۔ لیکن ایسا کیا ہو سکتا ہے جسے سن کر وہ نکل آئے؟“ اور مڑ کر دوبارہ اسکرین کو مایوسی سے دیکھا۔ ”وہ نمبر ابھی تک آن نہیں ہوا۔“

☆☆☆☆☆☆☆☆

دھیمی دھیمی چال سے ہم کو راہ گزر طے کرنی ہے

ماز تھا جن کو تیز روی پر منزل تک وہ آئے کم

زمر گھر میں داخل ہوئی چیزیں حسینہ کو پکڑائیں اس کو مارکیٹ سے چند ادویات لانے کے لیے بیجا اور خود ڈانٹنگ ہال میں چلی آئی۔ حد کر سی پیر اوپر کئے بیٹھی تھی۔ چائے کے دو خانے لگے ساتھ رکھے تھے اور وہ لیپ ٹاپ پر نظریں جمائے بیٹھی تھی۔

”بھائی نے ایک دفعہ فیس بک کھولا پاسور ڈبلا ہوا دیکھ کر ای میل نہیں کھولی۔ وہ جیسے پیچھے ہٹ گیا ہے۔“ وہ نم آنکھوں سے اسکرین کو دیکھتی کہہ رہی تھی۔ سیم بھی رات والے کپڑوں اور کھمرے ہالوں کے ساتھ قریب بیٹھا تھا۔ چہرے پر مایوسی تھی۔

”سیم اٹھو۔ امی اور بڑے لبا کو بلاؤ۔“

”کیوں پھپھو؟“ سیم نے اچھنبے سے اسے دیکھا۔

”کیونکہ ہمیں ایک فیملی میٹنگ کرنی ہے اسامہ یوسف۔“ تحکم سے کہہ کر وہ سربراہی کر سی کے پیچھے آکھڑی ہوئی۔ اسامہ ڈھیلا سا اٹھ گیا۔ حد اس طرح دل موس کر بیٹھی رہی۔

ابھی وہ ہر نہیں ہوئی تھی، سوندرت گھر پہنچی تھی۔ وہ آئیں اور فکر مندی سے باری باری ان سب کے چہرے دیکھتے پہلی کر سی پہ بیٹھیں۔ سیم ابا کی وہیل چیئر بھی دکھینا لے آیا۔ پھر سلائڈنگ ڈور بند کر دیا۔

”مجھے آپ سب سے بات کرنی ہے۔“ وہ کر سی کی پشت پر دونوں ہتھیلیاں جمائے کہہ رہی تھی۔ سب اسے ہی دیکھ رہے تھے سوائے حنین کے۔ زمر آگے آئی، لیپ ٹاپ کے پاؤڈر ٹن پانگلی رکھ کر اسے دہرایا۔ اسکرین آن ہو گئی۔ حد نے ہڑبڑا کر اسے دیکھا۔



”زمر میں بھائی کے لاگ ان کا انتظار...“

”میں نے کہا ہم ایک فیملی میٹنگ کرنے جا رہے ہیں تو تمہیں متوجہ ہونا چاہیے۔ اگر تمہارا بھائی رابطہ نہیں کر رہا تو اس کی کوئی وجہ ہوگی۔“ وہ ڈپٹ کر بولی تو حسین بے دلی سے سیدھی ہو کر بیٹھی۔

”کل رات آپ سب نے مجھے اصرام دیا... نہیں بھائی میری بات سنیں۔ یہ معاملے میں آپ لوگوں سے بہتر ڈیل کر سکتی ہوں اور چاہے آپ مجھ سے بڑے ہوں، آپ کو ان معاملات میں میری بات ماننی ہوگی۔“ عدت کو لب کھولنے سے پہلے ہی اس نے خاموش کر دیا۔

”فارس اور میں نے یہ سب چھپایا اس لئے نہیں کہ ہمیں راز رکھنے کا شوق ہے بلکہ اس لئے کہ خطرناک راز ہم کی طرح ہوتے ہیں، ہم اپنے ”بپوں“ کے ہاتھوں میں اس لئے نہیں دیتے کہ ان کی ذرا سی لاپرواہی ان ہی کوئی نہ بچدی تہ لے آئے۔ مگر اب آپ لوگ جان ہی گئے ہیں تو سنیں۔“ ہاری ہاری سب کی طرف نظریں گھماتی، وہ دونوں انداز میں کہہ رہی تھی اور سب حیران سے اسے سن رہے تھے۔

”کاردار عزت دار لوگ ہیں۔ وہ کرپٹ ہیں، سب جانتے ہیں، مگر وہ قائل ہیں یہ کوئی نہیں جانتا۔ ہم جانتے ہیں۔ مگر وہ نہیں جانتے کہ ہم جانتے ہیں۔ جس دن وہ جان گئے اس دن زمین ہمارے لئے تنگ ہو جائے گی اس دن کو ابھی نہیں آنا چاہیے۔ کم از کم جب تک ہمارا سعدی ہمارے پاس نہیں ہے تب تک نہیں۔ اس لئے آپ سب دوبارہ ان الفاظ کو نہیں دہرائیں گے۔“ اس کا جواب بھی بے چلک تھا۔ ”کوئی اب اس بات کا ذکر نہیں کرے گا۔ کاردار کیا کر چکے ہیں، آپ جیسے جانتے ہی نہیں۔ وہ لوگ ہمارے فونز ٹیپ کر رہے ہوں گے، ہماری کالز سن رہے ہوں گے۔ کوئی بھی فون پیا یا ایسے بھی کسی سے اس بات کا ذکر نہیں کرے گا۔ بلکہ ہر کال میں آپ یوں مایوسی کا اظہار کریں گے کہ جیسے ہم ابھی تک سعدی کے ہارے میں بے خبر ہیں۔ ابھی جنگ کا وقت نہیں آیا۔ ابھی ہم نے خود کو نارٹل ظاہر کرنا ہے۔ اسامہ تم کل سے اسکول جاؤ گے بلاناغہ اور بھائی آپ ایک گھنٹے کے لئے بھی ریٹائرمنٹ سے غائب نہیں ہوں گی، کیونکہ ہماری ہر نقل و حرکت پہ وہ لوگ نظریں رکھے ہوں گے۔ ہمیں ان کو ”شک“ کا موقع نہیں دینا۔ ہمیں ان کو اپنی طرف سے پرسکون رکھنا ہے۔ سب نارٹل ایکٹ کریں گے۔“ بالآخر خاموش ہو کر اس نے سامنے بیٹھے حاضرین کو دیکھا۔ سب متعلق تھے یا غیر متعلق، سب بات مان چکے تھے۔ صرف عدت کے لبوں سے نکلا۔ ”اور سعدی؟ اس کا کیا؟“ ان کی آواز تک کانپ گئی۔

زمر نے میز سے اپنا پرس اور تیل فون اٹھاتے ہوئے بے نیازی سے جواب دیا۔ ”فارس سنبھال لے گا۔“ اور دروازے کی طرف بڑھ گئی۔

☆☆☆☆☆☆☆☆☆☆

شاید وفا کے کھیل سے اکتا گیا تھا وہ

منزل کے پاس آ کے جو رستہ بدل گیا

صبح ابھی پوری طرح دہیر میں نہیں ڈھلی تھی مگر فاطمہ اختر کا آفس سوچ کی کرلوں سے مکمل طور پر روشن تھا۔ وہ فائل ریک کے سامنے کمزری سوچ کر ایک ایک فولڈر نکالتی پھر نئی میں سر ہلا کر واپس رکھتی۔ دلچسپا دستک پہ مڑی۔ چونکھٹ میں اصر کھڑا تھا۔ فینس شرٹ اور کوٹ



میں بلبوس وہ ہمیشہ کی طرح مسکرا رہا تھا۔ فاطمہ نے بھی مسکراتے ہوئے اسے اندر آنے کا اشارہ کیا۔
 ”اور صبح سویرے جناب امر شفیق نے مجھے یہ اعزاز کیونکر بخشا؟“ وہ اپنی بیٹھ پہ گھٹن سے گرتے ہوئے بولی۔
 امر تیزی سے آگے آیا اور کرسی کھینچ کر بیٹھا۔

”مجھے معلوم ہے میں آج کل کسی کو وقت نہیں دے پا رہا۔ میری جا ب... بہت بھٹ ہوتی جا رہی ہے۔“

”تم کرنل خاوند سے بہتر غلام بننے کی کوشش کر رہے ہو۔ مگر وہ بیٹھ تھا۔“ امر کے چہرے پہ سایہ ساہرا یہ، مگر پھر سر جھٹک کر آگے کو ہوا۔
 ”میں نے تمہیں حسین یوسف کو دیر سرج کرنے کے لئے کہا تھا۔“

”وہ کلین ہے امر۔ میں نے بہت ڈھونڈا مجھے کچھ نہیں ملا۔“ فاطمہ نے شانے اچکائے۔

”کوئی بھی کلین نہیں ہوتا فاطمہ۔“ وہ زخمی سا مسکرایا پھر اپنا ٹیپ اس کے سامنے رکھا۔ ”کل رات اس نے مجھے مہیج کیا کہ میں اسے سیو سعیدی یوسف کا ایجن بنا دوں۔“

”تو بنا دو۔ اس کے بھائی کے نام کا بیج ہے وہ۔“

”بات یہ نہیں ہے۔“ وہ دب دے جوش سے بول رہا تھا۔ ”بات یہ ہے کہ میں نے پہلی دفعہ اس کی فیس بک پر وفاقل دیکھی ہے۔“

”میں کب کی دیکھ چکی ہوں اس میں کچھ نہیں ہے۔“ وہ بے زار آگئی تھی۔

”اس میں واقعی کچھ نہیں ہے۔ مگر اس میں ”کوئی“ ہے۔“ ”کہہ کر اس نے اسکرین فاطمہ کے سامنے کھڑی کی۔ وہ اچھٹے سے آگے ہوئی۔

”یہ ایک لڑکی ہے حمیرا نام کی۔ اس نے اپنے باپ کی بچہ کو پر وفاقل بچہ کے طور پہ نگار رکھا ہے۔ ایف والی آئی یہ آدمی ایک بورڈ کا اوسی پی تھا اور اس کو جسٹس سکندر نے قتل کر دیا تھا اسی ویڈیو کو سعیدی اور میں نے... استعمال کیا تھا۔“ فارس کا نام نہیں لے سکا۔ چپ ہو گیا۔
 ”او کے تو؟“

”تو یہ کہ اس کی بیٹی اور حسین یوسف فریڈ تھیں۔ سعیدی نے مجھے کہا تھا وہ عمامت لے کر اوسی پی کے گھر گیا تھا جب اس کو وہ بین کیمرہ

ملا۔ وہ گلٹی تھا مگر کیوں؟ وہ تو کسی اوسی پی سے نہیں ملا تھا۔ پہلی دفعہ ان کے گھر گیا تھا۔ جب یہ بات میں نے غازی اور مسز مر کو بتائی تو وہ

چھوٹی لڑکی بھی ساتھ بیٹھی تھی اور اس کی شکل عجیب سی ہو رہی تھی۔ اس نے کچھ یا کیا تھا جس پہ سعیدی گلٹی تھا۔“

فاطمہ بالآخر دلچسپی سے آگے کو کوئی۔ ”مگر کیا؟“

”بھی جاننے کے لئے میں نے اس لڑکی کا اکاؤنٹ ہیک کیا۔“

”حسین کا؟“

”نہیں۔ وہ خطرناک ہے۔ میں نے اس حمیرا کا اکاؤنٹ ہیک کیا اور حسین سے اس کی گفتگو پر بھی۔ دو سال پرانی گفتگو۔ اور جانتی ہو مجھے اس

سے کیا معلوم ہوا؟“



”کیا؟“ فاطمہ سانس روکے سن رہی تھی۔

”اوسی پی کی بیوی بیٹی کی ویڈیو کسی کے پاس تھی انہوں نے حسین سے مدد مانگی، حسین نے کہا کہ انکل خود آ کر مجھ سے کہیں۔ پھر گفتگو سے لگتے ہے کہ کام ہو گیا۔ چند ماہ بعد حسین نے اس سے اس کے ایوکانمبر مانگا اور کہا کہ وہ ان سے بات کرنا چاہتی ہے۔ اس کے بعد حسین نے اس کو کوئی میسج نہیں کیا۔ سارے میسج اسی لڑکی کے ہیں۔ وہ گھبر کر رہی ہے کہ حسین ایو کی دفات پر آئی بھی نہیں تہ تعزیت کا فون کیا۔ حسین نے جواب نہیں دیا۔ وہ گھٹی تھی۔“

”مگر کس چیز پر؟“

”بچی میں نے سوچا۔ جس دن اس اوسی پی کوفون کیا گیا ہوگا اسی دن ان کی موت ہوئی۔ حسین موت کی اصل وجہ سے واقف نہیں تھی۔ اس نے سمجھا کہ... کہ اس کی وجہ سے ہوا ہے یہ۔“

”تمہیں کیسے پتہ کہ یہ اس کی وجہ سے ہوا ہے؟“

”کیونکہ فاطمہ اس دن اس کا بورڈ کارزلٹ آڈٹ ہوا تھا۔ حسین مجھ سے کس بات پر چڑتی تھی؟ جب میں نے اس سے اس کے رزلٹ کا پوچھا۔ میں نے کہا تھا، آپ نے نقل مار کر تو ناپ نہیں کیا تھا کیا؟ فاطمہ... فاطمہ... اس نے نقل سے ہی ناپ کیا تھا۔ اس نے ویڈیو جتانے کے لئے اس لڑکی کے باپ سے کیا مانگا ہوگا؟ اس نے بعد میں انجینئرنگ میں کیوں داخلہ نہیں لیا؟ وہ میرے منہ سے کون سا ذکر کر میری طرف سے ان سیکورٹس کرنے لگی اتنا کہ اس نے مجھے یہ تاثر دیا جیسے غازی کو میری شکایت لگا رہی ہو۔ وہ بچی راز چھپا رہی ہے۔“ اس نے ایکسٹنٹ سے میز پر ہاتھ مارا۔

”اتنی جھوٹی اور چالاک لڑکی میں نے پہلی دفعہ دیکھی ہے۔“ فاطمہ نے جھرجھری لی۔ مسٹری حل ہوئی تھی۔

”میں نے کہا تھا، کوئی بھی کلین نہیں ہوتا۔“ ہنس کر اکتھڑا ہوا۔ فاطمہ نے ایک دم چونک کر سر اٹھایا۔

”لیکن تم ان کی فیملی کے دوست ہو۔ اس راز کا کیا کرو گے؟ یہ تو بے کار ہے تمہارے لئے۔“ وہ جو ایک پزل حل کر کے فاتح اور مطمئن سا اٹھ رہا تھا، جاتے جاتے رک کر اسے دیکھا اور پھر زخمی سا مسکرایا۔

”بر راز کی قیمت ہوتی ہے فاطمہ۔ کبھی نہ کبھی، کسی نہ کسی طرح، وہ ہمارے کام آ سکتا ہے۔“ ایک ایچڈ پلٹے ہیں۔“ چاہیوں والا ہاتھ ہلا کر وہ باہر نکل گیا اور فاطمہ سوچتی رہ گئی۔

☆☆☆☆☆☆☆☆

راہِ وفا میں ہر سو کانٹے ڈھوپ زیادہ سائے کم

لیکن اس پر چلنے والے خوش ہی رہے پچھتائے کم

سعدی یوسف کو اس کافی شاپ میں کام کرتے چوتھا روز ہونے کو آیا تھا۔ بوڑھے سنبھالی روپا سنگھی نے ابھی تک اپنا نمبر آن نہیں کیا تھا۔



وہ کچھ دن میں کلبو جا کر خود سے اس معاملے کی تحقیق کرنے کا ارادہ رکھتا تھا۔ کامنی سعدی کے کام سے خوش تھی اور چارون میں اس نے دیکھا تھا کہ چار پانچ لوگ پلٹ کر آئے تھے اور اپنے ساتھ مزید مہمان بھی لائے تھے۔ کامنی کا بیٹا اسی طرح خاموش سا کرنے میں بیٹھ کر سب کو دیکھتا رہتا تھا۔

اس صبح سعدی کچن میں کفڑا برتن ڈش واش میں سیٹ کر رہا تھا جب اسے کامنی کی آواز سنائی دی۔

”یہ تو مونچھ جتنا ہے۔“ سعدی ہاتھ پونچھتا ہوا آیا تو دیکھا وہ گردن اونچی کئے ایک ہاتھ کرپہر کئے کفڑی انسرگی سے ٹی وی دیکھ رہی تھی۔
”کیا ہوا؟“

”کیٹری میں بم بلاسٹ ہوا ہے۔“ کامنی نے مزے بغیر کہا۔ سعدی کی نظریں ٹی وی تک گئیں۔ ”تم نے نہیں دیکھا؟ صبح سے یہ خیر جھٹل پہ چل رہی ہے۔ غیر مصدقہ اطلاع ہے کہ ایک عورت جاں بحق ہو گئی ہے اور اس کا بچہ زخمی ہے۔ ہسپتال والے اس کا علاج نہیں کر رہے کیونکہ وہ غیر قانونی ہے۔“

”غیر قانونی“ لفظ پہ سعدی نظریں چراتا اندر کوڑا جب وہ بولی۔

”بے چاری لٹی ہو عورتیں۔ نوکری کے لئے کتنے دھکے کھاتی ہیں۔ اور اس کے بچے کو کینسر ہے۔“ وہ ایک دم ٹھہر گیا۔ بالکل شل۔ ساکت۔ پھر دھڑے سے مڑا۔ نگاہیں اٹھائیں۔ اسکرین پاس بچے کی زخمی تصویر نظر آرہی تھی۔

تصویر دیکھ کر اس کا سانس ختم گیا۔ وہ میری اہنجیو کا بچہ تھا۔

کافی شاپ کی اوپری منزل پا ایک چھوٹا سا کمرہ تھا جس میں ایک پیٹنگ دکھاتا تھا۔ الماری کا دروازہ شیشے کا بنا تھا۔ ایک طرف چھوٹا سا غسل خانہ تھا۔ کمرے میں کھڑکی نہ تھی۔ سعدی خاموش سائینڈ کے کنارے بیٹھا تھا۔ سوچتیں دل و دماغ میں طوفان برپا کر رہی تھیں۔ شور ہی شور۔ پھر اس نے چہرہ اٹھایا اور الماری کے دروازے میں اپنا عکس دیکھا۔ ”اسٹرا“ پھیرے سر اور بڑھی شیو والا سعدی پریشان نظر آتا تھا۔

”میری کا ہی بچہ ہے وہ نہیں پہچانتا ہوں۔ مگر وہ تو امریکہ میں زیر علاج تھا نا۔ یہاں کیسے آ گیا؟“

آئینے میں اس کو اپنا عکس اسی طرح پیٹنگ کے کنارے بیٹھا ہوا نظر آ رہا تھا۔ دفعتاً اس کے عقب میں... ایک اور عکس ابھرا۔ وہ نی شرٹ پہنے کلین شیو اور کھٹکریا لے بالوں والا سعدی تھا۔ پرانا سعدی۔

”تمہیں کیسے پتہ کہ وہ امریکہ میں تھا؟“

”میری نے بتایا تھا۔“ بیڈ کنارے بیٹھے لڑکے نے احتجاج کیا۔

”میری نے تو یہ بھی کہا تھا کہ تم انڈیا میں ہو۔ میری کو خود بھی معلوم نہ ہو شاید کہ اس کا بیٹا ادھر ہی ہے۔ تم نے میری کو استمال کر کے جیل توڑی انہوں نے اس جرم کی پاداش میں میری اور اس کے بیٹے کو دھماکے میں حادثاتی موت کا شکار کرنا چاہا۔“

”نہیں۔“ وہ ٹنگی میں سر ہلارہا تھا۔ ”یہ زیمپ ہے۔ وہ مجھے باہر نکالنا چاہتے ہیں۔ میری کا بچہ بالکل ٹھیک ہوگا اور خود میری بھی۔“



”اور اگر ایسا نہ ہوا؟ اگر تمہاری وجہ سے وہ مڑ گئی ہو اور اس کا بچہ آج بے یار و مددگار پڑا ہو تو پوچھ کس کی ہوگی، شفیع احمد؟“ منکر یا لے ہالوں والے لڑکے نے طنز اور ملامت سے پوچھا تھا۔

”میں اب تمہاری طرح نہیں رہا۔ میں بدل گیا ہوں۔ میں نہیں جاؤں گا۔ یہ فصیح کا کوئی پلان ہے۔“ وہ بابا دبا سا چنچا تھا۔

”لوگ نہیں بدلا کرتے۔ تم بھی نہیں بدل سکتے۔“

”شفیع...“ دروازہ کھٹکا تو وہ چونکا۔ چونکتے میں کامنی کھڑی تھی۔

سعدی نے چونک کر آئینے میں دیکھا۔ وہ عکس اب غائب ہو چکا تھا۔ وہ وہاں تھا تھا۔

”نیچے آ جاؤ۔ گاہک آئے ہیں۔“ وہ پلٹنے لگی جب اس نے اٹھتے ہوئے پکارا۔

”کامنی جی۔“ وہ ٹھہر کر مڑی اور استفہامیہ نظروں سے اسے دیکھا۔

”مگر... یہ ممکن ہو... ہو سکتا ہے کہ یہ ممکن ہو کہ کوئی دوسرا انسان مشکل میں ہو اور اس کو بچانے کے لئے آپ کو اپنی جان خطرے میں ڈالنی پڑے تو انسان کو کیا کرنا چاہیے؟“

”انسان کو وہ کرنا چاہیے جس کی وجہ سے وہ ”انسان“ کہلاتا ہے، کیونکہ اگر وہ انسانیت نہیں دکھائے گا خطرہ نہیں لے گا تو وہ کیسا انسان ہوا؟ میں نہیں جانتی تمہیں مگر تمہارے لئے خطرہ مول لیا تا۔ اب فائدہ ہی اٹھا رہی ہوں نا۔“ تری سے سمجھانے والے انداز میں کہہ کر وہ مڑ گئی اور سعدی یوسف کا دل ایک دم ہلکا ہونچکا ہو گیا۔

اس نے فیصلہ کر لیا تھا۔ وہ میری کے بیٹے کو ڈھونڈنے جائے گا۔ بھلے آگے کچھ بھی ہو۔

☆☆☆☆☆☆☆☆☆☆

تیرے نغمے تیری باتیں نہ بھولی ہیں نہ بھولیں گی

ہمیں یہ چاندنی راتیں نہ بھولی ہیں نہ بھولیں گی

اس صبح سبز بیلوں سے ڈھکے جنگلے میں اپنے کمرے میں بیٹھی حسین بیڈ کراؤن سے ٹیک لگائے، گھٹنوں پہ کپیل ڈالنے، سست روی سے

موبائل اسکرین پر انگلی پھیر رہی تھی۔ ہال پوئی میں بندھے تھے اور آنکھوں میں ویرانی تھی۔ ان دونوں میں سفارس کا کوئی فون آیا۔ نہ

سعدی نے ای کا کاؤنٹ لاگ ان کیا۔ اب وہ اسے کہاں ڈھونڈے؟ اس نے بھائی کا گروپ کھولا جہاں کی وہ خود بھی ممبر تھی، بلکہ امی کو

بھائی نے ادھر کا ایڈمن بنا رکھا تھا اور خود وہاں اپنی قرآن میں تدریس کی ویڈیوز پوسٹ کرتا تھا۔ وہ کچھ دیر اس کی پرانی ویڈیوز دیکھتی رہی۔ پھر

گروپ کی ڈال چیک کی۔ لوگ اب بھی قرآنی آیات، لیکچرز اور اپنے اپنے تدریس پوسٹ کرتے تھے مگر سعدی والی بات کہاں تھی؟ وہ بے دلی

سے وال نیچے کرتی گئی۔ دفعتاً منگنی۔ آنکھیں حیرت سے پھیلیں۔

”نڈرت ڈولتقار یوسف نے Roneld Weesley کو گروپ ممبر بنانے کی درخواست قبول کر لی ہے۔“ یہ ایک خبر تھی۔ اطلاع تھی۔



یعنی ایک شخص جس نے اپنا نام دروند رکھا ہوا تھا اس نے اس گروپ میں داخلے کی درخواست بھیجی اور اسے عدالت نے بطور ایجن قبول کر کے اسے گروپ میں داخل کر لیا۔ حسین بالکل سیدھی ہو کر بیٹھ گئی۔ یہ پرسوں کی اطلاع تھی۔ پاسور ڈبلتے سے بھی پہلے عدالت یوسف کی آئی ڈی یہ کام کر چکی تھی۔ سعدی ایک دفعہ مر کے سوکنا رزل میں دروند ویزنی (ہیری پورٹر کا ایک کردار) بنا تھا۔ عدالت تو اس گروپ کو چیک بھی نہیں کرتی تھیں، کجا کہ داخلے کی درخواست قبول یا رد کرنا۔ دوسرے ایجنز یہ کام کرتے تھے۔

دو دن سے وہ روٹلڈ ویزنی چند آیات پوسٹ کرتا تھا۔ سورۃ النمل کی اور ان کے بارے میں اپنے ”مائلکیشن“ لکھتا تھا۔ اسے کسی نے خاص توجہ نہیں دی تھی۔ دو چار لائکس آگئے اور دو تین ”سبحان اللہ جزاک اللہ“ لکھ کر لوگ آگے بڑھ گئے، مگر حسین نہیں بڑھ سکی۔ وہ وہیں ٹھہر گئی۔ بالکل ساکت و جامد۔

وہ آئی ڈی گویا خانی تھی۔ کچھ بھی نہ تھا اس میں۔ وہ اسے صرف گروپ میں پوسٹ کرنے کے لئے استعمال کرتا تھا۔ سورۃ النمل کی تقریباً آدھی آیات اس نے لکھ ڈالی تھیں پھر رک گیا تھا۔ شاید اس کے الفاظ کا ذخیرہ ختم ہو گیا تھا۔ شاید وہ اب قرآن نہیں پڑھ پارتا تھا۔ وہ اس کا ایک ایک اعداد پچھانتی تھی۔ وہ اس کا بھائی تھا۔

حسین نے نم آنکھوں کے ساتھ اسکرین کو چھوا۔ اس نے پروفائل کچھ میں گلاب کا پھول لگا رکھا تھا جس کا سرخ خون بہہ رہا تھا۔ انسان جس بھی حالت میں ہو قید ہو یا آزاد ہو وہ اپنی عادتیں نہیں چھوڑ سکتا تھا، وہ بھی خود کو بیان کرنے کے انوکھے طریقے نہیں چھوڑ سکتا تھا۔ سرخ خون گراتا گلاب اس ایک تصویر نے ہر شے کی عکاسی کر دی تھی۔ ایک دم اسکرین پہ ایک نمبر جلنے بھینے لگا۔ میمونہ کی کال آرہی تھی۔ حسین نے آنکھیں صاف کر کے فون کان سے لگایا۔ وہ اس کی ”گلمبیاں“ تھی۔ اس کو وہ روز رپورٹ کرتی تھی کہ آج اس نے کتنی نمازیں پڑھیں اور ماہ کال کی صبح سے ان کی تعداد پانچ ہی ہوتی تھی۔ کل کی بھی پانچ تھیں۔ اس نے بہت ادب سے پچھنے دن کی رپورٹ پیش کی۔ ”اللہ تمہیں اپنی نماز کی حفاظت کرنے والی اور ان پر دوام اختیار کرنے والی بنائے۔ آمین۔“ میمونہ نے فوراً سے دعا دی پھر پوچھنے لگی۔ ”اور تم اپنا قرآن کس وقت دہراتی ہو؟“

”جی؟“ وہ بالکل دم بخور رہ گئی پھر خشک لبوں پہ زبان پھیری۔ ”میں حافظہ قرآن نہیں ہوں صرف چند سیپارے کئے تھے۔“

”حسین ہر مسلمان حافظہ قرآن ہوتا ہے اگر اس نے ایک آیت بھی حفظ کر رکھی ہو۔ چاہے صرف سورۃ فاتحہ چاہے آخری چند سورتیں۔ کچھ بھی اگر اس نے یاد کیا ہے کبھی تو وہ اسے ساری زندگی ”بھانا“ پڑے گا۔ تم ”بھنا“ رہی ہو؟“

وہ چپ ہو گئی میمونہ چند لمحے اس کے سانسوں کی آواز سنتی رہی۔

”میں نے بہت سے مسلمان دیکھے ہیں جو قرآن یاد کر کے بھول جاتے ہیں۔ پھر ان کی زندگیاں جہنم بن جاتی ہیں۔ ذہنی توازن کھو دیتے ہیں، کچھ ذلیل و رسوا ہوتے ہیں، کچھ دوسروں کے محتاج ہو جاتے ہیں۔ جہنم میں بھی ان کے سر کچلے جائیں گے۔ بڑے بڑے پتھر مار کر۔ لیکن اکثر مسلمانوں کو معلوم ہی نہیں ہوتا کہ وہ بھی حفاظ کی کینگری میں آگئے ہیں اگرچہ انہوں نے صرف کبھی الناس اور الفلق ہی یاد کی ہو۔“



”تو پھر ایسے لوگ کیا کریں؟“ وہ بے چینی سے بولی۔

”وہ دو باتیں ذہن میں رکھنی چاہئیں۔ پہلی یہ کہ اگر انہیں لگتا ہے کہ قرآن کو دوبارہ یاد کرنے بغیر ان کی نجات کی کوئی صورت ہے تو ایسا نہیں ہے۔ حرام ہے ان کے اوپر دنیا اور آخرت کا سارا سکون اور کامیابی جب تک وہ واپس اس قرآن کو یاد نہیں کریں گے۔ اور دوسری بات اگر انہیں لگتا ہے کہ عمر بڑھنے اور مصروفیات کی زیادتی کے باعث وہ اب آکر قرآن حفظ نہیں کر سکتے تو وہ غلط ہیں۔ قرآن ستر سال کی عمر میں بھی حفظ کیا جاسکتا ہے اگر بندے کے دل میں اللہ کی شہیت ہو۔“

”مجھ سے اب نہیں ہوگا۔“ اس نے خود ہی طے کر لیا تھا۔

”ہوگا نہیں حسین، کرنا پڑے گا۔ آہستہ آہستہ شروع کرو۔ اللہ کہتا ہے، ”اس کو یاد کروانا ہمارے ذمے ہے۔“ اور یہ کہ ”ہم اسے آپ کو ایسے پڑھاویں گے کہ پھر آپ نہیں بھولیں گے۔“ تم شروع کرو گی دوبارہ حفظ کرنا اور اسے مکمل اللہ تعالیٰ کروائے گا۔“ میمونہ بہت سنجی ہوئی اچھی لڑکی تھی۔ سمجھداری کی باتیں کرتی تھی۔ مگر اتنی اچھی باتیں کر لیتی ہو گی، حنہ کو پہلی دفعہ پتہ چلا تھا۔ اس کے دل میں امید سی بندھی۔

”او کے میں کوشش کروں گی۔“

”اور کس وقت کرو گی؟“ وہ حیران ہوئی۔

”وقت ہی تو اہم ہے۔ کیا تم نے قرآن میں نہیں پڑھا کہ ”بے شک دات کا اٹھنا (تجربہ میں اٹھنا) زیادہ شدید ہے نفس کو قابو کرنے کے لئے اور کلام پاک کو پڑھنے کے لئے۔ بے شک دن میں آپ کے لئے مصروفیات ہیں طویل۔“

”اسی لئے... قرآن فجر کے وقت ضرور پڑھنا چاہیے؟ منہ اندھیرے؟“

”حفظ کا وقت وہی ہوتا ہے۔ کیا تم نے وہ قول سنا ہے کہ حفظ کا بہترین وقت تجھ کا ہے، مطالعے کے لئے صبح کا وقت، لکھنے کے لئے دن کا وقت اور بحث و مباحثے کے لئے شام کا وقت۔“

”اچھا۔“ وہ متوجہ ہوئی۔ پھر بولی۔ ”او کے۔ میں روز صبح فجر کے وقت اپنا قرآن دہراؤں گی۔“

”اور تمہیں کس نے یہ کہا ہے کہ قرآن صرف صبح پڑھو؟ ہاتھ رکھ کر آنکھیں بند کر کے دہرائینے سے یا نہ ہو جاتا ہے؟“ میمونہ نرمی سے سوال پوچھتی تھی، تو کتنی کم تھی، مگر حسین چپ سی ہو جاتی تھی۔

”پھر کیسے یاد ہوتا ہے؟“

”قرآن یاد ہوتا ہے کسی انسان کو روز سنانے سے اور پکا ہوتا ہے نماز میں روز اللہ کو سنانے سے۔ خود سے خالی خولی دہرائینے سے کچھ یاد نہیں ہو جاتا۔ تم یوں کرو روز کا سبق اور پچھلا سبق مجھے فجر پڑھنا یاد کرو۔“ وہ دو چھوٹے بچوں کی ماں تھی، پھر بھی یوں کہہ رہی تھی گویا سبق سنانا اس کے لئے مسئلہ ہی نہ ہو۔

”او کے میں نے آخری دس پارے کئے تھے یاد۔ پھر کل میں اکیسویں سپارے سے سناؤں گی۔“ وہ بھی جانے کیوں پر جوش ہو گئی تھی۔



”اور حسین جب حافظ قرآن اپنا قرآن بھول جاتے ہیں تو وہ یہ بھی بھول جاتے ہیں کہ قرآن اول پارے سے نہیں یاد کیا جاتا، آخر سے کیا جاتا ہے۔ تم کل مجھے صرف الناس اور الفلق سناؤ گی۔“ وہ سارے ٹھیلے خود ہی کر رہی تھی، مگر اچھی بات ہے۔ کچھ باتوں کے لئے ہمیں خود پختی کر دانی پڑتی ہے۔

”اوکے کل سے میں الناس سے شروع کروں گی۔“ پھر ٹھہر کر بولی۔ ”میمونہ حاجی ہو سکتا ہے میں... اصل میں میرا بھائی... وہ نہیں ہے اور میں پریشان رہتی ہوں تو کبھی ہو سکتا ہے سیتی نہ کر سکوں تو...“

”تمہیں پتہ ہے لوگ مجھ سے اکثر پوچھ لیتے ہیں... میں سائیکولوجسٹ ہوں، تا تو وہ اکثر پوچھتے ہیں کہ ہم نمازیں بھی پڑھتے ہیں، قرآن بھی پھر جاتیں کیوں نہیں پوری ہوتیں؟ دولت اولاد اچھا رشتہ، اچھی نوکری، عزت، یہ سب کیوں نہیں ملتا۔ میں کہتی ہوں ان سب کے لئے قرآن اور نماز نہیں پڑھتے ہم۔ اور یہ سب نماز اور قرآن سے نہیں ملتا۔ یہ دعا سے ملتا ہے۔ دنیا کے سوا مجھے ارب انسانوں کے پاس خواہشات کی ایک لمبی فہرست ہوتی ہے، مگر قرآن آپ کو وہ سب نہیں دے گا۔ قرآن آپ کو وہ دے گا جس کے لئے آپ یہ سب چاہتے ہیں۔ سکون اور برکت۔ میں لوگوں سے کہتی ہوں، قرآن حفظ کرنا شروع کر دیں، روز کی ایک آیت کریں، آپ سوچ نہیں سکتے آپ کی زندگی کتنی با برکت ہو جائے گی۔ حسین تم حفظ شروع کر دو، پہلے تو بیویوں کی زیر دستی پہ کیا تھا تم نے حفظ اب دل سے کرو گی تو وہ جھوگی کہ تمہاری گھر میں وہ برکت اور وہ نور آ گیا ہے جس کے لئے لوگ مال اولاد ذخیرہ صورتی اسٹینس، طاقت سب ہو کر بھی ترستے ہیں۔ تمہاری زندگی ”با برکت“ ہو جائے گی۔ تم آنکھیں بند کر کے میری بات پہ یقین کر لو۔ میں تجربے سے کہہ رہی ہوں۔“

”اچھا۔“ وہ اداسی سے مسکرائی۔ ”یعنی اب میں پریشان نہیں ہوا کروں گی۔“

”ہوگی بھی تو قرآن تمہیں دلا سادے دے گا۔“ اور یہ تسلی حسین کے لئے کافی تھی۔ ان گزرے چار دنوں میں پہلی دفعہ وہ خود کو پر سکون محسوس کرنے لگی تھی۔

☆☆☆☆☆☆☆☆☆☆

خفا اگرچہ ہمیشہ ہوئے مگر اب کے
وہ برہمی ہے کہ ہم سے انہیں گلے بھی نہیں

وہ ہسپتال جہاں میری کا بچہ میڈینہ طور پہ داخل تھا، کافی شاپ سے تیس بیس تیس منٹ کی ڈرائیو پہ تھا۔ وہ اس سے ڈرا اور ٹک ٹک سے اتر گیا تھا۔ نقشہ ذہن نشین کر کے نکلا تھا۔ سر پہ پی کیپ پہنہ وہ محتاط نظروں سے اطراف کا جائزہ لیتا چل رہا تھا۔ ہسپتال پہاڑی پہ اونچائی کی طرف تھا۔ وہ سڑک کی بجائے دوسری طرف سے پہاڑی پہ چڑھنے لگا تھا۔ گو کہ وہ میری اسٹیج کے لئے فکر مند تھا مگر وہ محتاط بھی تھا۔ وہ شام کا وقت تھا۔ دور چائے کے باغات سے آتی سونڈھی جبک نے سر سبز پہاڑیوں کو مزید پھرا انگیز بنا دیا تھا۔ کئی کئی ہادل گرجنے اور بجلی چمکنے کی آوازیں بھی سنائی دیتی تھیں۔ ایسے میں وہ خاردار اور دشوار ڈھلان پہ اپنے جو گرز کی مدد سے چڑھتا جا رہا تھا۔ ڈرا اور اونچائی پہ آ



کرا سے ہسپتال کی عمارت دور سے دکھائی دینے لگی تھی۔ وہاں کچھ بھی غیر متوقع نہ لگتا تھا۔ معمول کا رش تھا۔ سب ٹھیک تھا۔ لیکن سعدی نے سر جھٹک دیا۔ اسے کامی کی بات پہ عمل کرنا تھا۔ انسان کا انسان کے لئے خطرے مول لینے ہوتے ہیں۔ اگر وہ آج نہیں گیا تو ساری عمر پچھتائے گا اور پہلے زندگی میں پچھتاوے کم تھے جو مزید بوجھ اٹھانا؟ کامی نے بھی تو اس کے لئے خطرہ مول لیا تھا۔ اور یکدم کسی نے جیسے غصہ ہی ٹھار برف سعدی کے اوپر گرا دی۔ ایک خیال نے اسے منجمد کر دیا۔ وہ بالکل ٹھہر گیا۔ لیکن کامی تو غلط تھی اور کوئی نا کام عاشق تو نہیں تھا۔ وہ تو بھوئی کہانی تھی۔ وہ ایک قاتل تھا اور ان کو دھوکہ دے رہا تھا۔ وہ ایک دم چونکا۔ کامی نے غلط کیا تھا۔ وہ بھی غلط کر رہا تھا۔

ایک دم سے ساری تصویر اس کے اوپر واضح ہو گئی۔ کیبل نیٹ ورک میں سے کسی کوثر یہ کرا ایک پٹی چلانا اور بار بار ایک تصویر دکھانا کیا مشکل تھا؟ فصیح جیسے لوگ تو ٹی وی جوٹلو کوثر یہ کہتے تھے یہ سب تو بہت آسان تھا۔

وہ ایک دم تیزی سے پلٹا اور سب قدموں سے ڈھلان اترنے لگا۔ تیز مزید تیز۔ یہاں تک کہ اس کا سانس بے ترتیب ہونے لگا مگر رفتار بڑھتی گئی۔ یہ سب ایک پھندا تھا وہ جان گیا تھا۔ اسے اب کوئی شک نہیں رہا تھا اور اب اسے جلد از جلد وہاں سے نکلنا تھا۔

وہ پھاڑی سے اتر کر سڑک پہ آ گیا اور سر جھٹکے میز تیز چلنے لگا مگر جلد ہی اسے احساس ہوا کہ کوئی اس کے پیچھے ہے اس نے مڑ کر دیکھا۔ کوئی نہیں تھا۔ مگر کوئی تھا۔ سعدی کو غصہ سے سینے آنے لگے۔ وہ مزید تیز چلنے لگا۔ اس کی حساسیت اب پہلے سے کہیں تیز ہو چکی تھی۔ کوئی اس کے عقب میں تھا۔ فاصلے سے اس کا پیچھا کر رہا تھا مگر سعدی اس کو دیکھ نہیں پاتا تھا۔

جلد ہی بازار کا رش والا حصہ شروع ہو گیا۔ وہ اب تیزی سے لوگوں کے درمیان راستہ بنانا، قریباً بھاگنے لگا تھا۔ مگر کوئی مسلسل اس کے تعاقب میں تھا سعدی یوسف کی چھٹی حس بار بار سرخ سنگٹل بجا رہی تھی اور اس کے سینے میں دھڑکتے دل کی رفتار بے قابو ہو رہی تھی۔ ایک گلی کا موڑ مڑ کر وہ ایک دم بھاگنے لگا۔ اعدا دھندلے آگے پیچھے کے لوگوں کو ہاتھ سے پرے جھٹاتا وہ بے قابو تنفس اور سفید پڑے چہرے کے ساتھ دوڑتا جا رہا تھا۔ وہ دیکھ لیا گیا ہے وہ پکڑ لیا گیا ہے یہ خیال جان لیوا تھا۔

بازار کی حدود سے وہ نکلا تو ایک کالونی شروع ہو گئی جیسے مری میں ہوتی ہیں۔ اونچی نیچی ڈھلان والی سڑک۔ وہ بار بار مڑ کر پیچھے دیکھتا بھاگ رہا تھا، دلچسپ احساس ہوا کہ پیچھا اب کوئی نہیں ہے۔ وہ گلی میں تہا تھا۔ شام ڈھلتی جا رہی تھی۔ مغرب کی ٹیلا ہٹ گہری ہو رہی تھی۔ ایسے میں وہ رک کر پیچھے دیکھنے لگا۔ اسٹریٹ میں سکون تھا۔ سکوت۔ سب ٹھیک تھا۔ سرخ الارم بند ہو گیا تھا۔ اس کا تعاقب کار اب وہاں نہیں تھا۔

ایک گہری سانس لے کر وہ واپس مڑا تو کسی نے زور سے اس کے منہ پہ مکا دے مارا۔ سعدی دہرا ہو کر نیچے کو گرا۔ اس کا دماغ محوم گیا تھا۔ پتھر بلی سڑک پہ ہاتھ رکھ کر اس نے سر اٹھانا چاہا۔ تعاقب کار کے جو گزرا سے صاف نظر آرہے تھے۔ مگر اس سے پہلے کہ وہ اٹھ پاتا اس شخص نے یکے بعد دیگرے پلوٹ اور کتے سے دو تین ضربیں رسید کیں۔ چند لمحوں کے لئے سعدی یوسف کا ذہن تاریکی میں ڈوب گیا۔ ہر



شے ہر احساس من ہو کر رہ گیا جیسے ساری دنیا ختم ہو گئی تھی۔ جیسے موت آن پہنچی تھی... اور وہ ایک بے حس و حرکت لاش بن چکا تھا۔ اسے اتنا احساس ہو رہا تھا کہ اس کی آنکھیں بند اور گردن ڈھلکی ہوئی ہے۔ اور کوئی اسے کندھوں سے پکڑ کر گھسیٹتا ہوا ایک طرف لے کر جا رہا ہے۔ رات گہری ہو رہی تھی۔ بارش کی بوندیں ٹپ ٹپ برس رہی تھیں۔ اس کی آنکھوں پہ باولوں سے برستی نمی پڑی تو ذہن کی تاریکی چھٹنے لگی۔ تعاقب کار نے سعدی کو درختوں کے ایک جھنڈ سے گزار کر کچی زمین اور گھاس پہ ایک طرف لاپھونکا تھا۔ سامنے ایک جھیل تھی، گھپ اندھیرے میں وہ جگہ کیٹڈی کی درجنوں جھیلوں کی طرح سنسان پڑی تھی۔ تکلیف کے باوجود سعدی نے جیب میں ہاتھ ڈالتے تیزی سے اٹھنا چاہا۔ مگر... جیب خالی تھی۔

”کیا تم اس پستول کو ڈھونڈ رہے ہو، سعدی یوسف؟“ وہ جو گھنٹوں کے بل زمین پہ پھیلیاں رکھا ٹھنڈے لگا تھا اپنے سامنے اس کی پستول لہرانے پہ... وہ بالکل ٹھہر گیا۔ منجھد ہو گیا۔ اور پھر اس نے ٹکست سے سرگرا دیا۔ اسی طرح زمین پہ گرے ہوئے، جھکے ہوئے گہرے گہرے سانس لیتا۔ وہ گویا ڈھس چکا تھا۔ وہ اس آواز کو پہچانتا تھا۔

”تو کیا لگا تھا تمہیں؟ میرے ساتھ یہ کیسے کھیل کر تم چھپ جاؤ گے؟ تمہیں لگا میں تمہیں نہیں ڈھونڈ سکوں گا۔“ غصے سے بولتے اس نے سعدی کے اس کندھے پہ بوٹ مارا جس پہ نوشیرواں نے گولی ماری تھی۔ درد کی ایک لہر اٹھی تھی جسے وہاں نے کو اس نے دانت پیستے ہوئے سر مزید بہاڑ دیا۔

”تمہیں معلوم ہے میرے لئے کیبل نیٹ ورک پہ ایک خبر چلانا کتنا آسان تھا؟ تمہیں واقعی لگا میں تمہیں تمہارے ہول سے نہیں نکال سکتا؟“ وہ اس کے گرد طواف میں گھومتے ہوئے کہہ رہا تھا اور بات ختم کر کے اس نے زور سے اس کی ٹانگ پہ بوٹ سے ٹھوک ماری۔ بالکل وہاں جہاں شیر و نے گولی ماری تھی۔ سعدی کراہ کر مزید دہرہ ہو گیا۔ بارش اسی طرح ہلکی ہلکی برس رہی تھی۔

”پھر بھی مجھے لگا تم نہیں آؤ گے۔ مجھے اپنی تلاش میں مزید خوار کرو گے۔ مگر نہیں... میری انجیو اور اس کا بچہ تمہارے لئے سب سے زیادہ اہم ہے۔ ان کے لئے تم آئے۔“ اور پھر اس کی کرپہ بوٹ سے ٹھوک ماری۔ وہ گھنٹوں کے بل زمین پہ بیٹھا تھا اس ٹھوک پہ درد سے مزید آگے کو جھک گیا، مگر اس نے کوئی مزاحمت نہیں کی۔ بس ہتھیلیوں سے زمین پہ پیٹنے لگا۔ بمشکل چند قدم آگے بڑھ پایا کہ...

”میں کتنا خوار ہوا تمہاری تلاش میں اور تم۔ یہاں کیٹڈی میں چھپے بیٹھے ہو۔ تمہیں واقعی لگا کہ تم مجھ سے چھپ سکتے ہو؟“ اس نے سعدی کو گردن سے پکڑ کر آگے کھینچا اور جھیل کے پانی میں اس کا چہرہ ڈبو دیا۔ ساتھ ہی وہ غصے سے بولتا جا رہا تھا۔ ”تمہیں لگا میں تمہارے پیچھے نہیں آؤں گا؟ تمہیں لگا تم یوں چھپ کر بیٹھ جاؤ گے اور سب صحیح ہو جائے گا؟ بزدل انسان۔“

اسے درد کی ذبکی دے کر اس نے اس کا سر نکالا اور چھوڑ کر سامنے جا کھڑا ہوا۔ سعدی نے کوئی مزاحمت نہیں کی۔ بس گیلیا چہرہ اوپر کر کے آنکھیں موندے، گہرے گہرے سانس لینے لگا۔

”آٹھ ماہ... آٹھ ماہ میں نے... قید میں سوچا...“ سعدی نے نیم غنورہ سی آنکھیں کھول کر فقاہت سے سامنے اٹھنے پہ ڈوبتے سورج کو دیکھ کر کہنا

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ ہر ای بک کا ڈائریکٹ اور ریڈیو م ایبل لنک
- ☆ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ☆ پہلے سے موجود مواد کی چیکنگ اور اچھے پرنٹ کے ساتھ تبدیلی
- ☆ مشہور مصنفین کی کتب کی مکمل ریج
- ☆ ہر کتاب کا الگ سیکشن
- ☆ ویب سائٹ کی آسان براؤزنگ
- ☆ سائٹ پر کوئی بھی لنک ڈیڈ نہیں
- ☆ سیریم کوالٹی، نارمل کوالٹی، کپریڈ کوالٹی
- ☆ عمران سیریز از مظہر کلیم اور ابن صفی کی مکمل ریج
- ☆ ایڈفری لنکس، لنکس کو ایسے کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on Facebook

fb.com/paksociety



twitter.com/paksociety1



چاہا۔ ”کہ وہ لمحہ کیا ہوگا۔ جب ہم ملیں گے۔ مجھے لگا تھا... آپ مجھے گلے سے لگائیں گے، مگر... مگر آپ تو مجھے مار رہے ہیں، فارس ماموں!“ اور یہ کہنے کے ساتھ سعدی نے بھیگی آنکھوں کا رخ پھیرا اور اسے دیکھا۔ جو اس کے سامنے کھڑا تھا۔ جمیل کی طرف پشت کئے... اور سعدی کی طرف چہرہ کئے... وہ اس کے سامنے کھڑا تھا... جینز کے اوپر بھوری جیکٹ پہنے ہوئے تھا۔ بال اسی طرح چھوٹے تھے اور ماتھے پہ بل تھے... وہ اس کے سامنے کھڑا تھا... دونوں ہاتھ پہلوؤں پہ کھڑے نہری آنکھوں میں شدید غصہ لئے اسے گھور رہا تھا... اندھیرے میں بھی اس کے چہرے کی برہمی صاف دکھائی دیتی تھی... وہ اس کے سامنے کھڑا تھا... برٹنڈر سٹی ہارٹس اس کو بھگور رہی تھی... اس کے خفا چہرے پہ پانی کے قطرے لڑھک رہے تھے۔

فارس غازی اس کے سامنے کھڑا تھا۔

”کیوں؟“ اس نے مکان سے فارس کا چہرہ دیکھ کر پوچھا۔ ”آپ کیوں مجھے مار رہے ہیں؟“

اس بات پہ فارس مڑ گیا، سعدی کی طرف کرکری اور پھر تیزی سے واپس گھوما اور زور کا مکا سعدی کے جڑے پہ دے مارا۔ ”کیونکہ تم اسی قابل ہو!“

یہ پہلی چوٹ تھی جو بری طرح سے لگی تھی۔ سعدی نے بے اختیار منہ پہ ہاتھ رکھے، چہرہ جھکا دیا۔ شدید درد سے آنکھیں میچ لیں۔ پانی کے قطرے اسکے چہرے پہ مسلسل گر رہے تھے اور لبوں سے خون رسنے لگا تھا۔ بہت سا پانی آنکھوں میں بھی جمع ہو رہا تھا مگر ہر آنسو... اذیت کا آنسو نہیں ہوتا۔ نہ وہ خوشی کا ہوتا ہے، نہ دعاؤں کی قبولیت کا، نہ محبت کا، نہ شکوے کا۔ وہ بس آنسو ہوتا ہے اور اسے بہنا ہوتا ہے۔

”بہن سمجھا...“ سعدی نے چہرہ جھکائے... استہین سے منہ گڑا۔ ”یہ فصیح ہوگا۔“

”وہ تمہیں مجھ سے زیادہ نہیں جانتا۔ جو اسے معلوم ہو، ہمارا یونیورسٹی دل سعدی کس بات پہ نکلے گا اپنے ہول سے۔“ طنز یہ سادہ غرایا تھا۔ ”میری انجیو۔ اور اس کا بیٹا۔“ دونوں ہاتھ اٹھا کر اس نے ”بہت ہو گیا“ والے لاءاز میں کہا۔ ”بس یہی دوا ہم لوگ رہ گئے تھے تمہاری زندگی میں جو ان کے لئے خطرہ مول لینے کو تیار ہو گئے۔ اور تمہارا خاندان؟ تمہاری ماں، تمہارے بہن بھائی، وہ سب جو تمہاری ایک کال کے لئے ترس رہے تھے، ان کا کیا؟ ہاں؟“ اور بات کے اختتام پہ فارس آگے آیا اور اس کو گدی سے پکڑ کر سر کو نیچے جھکا کر گویا جھنجھوڑا پھر جھٹکے سے اسے چھوڑا۔ سعدی نے جھکا سر نہیں اٹھایا۔ آنسو اسکے چہرے پہ لڑھک رہے تھے۔ ہارٹس کے قطرے جیسے آنسو۔

”بزدل انسان۔“ وہ اب اس کی جانب پشت کر کے اور جمیل کی طرف چہرہ کئے دور جا کھڑا ہوا تھا۔ وہ خفا تھا، وہ غصے میں تھا۔

”مگر کوئی چیز میں تمہیں بھیج سکتا ہوں تو کیا یہ نہیں جان سکتا کہ تم وہاں سے بھاگ گئے ہو؟ کیا ایک پیغام نہیں چھوڑ سکتے تھے تم میرے لئے؟ ہزار طریقے تھے پیغام دینے کے مگر نہیں۔“ اس کی نہری آنکھیں جو جمیل کے پانی پہ جمی تھیں، ان میں دکھ سا ابھرا۔ ”تمہیں لگا فارس تمہارے لئے کبھی نہیں آئے گا۔“

سعدی نے گیلی آنکھیں اور گیلیا چہرہ اٹھا کر اسے دیکھا۔ وہ اس کی طرف پشت کئے کھڑا تھا۔ پہلو میں گرے دائیں ہاتھ کی پشت پہ سعدی کا



خون لگا تھا۔

”تمہیں مجھ سے امید ہی نہیں تھی کہ میں آؤں گا۔ تمہیں لگائی نہیں کہ میں تمہاری مدد کر سکتا ہوں۔ تم نے سوچا اگر وہ آٹھ ماہ نہیں آیا تو اب کیا آئے گا؟ مگر جنگ وہ جیتتا ہے سعدی یوسف جسے معلوم ہوتا ہے کہ کب لڑنا ہے اور کب نہیں لڑنا۔“

سعدی گھٹنوں کے بل زمین پر بیٹھا تھا۔ کیلے کچھ والی زمین پر۔ اب آہستہ سے اٹھا۔ انگ انگ دکھ رہا تھا۔ مگر کراہ نہیں نکلی۔ ہر ماہری نہیں لگتی۔ کوئی اچھی بھی لگتی ہے۔ کوئی مارنے والا بھی اچھا لگتا ہے۔

”لیکن اگر تم میں اتنی عقل ہوتی تو میرے پاس آتے پہلے دن مگر نہیں... تم کارواڑز کے پاس چلے گئے۔ ان کو کنٹرنٹ کرنے۔ تمہیں مجھ سے امید ہی نہیں تھی سعدی۔“ وہ برہمی سے کہہ رہا تھا۔ سعدی قدم قدم چلتا اس کے قریب آیا اور اس کے سامنے آکھڑا ہوا۔ اس کے ہونٹ سے خون بہوڑس رہا تھا۔ وہ فارس کو دیکھ رہا تھا اور فارس ابرو بہنچے ماتھے پہ بل لئے سامنے جھیل پہ نظریں جمائے ہوئے تھا۔

”پہلے بھی تم نے یہی کیا، ہر چیز اکیلے کرنی چاہی۔ اور اب بھی تمہیں لگا کہ تم یوں....“

سعدی آگے بڑھا اور اس کے گلے لگ کر اُسکے کندھے پہ اپنی آنکھیں رکھ کر... درونے لگا۔ چھوٹے بچوں کی طرح.... آواز سے.... سسکیوں سے بچکیوں سے....

فارس کے الفاظ خود بخود ڈوٹ گئے۔ اس کے ماتھے کے بل ڈھیلے ہوئے۔ نگاہوں میں نرمی سے ابھری۔ غصے کا بال ٹھنڈا ہوا۔ چند لمحے وہ اسی طرح کھڑا رہا، پھر ہلکا سا اس کے کندھے کو تھپکا۔ ”اچھا بس ٹھیک ہے۔“ آواز میں وہی سختی تھی۔ پھر چہرے کو دوبارہ برہم ہٹایا، پیشانی کی سلوٹس واپس لے آیا اور اسے شانوں سے پکڑ کر پرے کیا۔

”اچھا۔ اب دور ہو۔ میری بیوی پہلے ہی مجھ پہ شک کرتی ہے۔“ اکتا کر کہتا وہ مڑ گیا، سعدی کو اس کی آواز گیلی لگی تھی، مگر اس نے فارس سے نظریں نہیں ملائیں۔ ملا نہیں سکا۔ بس چہرہ جھکائے، اپنی آنکھیں رگڑنے لگا۔ آنسو ابھی تک اٹھ کر آرہے تھے اور وہ کہیں دور.... سندھ بن کے کسی گھنے جنگل میں.... بے خوف ہو کر.... کسی درخت تلے بیٹھ کر.... ذہیر سارا رونا چاہتا تھا۔

☆☆☆☆☆☆☆☆

آہ یہ ظالم تلخ حقیقت جتنے سینے غرق ہوئے

اکڑ اپنی موج میں ڈوبے طوفان سے ٹکرائے کم

اس پر قیاس ریشورنٹ کے ماحول کو درحم زردیوں نے پرفسوں اور سحر انگیز بنا رکھا تھا۔ اس کارز ٹیبل پر رکھے اسٹینڈ میں کٹری تینوں موم تیاں روشن تھیں اور ان کے دونوں اطراف میں بیٹھے ہارون اور جواہرات ایک دوسرے کو دیکھ رہے تھے۔ کھانا ابھی تک نہیں آیا تھا مگر جواہرات یہاں کھانا کھانے نہیں آئی تھی۔

سلک کی مہر تھیں میں ہالوں کو سمیٹ کر چہرے کے دائیں طرف ڈالے، وہ گہرا میک اپ اور قیمتی گلینے پہنے ہوئے تھی۔ ہارون کا سوٹ



گہرا ایلا تھا اور سرسئی آنکھیں وہ کبھی جواہرات پہ ڈال لیتے کبھی اپنے فون پہ۔

”جو تمہاری مخالف کے ساتھ میں نے کروایا اس پر تم نے شکر یہ نہیں کہا۔“ مسکارے سادی آنکھوں سے اسے دیکھتی وہ گدہ کرنے لگی۔
 ”میں نے تمہیں کچھ بھی کرنے کو نہیں کہا تھا۔“ جواہرات کے اردو اکٹھے ہوئے۔ آنکھوں میں بے چینی جھلکی۔ ”مگر میں نے تمہارا انتقام لیا
 اس سے۔ اس نے تمہاری....“

”جب میں نے تمہیں کہا ہی نہیں تو تم مجھے کیوں جتا رہی ہو؟ تم نے جو کیا اپنے لئے کیا۔“ شانے اچکا کر انہوں نے گلاس سے ٹکونٹ بھرا۔
 جواہرات پیچھے ہو کر بیٹھی اور سینے پہ بازو لپیچے، تیغی آنکھوں سے انہیں دیکھنے لگی۔ ”تمہارا رویہ بدلا بدلا سا ہے۔“
 ہارون نے گلاس رکھ کر بچیدہ چہرہ اس کی طرف موڑا۔

”تمہارا بیٹا میرے گھر میں کس کر.... مجھے ہی دھمکی دے کر جاتا ہے اور تم کہتی ہو کہ میرا رویہ بدل گیا ہے؟“
 جواہرات کے تاثر نرم پڑے وہ ہلکا سا مسکرائی۔ ”میں اس کے لئے معذرت کر چکی ہوں۔ میں نے ہاشم کا ساتھ صرف اس لئے دیا تاکہ اس
 کو شک نہ ہو کہ سادی کو مارنے کے لئے گارڈ کو ہم نے بھیجا تھا۔“

”ہم نے نہیں تم نے بھیجا تھا۔ میں ان معاملوں میں شریک نہیں ہوں۔ صرف تمہارے لئے اپنے بندے پیش کرتا ہوں۔“ انہوں نے سختی
 سے انگلی اٹھا کر تہیہ کی۔

”اچھا ٹھیک ہے ہو گیا جو ہونا تھا۔“ اس کا انداز بہانے کا سا تھا۔ نرمی سے ان کے ہاتھ کو دبا کر بولی۔ ”اب وہ سب ماضی میں رہ
 گیا۔ کیوں تاہم اب مستقبل کی بات کریں۔“ ہارون نے ایک نظر اس کے انگلیوں سے مزین ہاتھ کو دیکھا جو ان کے ہاتھ پہ بہت لجاجت
 سے رکھا گیا تھا۔ پھر گہری سانس لے کر چہرے کی سنوٹیں ڈرا کم کیں۔

”مستقبل؟ تمہارے ساتھ مستقبل گزارنے کے لئے مجھے تمہارا اعتماد ماننا تھا جو تم بھیک میں بھی نہیں دیا کرتیں۔“

”کیا تمہیں لگتا ہے تم نے ابھی تک میرا اعتماد نہیں کمایا؟“ وہ مسکرا کر بولی تو ہارون ڈرا سا مسکرائے۔ ”کیا میں نے کمایا ہے؟“

”جس طرح تم نے اپنے بندے میرے لئے پیش کئے میرا ساتھ دیا اس... ہر جیسے مسئلے سے نپٹنے کے لئے... میرے دل میں تمہاری
 قدر مزید بڑھ گئی ہے۔ اور میں چاہتی ہوں کہ ہم ماضی کی ساری تلخ یادیں بھلا کر اپنے مستقبل کو تعمیر کریں۔“ زور و ڈشٹیوں سے مزین پر
 فسوں ماحول میں وہ آس پاس لگی محفل سے بے نیاز، بے خبر، آنکھیں ان کی آنکھوں پہ جمائے ہوئے تھی۔ ”میں چاہتی ہوں ہارون، کس میں
 اور گنہگار کے دیے سارے زخموں کو اپنے دل سے کھرچ کر تمہارے ساتھ زندگی کا ایک نیلاب شروع کروں۔ ہم دونوں ’ایک‘ بن کر
 اپنے ambitions کے لئے جدوجہد کریں۔ دولت، طاقت، اپنی ہر شے کو اکٹھا کر لیں اور مل کر اپنے طبقے پہ حکمرانی کریں۔“ اس کی
 آنکھوں میں چمک تھی۔ ہارون نے دلچسپی سے اسے دیکھا۔

”اور تمہارے بیٹے؟“



”وہ کھلے ذہن کے ہیں۔ ان کو کوئی اعتراض نہیں ہوگا۔ ہمیں اس میں نے کوئی اناؤنسمنٹ کر دینی چاہیے تاکہ ہمارے حلقہ احباب میں سب کو پتہ چل جائے کہ میں...“ وہ جوش سے کہہ رہی تھی جب...“

”اور میرا اعتماد؟“ انہوں نے سکون سے اسے دیکھ کر پوچھا۔ خلک بولتے بولتے رکی۔ ہارون پہ جی اس کی آنکھوں میں اچھنبھا ابھرا۔

”میرا اعتماد جواہرات؟ تم نے اسے کمایا ہے کیا؟“

وہ ایک تک اسے دیکھے گی۔ وہ ٹھہر ٹھہر کر بول رہے تھے۔

”جو عورت اپنے محبوب بیٹے سے جھوٹ بولے وہ قیدی جس کو اس نے اپنی امان میں لے رکھا تھا اس کو مروانے کی سازش کرے جو اپنے شوہر سے شادی کے دوران بھی اپنے ایک کزن سے تعلق قائم رکھے انکار مت کرنا کیونکہ بہت سے لوگ اس قصے سے بھی واقف ہیں۔ میں اس عورت پہ کیسے اعتبار کر سکتا ہوں؟“

وہ بالکل پتھر ہوئی بنا پلک جھپکے اسے دیکھے جا رہی تھی۔ گویا ریت کا مجسمہ ہو۔ ہاتھ لگانے سے ڈرے جائے گی۔

”تمہیں لگا تھا میں تمہیں اپنالوں گا؟“ وہ اس کے قریب بچکے اور اس کے کان میں سرگوشی کی۔ ”کیا تمہیں وہ وقت بھول گیا جب میں نے تمہیں پر پوز کیا تھا اور تم نے انکار کیا تھا؟ تم مجھے خود اس مقام تک لائی تھی جہاں آ کر میں تمہیں انگلی پش کر سکوں اور پھر جب میں نے یہ کیا تو تم نے مجھے دھتکار دیا۔“ اس کے کان کے قریب وہ دھیرے دھیرے کہہ رہے تھے اور وہ بالکل پتھر ہوئی سن رہی تھی۔

”میں نے تمہارا ساتھ تمہارا اعتماد کمانے کے لئے نہیں دیا، تمہیں اس مقام تک لانے کے لئے دیا تھا جہاں تم مجھے انگلی پش کرو اور میں تمہیں دھتکار سکوں۔ اور تمہارا احسان لوٹا سکوں۔ میں خوش ہوں کہ تم نے مجھے نکار کیا۔ تمہارے جیسی ذہنی مرلیض عورت کے ساتھ زندگی گزارنا تو شاید میں بھی اور گزیر کی طرح قبر میں پڑا ہوتا۔ تمہیں لگا ہم دوست ہیں مگر بیگم جواہرات کا دار...“ ان کی آواز سرگوشی سے بھی ہلکی تھی۔ ”میں تم سے نفرت کرتا ہوں اور بہت جلد بہت دلچسپی سے تمہاری اور تمہارے خاندان کی برہادی کا تماشا دیکھوں گا، کیونکہ تم نے میری سیاسی حریف کا اسکیڈل بنا کر اسے اپنا دشمن تو بنایا ہی ہے، مگر اس کے علاوہ بھی تم اپنے ایسے دشمنوں سے واقف ہو جن میں تمہیں چت کرنے کا ٹیلنٹ موجود ہے۔ جلد ہم تماشا دیکھیں گے ٹیڈی کاردار۔“ کہنے کے ساتھ اس کے ہاتھ کو جھٹک کر اپنا ہاتھ اٹھایا اور کوٹ کا بٹن بند کرتے اٹھ گئے۔ وہ سفید پڑتے چہرے کے ساتھ بے دم سی بیٹھی دیران آنکھوں سے سامنے خلا میں دیکھ رہی تھی۔

☆☆☆☆☆☆☆☆☆☆

شاید خوشی کا دور بھی آجائے لے عدم

غم بھی تو مل گئے ہیں تمنا کے بغیر

کینڈی میں بارش اب عظم چکی تھی۔ رات پوری طرح سیاہ ہو چکی تھی اور شہر کی بتیاں جل اٹھی تھیں گویا دور دور تک ٹٹماتے سنہری دیے بکھرے ہوں۔ ایسے میں پہاڑی کے اوپر ایک مندر سا بنا تھا جس کے ہاہر چوڑی اور طویل سیڑھیاں بنی تھیں۔ عبادت اور سیاحت کے



لئے آئے لوگ بیڑھیاں چڑھ کر اوپر جا رہے تھے، کچھ کھڑے تھما دیے بنوار ہے تھے، غرض ہر طرف گہما گہمی تھی۔ آخری سے اوپر بیڑھی پہ سعدی بیٹھا تھا اور نشو سے پچھا ہوا، مجھے خون والا ہونٹ دہا رہا تھا۔ فارس چلتا ہوا آیا اور آنس بیک اور مرہم کا شاپر اس کی طرف بڑھایا۔ ”سوری اس کے لئے۔“ اپنے ہونٹوں کی طرف اشارہ کر کے بتایا کہ وہ کس چوٹ کی ہات کر رہا تھا۔ سعدی نے جل کر اسے دیکھا اور کھائی سے اس کے ہاتھ سے شاپر لیا۔

”ہاں صرف اس کے لئے سوری ہاتی جو دھو پکھتر چو نہیں لگائیں، ان کی تو خیر ہے، وہ تو آپ کے لیے ہو گم رکھنے کے بہانے ہیں۔“
 ”کو اس نہ کرو۔“ وہ نگلی سے سر جھٹک کر کہتا اس کے قریب بیڑھی پہ بیٹھا۔ سعدی بڑبڑا کر اپنے ہونٹوں پہ آنس بیک رکھنے لگا۔ گرم گرم ہنرم کو شندک ملی۔ اف۔

”اور؟“ فارس گفتوں پہ ہازرہ کئے، آگے کو ہو کر بیٹھا تھا ایسے میں جب بولا تو آواز میں سختی کم تھی۔ ”کیسے ہو؟“
 سعدی کے زخم پہ زور سے عرف لگی تھی اندر تک کچھ پگھل کر جماتا تھا، جم کر پگھلا تھا۔ اس کی گردن کی گھٹی ڈوب کر ابھری۔ اس سوال کا جواب بہت طویل تھا اور اس کا جواب بہت مختصر تھا۔

”نرمھی ہوں۔“ وہ سامنے دیکھتے ہوئے تلخی سے بولا تھا۔

”ہالوں کو کیا کیا ہے؟“

”جو نظر آ رہا ہے۔“

”کہانا سوری۔ مجھے طہر تھا تم پہ بہت۔“

سعدی نے بڑبڑا کر سر جھٹکا۔ فارس اسی طرح گردن موڑ کر اسے دیکھتا رہا۔ سر سے پاؤں تک۔

”کہاں رہ رہے ہو؟“

”ایک کافی شاپ ہے۔ اس کی مالکن کا اعتماد جیتا تو اس نے رہنے دیا مجھے۔“ پھر نظروں کا زاویہ گھما کر فارس کو دیکھا۔

”آپ نے کیسے ڈھونڈا مجھے؟ کینڈی کا کیسے پتہ چلا؟“

”ہمیں نے بتایا تھا۔ عدت آپا کا کاؤنٹ کھولتے تھے تم تو ان کو ای میل آگئی کہ کینڈی سے کھل رہا ہے کاؤنٹ۔ میری ایک پرانی کوئیگ

تھی، جس کے اریسٹ وارنٹ کی بخری کرنے پہ مجھے سزا ملی تھی۔ وہ ایکسی میں ہوتی ہے۔ اس کا جاننے والا ایک نمونہ تھا۔ اس کے پاس گیا

میں۔ اس نے تمہیں بہت ڈھونڈنے کی کوشش کی۔ مگر بے سود۔ پھر میں نے اسے بولا کہ انعامی رقم کا آدھا دوں گا اسے تمہارا پوسٹل وارک

سائٹس پہ ہر جگہ گھوم رہا ہے وہاں سے رقم وہ دیکھ چکا تھا۔ مگر اسے یقین تھا میں نے تمہیں ڈھونڈ کر گولی مار دینی ہے۔ اور اللہ دل میرا بھی

یہی تھا خیر۔“ اس نے سر جھٹکا اور بتانے لگا۔ ”میں نے اس کو کہا کہ تمہیں ہا ہر نکالنے کے لئے تمہاری مہربان طبیعت کو استعمال کرتے

ہیں۔ (سعدی نگلی سے کچھ بڑبڑایا تھا جو اگر فارس کے کانوں تک پہنچ جاتا تو اسکا دوسرا ہونٹ بھی پھٹ جاتا تھا۔) ہم نے کیبل نیٹ ورک پہ



خبر چلائی۔ ذرا سا کام تھا۔ جانتا تھا تم نیز ضرور دیکھتے رہو گے۔ اگر نیٹ استعمال کر سکتے ہو تو نیز بھی دیکھ سکتے ہو۔ اور بس تم میری کے بیٹے کو بچانے فوراً آ گئے۔“ ساتھ ہی برہمی سے دیکھا۔ ”کم عقل!“

سعدی خاموشی سے برف کا پیک گال پر رکھ کر وہاں لگا۔ فارس نے گہری سانس لی۔ ”پوچھا تو نہیں ہے تم نے مگر پھر بھی بتاؤ تاہوں کہ تمہارے گھر والے کیسے ہیں۔“ فارس سامنے دیکھتے ہوئے ذرا نرمی سے کہنے لگا۔ ”تمہاری ای ٹھیک ہیں، صحت بھی ٹھیک ہے، زیورانت جاتی ہیں، پہلے ہم انکیسی میں رہتے تھے پھر میں نے وہ اس بوڑھی جاوگرنی کوچ دی اور ہم تمہارے پرانے گھر کے قریبی علاقے میں آ گئے۔ تمہارے بڑے لبا پہلے سے زیادہ نحیف لگتے ہیں مگر اندر سے پہلے سے زیادہ مضبوط ہو گئے ہیں اور زمر....“ سامنے ٹہلے دیکھتے فارس کی سنہری آنکھوں میں کرچیاں سی ابھریں۔ ”زمر ہمیشہ کی طرح ”زمر“ ہے، مگر تمہارے لئے وہ بہت.... بہت کام کرتی ہے۔ حسین.... (سعدی نے اس نام پہ پہلو بدلا اور زور سے برف ہونٹ پہ دہائی۔) وقت کے ساتھ بہت مثبت ہوتی جا رہی ہے۔ زمر اور اس کی دوستی ہوئی ہے۔ ہم بھی اب بہن سے نہیں لڑتا۔ دونوں اکثر ساتھ آتے جاتے ہیں۔ ہم کے اسکول میں....“

”آپ کیسے ہیں؟“ اس نے سنجیدگی سے فارس کو دیکھ کر بات کاٹی تو وہ ٹھہر گیا۔ ”مخمد ہوا۔ لا جواب ہوا۔ چہرہ سوڑ کر سعدی پہ نظریں جمائیں۔

”ہیں؟“ ہلکے سے کندھے اچکائے۔ ”ٹھیک ہوں۔“

”اور میں سعدی ہوں!“ وہ نرمی سے مسکرایا۔ پہلی بار وہ مسکرایا۔ ”کل بھی اپنے گھر والوں کی آنکھوں سے ان کے دل کا حال پڑھ لیتا تھا، آج بھی پڑھ سکتا ہوں۔“

”مجھے کیا ہونا ہے سعدی؟“

”آپ بھی نرمی ہیں۔“ وہ اس کے چہرے کو دیکھتا، گویا پڑھ کر بتا رہا تھا۔ ”اندر تک نرمی ہیں۔ فرسٹر ہڈ ہیں۔ کرب مسلسل میں ہیں۔ لوگوں سے خفا ہیں۔ دکھی ہیں۔ مگر جو ہدف آپ نے زندگی میں طے کرائے ہیں ان کی طرف جانے کی تک دو دو میں لگے ہیں۔ مجھ سے مل کر آپ کے چہرے پہ خوشی بھی ہے اور سکون بھی، مگر کاملیت نہیں ہے کسی احساس میں۔ جیسے یہ آپ کا صرف پہا ہدف تھا، آپ مجھے واپس لے جانا چاہتے ہیں اور پھر اپنے اگلے ہدف میں مصروف ہو جانا چاہتے ہیں۔ اب بھی آپ ذہن میں لائحہ عمل طے کر رہے مگر یہ سب کر کے آپ اندر سے تھک چکے ہیں.... اور شاید....“ اس نے آنکھیں چھوٹی کر کے فارس کی آنکھوں کو فور سے پڑھا۔ ”شاید مایوس بھی....“

فارس چند لمحا سے دیکھتا رہا اس کے چہرے پہ کوئی احساس نہ تھا اور اس کے چہرے پہ سارے احساس تھے۔ گردن کی گھٹی بھی ڈوب کر ابھری تھی۔ آنکھوں میں بے بسی کے سائے تھے اور ان میں کہیں دور ٹٹمٹمائے دیے بھی تھے۔ وہ امید اور مایوسی کے درمیان کہیں مطلق تھا، شاید اسے خود بھی معلوم نہ تھا کہ وہ کہاں کھو چکا ہے۔

”سعدی!“ وہ اس کی آنکھوں میں آنکھیں ڈالے دھڑلے سے بولا۔ ”ایک بات میں تمہیں نہیں جاسکا۔ تمہاری غیر موجودگی میں تمہارے



گھر میں ایک حادثہ ہوا ہے۔“

سعدی ایک دم سیدھا ہو کر بیٹھا۔ آنکھوں میں بے یقینی اور خوف لئے اس نے بے قراری سے پوچھا۔ ”کیا ہوا ہے؟“
 ”تمہیں اپنا دل بڑا کر کے سننا ہوگا۔ جوئر میں تمہیں دینے جا رہا ہوں وہ تمہیں اندر تک ہلا دے گی۔ تمہارے گھر کے ایک فرد نے بہت فاش غلطی کر دی ہے جس کا خمیازہ اسے ساری زندگی بھگتنا پڑے گا۔“

”مجھے بتائیں کیا ہوا ہے۔“ وہ تیزی سے بولا۔ دل لرز رہا تھا۔ (حسین؟) فارس نے ہمدردی سے اسے دیکھتے دھرے سے کہا۔

”صدراقت نے شادی کر لی ہے وہ بھی ایک حسینہ سے۔“

ایک لمحے کو سعدی بالکل ساکت سا اسے دیکھے گیا اور پھر... وہ ہنس پڑا۔ دل کھول کر گردن پیچھے پھینک کر وہ ہنستا جا رہا تھا۔ فارس بھی سر جھکائے ہنسنے لگا تھا۔ اردگرد گزرتے لوگوں نے مزہزکرانہ دونوں کو دیکھا تھا جو دونوں ہارٹس کے باعث ابھی تک گیلے کپڑوں میں بیٹھے تھے کپڑوں پہ کچھ بھی لگا تھا اور پھر بھی وہ ہنستے جا رہے تھے۔

دوختا فارس کا فون بجا تو اس نے نکال کر دیکھا۔ پھر مسیج پڑھ کر واپس جیب میں ڈال دیا۔

”کون ہے؟“

”اسی نمونے کا مسیج تھا۔ آبدار کا نمبر دے کر اسے کہا تھا کہ اس کی لوکیشن پتہ کروؤ کہہ رہا ہے کہ نمبر ابھی تک آن نہیں ہوا۔ اور اپنے پیسے

مانگ رہا ہے۔“

”تو پیسے دیں گے آپ؟“ سعدی نے حیرت سے پوچھا۔

”میرے باپ کی ٹیکٹریاں لگی ہیں جو میں پیسے دوں گا؟“ وہ بگڑ کر بولا۔ سعدی مسکرا دیا۔

”تو اسے کیا کہا؟“

”بچی کہ نہیں دیتا بے شک پولیس کے پاس چلے جاؤ۔“ اور وہ دونوں ہاتھ پہ ہاتھ مار کے ہنس دیے پھر فارس اٹھ کھڑا ہوا۔

”چلو آؤ سعدی میں تمہیں کھانا کھلاتا ہوں۔“ اس کا کندھا تھپک کر وہ بولا تھا۔ (اف۔ اسی جگہ جہاں ٹھوکر ماری تھی۔)

”بہت شکریہ۔ جو پہلے کھلایا تھا اس سے میرا پیٹ بھر چکا ہے۔“ وہ جل کر کہتا اٹھ کھڑا ہوا۔ فارس نے ہنس کر سر جھکا اور اپنے اترنے لگا۔

”اور یہ آبدار کا کیا قصہ ہے؟ پہلے اس کے ذریعے مجھے پیغام بھجواتے رہے اب اس کو ڈھونڈ رہے ہیں۔ وہ کر کیا رہی ہے آپ کے ساتھ؟“

مٹھوک نظروں سے اسے دیکھتا وہ اس کے ساتھ زینے اتر رہا تھا۔

”زیادہ میرا دماغ خراب نہ کرو ایسے مجھے دیکھ کر بھینچے تم اسی کے ہو آخر...“

وہ دونوں اب دور جا رہے تھے اور ان کی آوازیں مدہم ہوتی جا رہی تھیں۔

☆☆☆☆☆☆☆☆☆☆



میرے قاتل کو پکڑو کہ میں زندہ ہوں ابھی

پھر سے قاتل کو سنو اور وہ کہ میں زندہ ہوں ابھی

صبح اپنے ساتھ ڈھیروں سرد ہوائیں لئے سنبھارا ہوئی تھی۔ دھند بڑھ گئی تھی۔ سورج چھپ گیا تھا۔ سبز بیلوں سے ذھلے جنگلے کی کھڑکی سے اندر جھانکنا ایک سنگل بیڈ رکھا تھا اس پہ گلابی بیڈ کور بچھا تھا اور حسین اکڑوں بیٹھی سر پہ دوپٹہ لئے خون کان پہ لگائے سنار ہی تھی۔ ”ویل لکل همز و ملزہ... ۲... ۲... ۲...“ رک کر سوچا۔ آنکھیں میچ کر

”الذی جمع الما و الصدہ۔“ دوسری طرف میمونہ نے نرمی سے بتایا تھا۔ ”یہ تمہاری گل بھی غلطی ہوئی تھی جنہ۔“

”حالانکہ جب میں نے یاد کیا تھا تب ٹھیک یاد تھا۔“ وہ روہانسی ہوئی۔ ایک تو کچھ دن سے اس کی گردن (مسلل موہائل اور کپیوٹرا سکرین پہ چہرہ جھکانے کے باعث) شدید درد کرنے لگی تھی۔ زیتون کے تیل کی مالش پٹوں کی سوجن کم کرنے والی کریم اور گردن کی ایکسرسائز سب کر کے دیکھ لیا مگر فرق نمارا۔ امی کی ایک کزن ڈاکٹر سے بھی پوچھا تو انہوں نے کہا کہ گردن میں کالر پہنا کرو۔ اور گردن کم جھکایا کرو۔ یہ حفظ سے پہلے کی بات ہے۔ اب حفظ شروع کرنے کے بعد گردن مزید جھکانی پڑتی قرآن پڑھتے وقت (یعنی گردن کے پٹھے اب مزید خراب ہوں گے) مگر اس کے ساتھ ساتھ اس نے محسوس کیا تھا کہ بلا مبالغہ ہر روز اسے کوئی چھوٹی موٹی چوٹ لگ جاتی تھی۔ کبھی وہ بیڈ کے کنارے سے ٹکرائی، کبھی پاؤں رپٹ گیا اور گھٹنا چھلا گیا۔ کبھی بخار کبھی آدھے سر کا درد۔ اف وہ کہاں جائے؟

ادھر میمونہ بہہ رہی تھی۔ ”جو بھی حفظ کرنا ہو پہلے اسے دیکھ کر دماغ پر دھا کرو۔ ہر آیت یاد کرنے کے بعد اسے پچھلی تمام آیات سے مل کر دہراؤ۔ اور سنو قرآن نیچے رکھ کر گردن جھکا کر نہ یاد کیا کرو۔ انسانی دماغ وہ الفاظ نہیں صحیح سے حفظ کر پاتا جن کے لئے گردن جھکانی جائے۔ صرف وہی یاد کرے گا جو اس کو آئی لیول پہ نظر آئیں یعنی قرآن ہو یا کورس کی کتاب کارنا لگانا ہو کتاب کا اٹھا کر چہرے کے برابر لا کر یاد کیا کرو۔“

میمونہ کے پاس ان گنت نہیں ہوتی تھیں جو وہ وقتاً فوقتاً شیئر کرتی رہتی تھی۔ فون بند کرنے کے بعد حصہ نے سوچا۔ کیا حفظ سے کچھ بدلا تھا؟ سوائے صبح جلد اٹھنے کے (جس سے دل میں ہلکی سی خود پسندی بھی جاگتی تھی کہ اب تو میں اچھی ہو رہی ہوں۔) کوئی برکت نور وغیرہ؟؟ مگر ابھی وہ کوئی خاص اندازہ نہیں لگا پارہی تھی۔ دلچسپا چوکت میں زمر نظر آئی۔ گفتگیا لے ہالوں کی پونی ہاٹھے تاک میں سونے کی تھ پینے وہ مسکرا کر بولی تھی۔

”میں شیرو کے آفس جا رہی ہوں۔ اب بتاؤ کیا کرنا ہے۔“

حسین چھلانگ مار کر نیچا تری اور بک ویلف پر کھی فلیش ڈرائیو اٹھا کر زمر کو دی۔ ”یہ صرف ہاشم کے لیپ ٹاپ میں لگا دیں اور...“ وہ جوش سے سمجھا رہی تھی اور زمر فور سے فلیش ڈرائیو کو دیکھتی سن رہی تھی۔

چند کلومیٹر کے فاصلے پہ واقع قصر کاردار کو بھی سر مٹی دھند نے اپنے پروں تلے دبار کھا۔ لاؤنج میں ملازموں کی گہما گہمی لگی تھی مگر ڈائنگ ہال



خالی تھا۔ عرصہ ہوا وہ تینوں اکٹھے بیٹھ کر ناشتہ کرنا چھوڑ چکے تھے۔

ہاشم صبح سویرے آفس میں جا چکا تھا۔ نوشیرواں اپنے کمرے میں تیار ہو رہا تھا اور جواہرات... اس کا کمرہ خالی تھا۔ بیڈ پہ بیڈ کور آدھا زمین پر گرا تھا۔ ڈریسنگ ٹیبل پر پرفیومز کی ٹوٹی ہوئی بوتلیں بکھری تھیں۔ کل رات کے پہنے جو تے ادھر ادھر پڑے دکھائی دیتے تھے۔ رات والا زیور بھی گویا نوچ کر اتار پھینکا پڑا تھا۔ ایک دیوار پر فیڈم کی شیشی کے مارے جانے کا نشان بھی تھا اور کمرہ بے حد معطر تھا۔

ہاتھ دھو کے آدھی دیوار پر لگے آئینے کے سامنے کھڑی جواہرات سرخ پھیلی آنکھوں سے اپنا عکس دیکھ رہی تھی۔ سیلو لیس نائٹی میں اس کے بازوؤں کے فریکٹور نظر آرہے تھے۔ بکھرے بال رات کا آدھا مانایا، آدھا موجود میک اپ۔ وہ بہار اور یوزمی لگنے لگی تھی۔ اس کا دل بوڑھا ہو گیا تھا۔ اس نے ٹوٹی تلی ہاتھوں کا پیالہ بنا کر رکھا۔ پانی کسی بھیک کی طرح مشکول میں گرنے لگا۔ چلو بھر کر اس نے منہ پہ پھینکا اور پھر پھینکی گئی۔ یہاں تک کہ چہرہ وصل گیا۔ پھر تولیے سے منہ خشک کر کے خود کو آئینے میں دیکھا۔ اب آنکھیں خشک تھیں۔

”نیراز وال کبھی نہیں آئے گا۔ میں آج بھی دولت مند ملا تورا اور خوبصورت ہوں۔ کیا سمجھتا ہے وہ خود کو؟“ شعلہ ہار نظروں سے آئینے میں دیکھتی وہ کہہ رہی تھی۔ ”میں ہار مان جاؤں گی؟ ہرگز نہیں۔ جب میں نے اور گلزیب کے آگے ہار نہیں مانی تو تمہارے سامنے کیوں؟“

آنکھیں رگڑ کر ایک عزم سے خود کو دیکھا۔ ”میں دوبارہ کھڑی ہوں گی۔ پہلے سے زیادہ مضبوط ہو کر!“

اور جب وہ باہر آئی تو اپنے ڈاکٹر کا نمبر ملا کر کہہ رہی تھی۔

”نیری تھوڑی کے نیچے سے اسکن نکلنے لگی ہے اور میں سوچ رہی ہوں ہونٹوں کے گرد لاف لائیز میں قلم....“

دو گھنٹے بعد وہ بال کرل کر کے براق سفید بلاؤز میں ملبوس سرخ لپ اسٹک لگائے مسکرا کر پورے اعتماد سے آفس کی رہنمائی میں چلتی جا رہی تھی۔ ارد گرد لوگوں کے سلام کا مسکرا کر جواب دیتی۔ گردن کا سریہ واپس آ گیا تھا مگر دل بوڑھا ہو گیا تھا۔ اس کی کوئی aging زینٹ نہ تھی اس کے پاس۔

نوشیرواں کے آفس کا دروازہ اس نے کھولا تو وہ آفس ٹیبل کے پیچھے اپنی کرسی پر بیٹھا نظر آیا۔ جواہرات مسکرائی اور دروازہ پورا کھولا۔ پھر مسکراہٹ پھینکی پر مٹی۔ شیرو کے سامنے کرسی پر سیاہ کوٹ والی لڑکی کی پشت دکھائی دے رہی تھی۔ بھورے رنگتھریا لے بالوں کی اونچی پونی... جواہرات اندر تک سلگ گئی۔ بجا اختیار ہا تھا ہے مصنوعی curis تک گیا۔

”مٹی!“ شیرو نے پکارا تو زمر نے گردن موڑ کر دیکھا اور مسکرائی۔ ”گڈ مارنگ مسز کاردر۔“ پھر اٹھ کھڑی ہوئی اور شیرو سے بولی (جو تذبذب کا شکار لگتا تھا۔) ”اپنی مٹی کے ساتھ نرمی سے بات کیجئے گا نوشیرواں ورنہ آپ اپنے والد کے آگے جواب دہ ہوں گے۔“ اور قدم قدم چلتی چوکھٹ میں کھڑی جواہرات تک آئی جو سلگتی آنکھوں سے اسے دیکھ رہی تھی۔

”میرے کلائنٹ کے ساتھ نرمی سے بات کیجئے گا ورنہ آپ میرے آگے جواب دہ ہوں گی۔“ دھڑے سے کہہ کر وہ دروازے سے باہر نکل گئی۔ اور جواہرات سرخ پڑتے چہرے کے ساتھ تن فن کرتی آگے کو آئی۔



”تو اب تم دشمنوں کے ساتھ مل گئے ہو؟“

”وہ میری وکیل ہیں۔ اور جیسے وقت پڑنے پہ آپ لوگ ہارون عبید کو دوست بنا لیتے ہیں حالانکہ ڈیڑھ اسیے کتنا ناپسند کرتے تھے ایسے ہی میں مسز زمر کا پناہ وکیل بنا سکتا ہوں۔“

”میں تمہاری زبان دیکھ رہی ہوں نوشیرواں کا رد۔“ جوہرات نے فحشے سے زور سے میز پہ ہاتھ مارا۔

”کیوں نا آپ صرف اپنی مصروفیات دیکھیں۔“ وہ اٹھ کھڑا ہوا تھا اور برہمی سے بولا تھا۔ جوہرات سن ہو گئی۔ وہ اس کا اشارہ سمجھتی تھی۔

”میری مصروفیات صرف میرے بیٹے ہیں شیر و!“ اس کا لہجہ کانپا۔

”بے کار باتیں مت کریں۔ جب آپ اپنے ایک بیٹے سے دوسرے کو بولنے میں مصروف نہیں ہوتیں تو ریٹورائٹس میں ہارون عبید کے ساتھ ڈنر کر رہی ہوتی ہیں۔ میرے دوست نے دیکھا تھا آپ کو کل رات وہاں۔“ وہ کوفت سے بولا تھا۔

”اس سے آگے ایک لفظ نہ لولنا۔“ سرخ چہرے کے ساتھ اس نے انگلی اٹھا کر تنبیہ کی۔ ”جس عورت کی باتوں میں آ کر تم اپنی ماں اور

بھائی سے دور جا رہے ہو اس کو یہ نہیں بتایا تم نے کہ اس کے سببے کو تین گولیاں بھی تم نے ماری تھیں؟“

نوشیرواں کے چہرے پہ زلزلے کے آثار نمایاں ہوئے۔ بہت سے سایے اس کی آنکھوں میں آن گئے۔ وہ آگے ہوا اور غرایا۔ ”وہ

اسی قابل تھا! نا آپ نے؟ میں نے جو کیا ٹھیک کیا۔ رہی مسز زمر تو ان سے میرا تعلق مختلف نوعیت کا ہے۔ وہ ایک اچھی خانوں ہیں۔“

جوہرات نے طیش سے ہاتھ مار کر میز پر رکھے مین اسٹینڈ اور فائلز گرا دیں۔

”جو عورت کسی اولاد کو اس کی ماں سے دور رکھنے کی سازش کرے وہ conspirator (ماکر) ہوتی ہے اچھی نہیں۔“

”اور اپنے ہارے میں کیا خیال ہے آپ کا؟ میں نے تو سعدی کو مارا تھا قید میں تو آپ لوگوں نے رکھا ہوا ہے؟“ وہ تلخی سے بولا تھا۔

”اوہ!“ جوہرات کے ابرو اٹھے پھر لبوں پہ تلخ مسکراہٹ اور آئی چند گہرے سانس لئے اس نے۔ ”نوشیرواں کا رد۔ خود کو آپ ڈیٹ

کر لو۔ سعدی یوسف اب قید میں نہیں ہے۔ وہ بھاگ چکا ہے۔ اور بھاگنے سے پہلے وہ ایک گارڈ کو قتل بھی کر چکا ہے۔ اس کے پاس اسلحہ

بھی ہے اور دماغ بھی۔ وہ تمہارے خون کے لئے آئے گا اور تم تو وہ ہو جس سے ایک قتل بھی ٹھیک سے نہیں ہوا۔ سواب بھی وقت ہے اپنے

بھائی اور ماں سے سنوار لو اور نہ سعدی کا مقابلہ کیلے کرو۔“

اور ایک شعلہ ہار نظر اس پہ ڈالتی پلٹ گئی۔ نوشیرواں بالکل سن سفید چہرہ لئے اسے جاتے دیکھ رہا تھا۔ پھر وہ سیٹ پر ڈھے سا گیا اور نم ہوتی

پیشانی کو استین سے رگڑ کر صاف کیا۔

سعدی قاتل بن گیا ہے۔ اس نے قتل کر دیا ہے۔ اس کے پاس اسلحہ ہے۔ وہ بالکل گم صم سا بیٹھا تھا۔ اپنے دونوں ہاتھ اٹھا کر دیکھتا تو ان

میں سرخ پانی جمع تھا۔ بے اختیار اسے ابکائی آتی تھی۔ وہ تیزی سے ڈسٹ بن پہ جھکا تھا۔ دل میں بہت سے آنسو بھی گئے تھے۔ گلٹ

زیادہ شدید تھا یا صدمہ اپنے کا کوئی بچا نہ تھا۔



☆☆☆☆☆☆☆☆☆☆

نتھہ کو مات ہوئی ہے نہ مجھ کو مات ہوئی

سواب کے دونوں ہی چالیس بدل کے دیکھتے ہیں

جواہرات کولفٹ کی طرف جاتے دیکھ کر زمر اٹھی اور ہاشم کے آفس کی طرف آئی۔ ہاہر بیٹھی سیکرٹری پریشانی کے عالم میں فون پہ لگی تھی،

زمر نے اسے نظر انداز کر کے دروازہ کھولا۔ ہاشم اسی طرح بیٹھا کام کر رہا تھا۔ آہٹ پہ نظروں کا رخ پھیرا تو ذرا چونکا۔ چونکٹ میں

کھٹکریا لے بالوں کی اونچی پونی والی زمر کھڑی تھی۔ مسکرا کر اس نے دروازے پہ دستک دی۔

ہاشم عینک اتار کر اٹھ کھڑا ہوا اور مسکرا کر بولا۔ ”سبز زمر! تو کیا نو شیرواں نے...“

”میں زمر کی حیثیت سے آئی ہوں، وکیل کی حیثیت سے نہیں۔“ وہ قدم قدم چلتی آگے آئی اور میز سے ڈرافٹا صلے پہ ٹھہری۔

”ایک وقت تھا جب آپ میرے آفس آیا کرتے تھے، بنا پوچھے میری چائے لے لیتے تھے، تمہاری ناپسندیدہ باتیں کرنے کے بعد اٹھ کر کہتے

تھے، ہم دونوں ”ٹھیک“ ہیں نا؟“

ہاشم ہلکا سا مسکرایا۔ نا مٹلیجا۔

”سواب میں آپ سے پوچھنے آئی ہوں، کیا ہم ایک دوسرے کے ساتھ ٹھیک ہیں؟“ اس پہ نگاہیں جمائے وہ زمری سے پوچھ رہی تھی۔ ہاشم

کرسی کی طرف اشارہ کرتا واپس بیٹھا اور مسکرا کر اس کا چہرہ دیکھا۔

”آپ کبیرے بھائی نے اپروچ کیا اور آپ نے مجھے بتلایا تک نہیں۔“

”آپ کبیری بھتیجی نے کالج بلایا تھا اور آپ نے بھی مجھے نہیں بتایا تھا۔ جیسے وہ انارنی کلائنٹ پر یوچ تھا، ویسے ہی یہ بھی پر یوچ کا حصہ

ہے۔“

وہ کرسی پہ بیٹھی اور پرس اپنے پہلو میں رکھ دیا۔ ہاتھ پرس کے قریب ہی تھا۔ زپ کے اندر سامنے ہی وہ فلیش رکھی تھی۔

”عذر قبول کیا۔ چائے لیں گی یا کافی؟“

”صرف یہ تسلی کہ آپ مجھے قصور وار نہیں ٹھہراتے شیر داورا اپنے معاملے پہ۔“

”ہم بھائی ہیں سبز زمر اور ہم کل کو گلے سے ٹھیک ہو جائیں گے۔ لیکن یہ بات مجھ سے چھپا کر ٹیلیٹا کو بلا کر میری پیٹھ کے پیچھے یہ سب کر کے

آپ نے اپنی اچھائی کو داغدار کر دیا ہے۔ میں چھپا سکتا ہوں، کیونکہ میں برا ہوں، لیکن آپ تو اچھی تھیں۔ اور جب اچھے لوگ برے کام

کریں برے نہ سہی مشکوک کام کریں، grey کام کریں تو میرے جیسے برے لوگوں کا یقین بھی اچھائی سے اٹھ جاتا ہے۔ ہم اچھائی کے

راستے پہ چلنے سے پہلے رک کر سوچنے لگتے ہیں۔“ ٹھیک لگا کر بیٹھا مسکرا کر وہ کہہ رہا تھا۔ زمر نے گھٹنوں کے گرد دونوں ہاتھ ملا کر رکھے، اسی

مسکراہٹ سے اسے دیکھا۔



”اور بڑے لوگوں کا مسئلہ یہ ہے کہ وہ توبہ نہ کرنے اور اچھائی کی طرف نہ پلٹنے جیسی ”اپنی“... خالصتاً ”اپنی“ کمزوریوں کے لئے بھی دوسروں کو تصور وار ٹھہراتے ہیں۔“

ہاشم ہلکا سا ہنس دیا۔ اسے اس بات نے محظوظ کیا تھا۔ تائیدی انداز میں اثبات میں سر ہلایا۔ ”لو کے اب ہم ٹھیک ہیں۔“ اسی اثنا میں وہ دائرہ کھلا اور بوکھلائی ہوئی حلیمہ اندر داخل ہوئی۔

”سر آپ کا فون آف ہے اور دوسرا فون آپ نے میلڈ کر رکھا ہے۔“ وہ پریشانی سے کہہ رہی تھی۔ زمزم کرا سے دیکھنے لگی اور ہاشم ابرو بھینچ کر ڈرا آگے کیوں۔

”آپ نے کالز فارورڈ کرنے سے بھی منع کیا تھا، مگر... بدی خبر ہے۔“ کہنے کے ساتھ اس نے میز پر پڑا یہ موبٹ اٹھایا اور مڑ کر دیوار پر نصب ایل سی ڈی کی جانب اٹھا کر بٹن دبایا۔ اسکرین روشن ہوئی۔ حلیمہ نے دو چار مزید بٹن دبائے اور ایک نیوز چینل سامنے نظر آیا۔ اس پر چلتی چلتی ہنی دیکھ کر ہاشم بے اختیار اٹھا۔ چہرہ سفید پڑا۔ سبارے کے لئے میز کے کنارے کو منبوطی سے تھما۔

”سر، کالز پر آرہی ہیں تیوز میں بھی آگیا ہے۔ ہمارے پاور پلانٹ کی مرکزی مشینری میں بلاسٹ ہوا ہے۔ بڑے بڑے پلانٹ پر explosive استعمال کئے گئے ہیں۔ تیل کو آگ لگ گئی ہے اور اب یہ آگ تب ہی بجھے گی جب ہمارا پلانٹ ناکارہ ہو چکا ہوگا۔“ (پاور پلانٹس میں بڑے بڑے فیول ٹینکس ہوتے ہیں۔ ان ٹینکس میں کئی بلین گیلن تیل محفوظ ہوتا ہے۔ اگر ایک ٹینک میں بھی دھماکہ ہو جائے تو اس سے پیدا ہونے والے fumes اتنے زیادہ ہوتے ہیں کہ پورا پلانٹ تباہ ہو سکتا ہے۔)

زمزم بھی ساتھ ہی کھڑی ہوئی۔ وہ ہار ہار ہاشم کا چہرہ دیکھتی پھر حلیمہ کو کہتی ”بس کریں، خاموش ہو جائیں۔“

”پلانٹ اب نئے سرے سے اسٹارٹ کرنا ہوگا۔ ایک بند ہوئے پلانٹ کو دوبارہ شروع کرنے کے لئے... اربوں روپے مالیت کی ضرورت ہوتی ہے اور سر میں تو...“

”حلیمہ! زمزم غصے سے اس کی طرف مڑی۔ ”شٹ اپ!“

حلیمہ دم بخود سے دیکھنے لگی۔ اب وہ ہاشم کی طرف گھومی۔ وہ ابھی تک شہ شدہ کھڑا ہسکرین پر چلتے مناظر دیکھ رہا تھا۔ صرف ایک گھنٹے کے لئے وہ دنیا سے کٹ کر بیٹھا تھا اور یہ سب ہو گیا تھا۔ اس کا چہرہ سفید پڑ رہا تھا ماتھے پر پیتہ آ رہا تھا۔ وہ میز کے کنارے کو پکڑے دو قدم آگے بڑھا پھر فون اٹھایا۔ اس کا دماغ سائیں سائیں کر رہا تھا۔

”فون رکھیں ہاشم۔“ زمزم نے اس سے ریسور لے کر واپس رکھا۔ ”اور پلیز آرام سے بیٹھ جائیں۔“ وہ فکر مندی سے بولی تھی۔

وارث غازی کی جھومتی ہوئی لاش... وہ اور زرتا شاہ ایک ریسٹورانٹ میں کھڑی تھیں... سعدی کی زخمی چہرے والے چہرے والی تصاویر... ہر شے بس منظر میں چلی گئی۔ اگر کچھ رہ گیا تو صرف ایک احساس۔

انسانیت۔



ہاشم نہیں بیٹھا۔ وہ مثل سا کھڑا رہا۔ چہرہ جھکائے، وقفے وقفے سے نئی میں سر ہلاتا۔

”ہاشم آپ بیٹھ جائیں۔“ اس نے نرمی سے کہا۔ ہاشم نے سرخ ہوتی آنکھیں اٹھا کر اسے دیکھا۔ ”گیت آؤٹ۔“ دروازے کی طرف ہاتھ بلند کیا۔ ”جائیں یہاں سے۔“ حلیمہ جلدی سے باہر بھاگ گئی۔ زمر نے کچھ کہنے کے لئے لب کھولے پھر بند کر دیے۔ پرس اٹھایا اور دروازے کی طرف بڑھ گئی۔ باہر نکل کر وہ چند قدم آگے گئی۔ پھر رکی۔ نئی میں سر ہلایا۔ اور واپس ہاشم کے آفس کی طرف آئی۔ آفس خالی تھا۔ میز کے پیچھے ہاشم نہیں کھڑا تھا۔ زمر کی آنکھوں میں تھیرا بھرا اور پھر وہ تیزی سے آگے آئی تو دیکھا.... وہ اپنی کرسی کے قریب فرش پر گرا ہوا تھا اس کا ہاتھ سینے کو مسل رہا تھا اور اسکی آنکھیں غنودہ سی بند ہو رہی تھیں۔ وہ تکلیف میں تھا اس کا تنفس رک رہا تھا۔

”ایسیو لنس بلاؤ... گاڑی نکھڑاؤ...“ وہ چلا کر حلیمہ سے بولی تھی جو باہر کھڑی تھی۔ ”ہاشم کو ہارٹ ایٹیک ہو رہا ہے۔ جلدی کرو۔ جاؤ۔“ اور پرس پھینکتی وہ اس کی طرف بڑھی تھی جس کی سانس اکھڑ رہی تھی اور سینہ جھک رہا تھا....

☆☆☆☆☆☆☆☆

منزل میں تیرے علاوہ بھی ہیں لیکن

زردگی اور کسی راہ پر چلنا ہی نہیں چاہتی

کولبو میں واقع اس بلند بالا ہوٹل کی ریسپشن دن کے وقت بھی روشنیوں سے منور تھی۔ ایک کونے میں صوفے پر آفتاب بیٹھا تھا اور فون کان سے لگائے دوسری طرف ہارون کو سن رہا تھا جو پوچھ رہے تھے۔

”آبدار کیسی ہے؟“ وہ جواباً بتانے لگا۔

”جب سے وہ مس آبدار کے پارٹمنٹ سے گیا ہے جس واپس ہوٹل آگئی ہیں اور یہاں سے نہیں نکلیں۔“

چند منزلیں اوپر... ایک کشادہ اور پر قبض بیڈروم کے پردے گرے تھے اور اندر اندھیرا سا تھا۔ وہ صوفے پر پیرا اوپر کر کے بیٹھی تھی۔ سرخ بال کمر پہ پھسل رہے تھے اور چہرہ تھوڑی پہ گرائے گم م نظر آتی تھی۔

”وہ کھانا بھی اندر منگواتی ہیں۔ اس ہیں اور غمزوہ بھی۔“

آبدار نے سائینڈ ٹیبل سے نیل پالش کی شیشی اٹھائی اور اپنا پیر میز کے کنارے رکھا پھر برش کو پالش میں ڈبو ڈبو کر نانتوں پہ لگانے لگی۔

”وہ ہار بار ریسپشن پہ کال کر کے پوچھتی ہیں کہ کوئی ان سے ملے تو نہیں آیا یا ان کے لئے کوئی فون تو نہیں آیا۔ مگر اپنا سیل فون انہوں نے آف کر رکھا ہے۔“

انگوٹھے اور دو انگلیوں پہ سرخ نیل پالش لگا کر وہ رکی اور پھر ایک دم شیشی اٹھا کر دیوار پہ دے ماری۔ شیشی دیوار کو داغدار کر کے ٹوٹ گئی۔

اب وہ سرخ رومال سے ناخن رگڑ رہی تھی۔ گیلی سوکھی پالش خلط ملط ہوئی، کچھ مٹی، کچھ انگلیوں پہ لگ گئی۔



”مجھے وہ بہار کتنے لگی ہیں سر۔ میرا خیال ہے آپ کو ان کے پاس ہونا چاہیے۔“

وہ اب گھٹنوں پہ سر رکھ کر بچوں کی طرح پھوٹ پھوٹ کر رونے لگی تھی۔

”مشورہ نہیں مانگا رپورٹ مانگی ہے ویسے رہو۔“ بارون نے کوفت سے کہہ کر فون بند کر دیا تھا۔ ادھر وہ ابھی تک روئے جا رہی تھی۔

☆☆☆☆☆☆☆☆

لاکھوں جوں میں گھرا ہوں مگر ڈوبا تو نہیں

مجھ کو ساحل سے پکارو کہ میں زندہ ہوں ابھی

کینڈی کی سرسبز پہاڑیوں نے روئی کے گالوں جیسے بادلوں کا تاج پہن رکھا تھا۔ صبح کی تازہ ہوا درختوں کے پتوں کے درمیان سے سرسراتی ہوئی گزر رہی تھی اور پہاڑی کو کاٹ کر بنے اس اوپن کئیر کیفے کے فوارے کے پانی سے ٹھیل رہی تھی۔ حوض میں گرتے پانی کی دھاروں میں دھنک کے ساتوں رنگ دکھائی دیتے تھے۔ فوارے سے نظر دائیں جانب کرنا کوئی کی ایک میز پر فارس بیٹھا تھا۔ جھک کر کہنیاں میز پر رکھے وہ کافی کے مگ میں گچھا ہلکا ہلکا۔ دیکھا اس نے نگاہ اٹھائی اور سامنے والی کرسی سنبھالتے سعدی کو دیکھا۔ وہ ابھی ابھی آیا تھا۔ جنم پہ سوئٹر پہن رکھا تھا جس کی ہڈ گردن کے پیچھے گری تھی۔

”مجھے آنے میں دیر ہوئی۔ جہاں کام کرنا ہوں وہاں کی مالکن کو کل پوری شام غائب رہنے کی لمبی کہانی سنائی تھی اب صبح دوبارہ جانے سے پہلے اسے مطمئن کرنا ضروری تھا۔“ وہ فارس کو دیکھ کر مسکرا کر بولا۔ ہونٹ کا زخم پہلے سے بہتر تھا البتہ سو جن زیادہ تھی۔ فارس نے آنکھیں پھونٹی کر کے فوراً اسے دیکھتے مگ لہوں سے لگایا۔

”کیا کہا ہے اسے کہاں جا رہے ہو؟“

”یہی کہ میری محبوبہ کینڈی میں آئی ہوئی ہے اس سے ”چھپ“ کر ملنے جاتا ہوں۔“ مسکرا کر تپانے والے انداز میں بولا۔ فارس نے سر جھکا۔ ”استغفر اللہ۔“

سعدی اپنے لئے ناشتہ آرڈر کرنے لگا۔ پھر فارس کی طرف خوشگوار انداز میں گھوما۔ ”آپ کہاں ٹھہرے ہوئے ہیں۔“

فارس نے سنجیدگی سے مگ رکھا۔ ”یہ ابہم نہیں ہے۔ ابہم یہ ہے کہ میں اور تم آج واپس جا رہے ہیں۔“

سعدی کے چہرے کی جوت بگھٹی۔ مسکراہٹ غائب ہوئی۔ ”کیا یہ اتنا آسان ہے؟“

”ابھی تک تمہارا دماغ درست نہیں ہوا؟ دو ہاتھ اور لگاؤ؟“

”اچھا آپ کے خیال میں مجھے کیا کرنا چاہیے؟“

”میرے ساتھ واپس چلو ہاتھ سے کہو کہ تم اس کارڈ راز رکھو گے۔ ہم سب ہارل ایکٹ کریں گے۔ تم اپنے گھر والوں کے ساتھ ہو اپنی

جاب دوبارہ شروع کرو۔ اور مجھے ہاتھ سے تمہارا اور اپنا انتقام لینے دو۔“



”میرا مجرم ہاشم نہیں نوشیرواں ہے۔ مجھے گولیاں نوشیرواں نے ماری تھیں۔ ہاشم نے مجھے غائب کروایا تھا، مگر مجھے... گولیاں... نوشیرواں نے ماری تھیں۔“ وہ ایک دم میز پر ہاتھ مار کر تیزی سے بولا۔ فارس پگڑی آنکھیں سرخ ہوئیں۔ ”آٹھ ماہ... پورے آٹھ ماہ انہوں نے مجھے بند رکھا ایک ایسی جگہ جہاں میں سورج سے بھی محروم تھا... آٹھ ماہ میں نے برج انتظار کیا کہ آپ آئیں گے مگر آپ نہیں آئے میں نے اپنے خاندان والوں کا انتظار کیا، مگر کوئی نہیں آیا۔ آپ سب ہاشم کاردار کے ساتھ ایک میز پر بیٹھ کر عید کا کھانا کھانے میں مصروف تھے کوئی نہیں آیا میرے لئے۔“ بولتے بولتے اس کا سانس پھول گیا۔ تو فارس نے گہری سانس لی۔

”مجھے جیل میں ڈھائی سال ہو گئے تھے جب تم نے مجھ سے معافی مانگی تھی کہ تم میرے لئے پہلے اس طرح نہیں آئے جیسے اب آئے۔ کیا تمہیں الزام دیا تھا میں نے؟ نہیں۔ صرف اس لئے کہ تم نے مجھے قید میں نہیں ڈالا تھا۔ میں نے اپنے آپ کو قید میں ڈالا تھا۔“

”اوہ واؤ۔ اوکے۔ سواب میں گلٹی پارٹی ہوں۔ ٹھیک ہے فائن۔“ اس نے دونوں ہاتھ اٹھا کر تلخی سے کہا۔ ”میں نے اپنے آپ کو خود قید میں ڈالا تھا، مجھے پہلے آپ کے پاس آنا چاہیے تھا مگر میں نہیں آیا میں اکیلے سب کچھ کرنا چاہ رہا تھا، میں غلط تھا۔ فائن۔ مگر آپ... آپ تو سب جانتے تھے۔ یہ بھی کہ میں کہاں ہوں، کس کے پاس ہوں تو آپ کیوں نہیں آئے میرے لئے۔ آٹھ ماہ پہلے کیوں نہیں آئے؟“

”کیونکہ تمہارے برعکس میں ایک بات جانتا ہوں کہ انسان اکیلا ان لوگوں کا مقابلہ نہیں کر سکتا۔“ وہ بھی اتنی ہی درشتی سے بولا تھا۔ ”میں بالفرض کوئی بوجھ بھی جاتا تو میرے پاس یہاں اتنے بندے اتنا اسلحہ اور اتنے وسائل نہیں تھے کہ میں ان کے ہونٹ پہ حملہ کرتا اور تمہیں وہاں سے نکال لیتا۔ اگر میں ایسی کوئی کوشش کرتا بھی تو میرا... ایک... خاندان... ہے۔ سعدی یوسف اوہ کسی کو نہ چھوڑتے۔ جنگ شروع کرنے سے پہلے اسے جیتنا ہوتا ہے اور ہم یہ جنگ جیتنے کے قریب ہیں۔ ہم اسے جیت کر ہی شروع کریں گے۔ وہاں سے تمہیں صرف تم خود نکال سکتے تھے اور میں نے تمہیں نکلنے کا طریقہ بتایا تھا اور وہ طریقہ کار گر رہا۔“

سعدی چند لمحے کے لئے کچھ بول نہیں سکا۔ صدمے سے اسے دیکھتا رہا۔ ”کارگر؟ ہرگز نہ دن میری گردن میں پسند اکتارہا میں امدار سے مرنا گیا اور اب آزاں ہو کر بھی آزاں نہیں ہو پایا اور آپ کہتے ہیں کہ وہ کارگر رہا۔“

”مجھے ہاشم کو شک نہیں دلوانا تھا۔ ہاشم کو اپنی طرف سے مطمئن رکھنا تھا۔“

”مگر کیوں؟ کیا کر لیتا ہاشم کاردار؟ زیادہ سے زیادہ کیا ہو جاتا؟“

فارس نے افسوس سے اسے دیکھا۔ ”تمہیں اندازہ ہی نہیں ہے کہ جب اسے پتہ چلے گا تو وہ کیا کرے گا۔“

”وہ کچھ بھی نہیں کر سکتا اس کو ذرا ج کرنے کے دو ہزار طریقے تھے میں جانتا ہوں۔ بہر حال میں واپس نہیں جا رہا۔ ابھی نہیں۔“ اور وہ رخ موڑ کر دوسری طرف دیکھنے لگا۔ فارس نے طویل سانس لیوں سے خارج کی۔

”مگر کیوں؟ کیا تم اپنے گھر والوں سے ملنا نہیں چاہتے؟“ سعدی نے نظریں چرائیں۔

”مجھے تیاری کرنی ہے ابھی میں تیار نہیں ہوں۔“



فارس ایک دم بالکل ٹھہر گیا۔ آنکھوں میں اچنبھا بھرا۔ ”کس چیز کی تیاری؟ میں نے کہا تمہارا انتقام میں لوں گا۔“
سعدی نے نظروں کا رخ اس کی طرف موڑا، ان میں اب صرف سنجیدگی تھی۔

”مجھے انتقام نہیں چاہیے ماموں۔ بلکہ فرق ہے آپ میں اور مجھ میں۔ مجھے... انصاف... چاہیے۔“

”تم کیا کرنا چاہتے ہو؟“ فارس ایک دم اڑٹ سا ہو کر بیٹھا۔ سعدی نے نظریں جھکائیں، پھر آنکھیں بند کیں۔ اس کے بعد اس نے گردن کڑائی... آنکھیں کھولیں اور ان میں سرد سا تاثر لئے فارس کو دیکھا۔

”سرکار بنام نوشیرواں کاردار!“

فارس کی ساری دنیا ایک دم سناٹے میں آ گئی۔ وہ بالکل مثل سا سعدی کو دیکھے گیا۔ پھر اس نے نفی میں گردن ہلائی۔ ”نہیں، کبھی نہیں

سعدی۔“ وہ تیزی سے آگے ہوا۔ ”تم ایسا کچھ نہیں کرو گے تمہیں انتقام چاہیے تو ہم لیں گے انتقام مگر...“

”مجھے انتقام نہیں چاہیے۔“ وہ جواباً فرمایا تھا۔ ”مجھے... انصاف... چاہیے۔“

”تمہیں انصاف کا مطلب بھی پتہ ہے؟ سعدی وہ ہمارے خاندان کی عورتوں اور بوزخوں کو کورٹ میں تھمیں گے۔ ہم سب تباہ ہو جائیں

گے۔ زمر، حسین، تم خود۔ پاکستان میں انصاف نام کی کوئی چیز نہیں ہے سعدی اور اب ہم میں سے کوئی معصوم نہیں رہا۔“

”ہاں ہم میں سے کوئی معصوم نہیں رہا مگر ہر مجرم گناہگار نہیں ہوتا۔ اور یہ جج کرنا میرا آپ کا کام نہیں ہے۔ یہ ایک آفیسر آف لاء جج کرے

گا۔ یہ فیصلہ ایک جج کرے گا کہ کون قاتل ہے، کون دھوکے باز ہے، کون جھوٹا ہے اور کون گناہگار۔ میں ہر رات اپنی ٹوٹی امید کو اس ایک

خیال سے جوڑتا تھا۔ لازم ہے کہ میں بھی دیکھوں گا۔ سرکار... بنام... نوشیرواں کاردار!“ اس کی آنکھیں بھیک چکی تھیں مگر ان میں برف

ہوئے پہاڑوں جیسی سختی تھی۔ فارس چند لمحوں سے دیکھتا رہا۔

”سعدی! میں ہر فیصلے میں تمہارے ساتھ رہوں گا، لیکن ایک بات مجھے پورے یقین سے بتاؤ۔ کیا تم اس فیصلے پہ قائم رہو گے؟ کیا تم

کاردار سے کورٹ میں جگ کرنا چاہتے ہو؟“

”میں فیصلہ کر چکا ہوں۔ سعدی یوسف کی کہانی ایک کورٹ ٹرائل کے بغیر ختم نہیں ہوگی۔ میں جانتا ہوں ٹرائل لمبا ہوگا، ٹرائل تکلیف دہ ہوگا،

مجھے سے اور کاردار سے جڑے ہر شخص کو عدالت کے کٹہرے میں آکر قرآن پڑھنا پڑھ کر سچ بولنے کا حلف اٹھانا ہوگا، میرے خاندان کی

عورتوں پہ بھری بکھری میں کچھڑا اچھا لاجائے گا، ہمیں ڈیل اور رسوا کیا جائے گا، میں سب جانتا ہوں، مگر... میں... فیصلہ کر چکا ہوں۔ مجھے

”سرکار بنام نوشیرواں کاردار“ چاہیے ہے!“

فارس نے اس کی بات مکمل ہونے کا انتظار نہیں کیا، وہ والٹ سے چند نوٹ نکالتا اٹھ کھڑا ہوا اور ان کو گلاس تلے رکھا۔

”تمہارا نیا پاسپورٹ تمہیں دو دن کے اندر مل جائے گا۔ یہ تمہارے آف شور بینک اکاؤنٹ کی ساری تفصیلات ہیں۔“ جیکٹ کے اندر وونی

جیب سے چند کاغذ نکال کر سامنے رکھے۔ ”مجھ سے کیسے کاٹکٹ کرنا ہے تمہیں معلوم ہے، پیسے چاہیے ہوں تو بتانا۔ میں آج رات تک واپس



چلا جاؤں گا۔“

سعدی کا دل ایک دم ویران سا ہو گیا۔ اس نے یاسیت سے اسے دیکھا۔

”بس آپ جا رہے ہیں؟“

”اب دکنے کا فائدہ نہیں ہے۔ تم نے ایک غلط فیصلہ کیا ہے سعدی اور میں اس میں تمہارا ساتھ دوں گا۔ لیکن تمہیں ابھی تک اعزازہ نہیں ہے

کہ ہاشم کیا کرے گا جب اس پہ حقیقت کھلے گی۔ مجھے اعزازہ ہے اور مجھے... تیاری کرنی ہے۔ مجھے اپنے خاندان کی حفاظت کرنی ہے۔“

سعدی اٹھ کھڑا ہوا۔ کاغذات کو اس نے چھوا تک نہیں۔ آگے بڑھا اور فارس سے گلے ملا۔ حلق میں بہت سے آنسو پھنس گئے۔

”ہاں ٹھیک ہے اب دور ہو۔“ سنجیدگی سے کہہ کر اسے پرے بنایا۔ سعدی نے نم آنکھوں سے مسکرا کر اسے دیکھا۔

”مجھے خوشی ہے کہ زمر نے ابھی تک آپ کو ہر نہیں دیا۔ ویسے وہ آپ کے ساتھ ٹھیک ہیں اب؟“

”Its Complicated“ وہ گہری سانس لے کر بولا تھا۔

”اور یہ آبدار کا کیا چکر ہے؟ اس کے نمبر کی اتنی فکر کیوں ہے آپ کو؟“ یوسف خاندان کے لڑکے نے آنکھوں میں شگ بھرے فارس غازی کو

دیکھا تھا۔

”اس نے احسان کیسے ہیں مجھ پہ اور میں اس کو ذرا ج کر کے گیا تھا۔ وہ جذباتی سی لڑکی ہے مجھے فکر ہے کہ کچھ کرندے۔ اسی لیے اس کی

طرف دھیان نگار ہتا ہے۔ خبر تو رکھی پڑتی ہے۔ خیر تم ایک دو دن میں واپس آ جانا۔ زیادہ مت ٹھہرنا۔ میں اب چلتا ہوں۔“

اس کا کندھا ہٹکے سے تھپک کر وہ کہہ رہا تھا۔ اب کے وہ جلدی میں لگتا تھا۔ اسے واپس جانا تھا۔ جلد از جلد۔

☆☆☆☆☆☆☆☆☆☆

اے دل تجھے دشمن کی بھی پہچان کہاں ہے

تو حلقہ یاراں میں بھی محتاط رہا کرا

ہسپتال کے پرائیویٹ وارڈ کا وہ پریش کرہ پھولوں کی مہک سے معطر تھا۔ اندر بیٹھ پ ہاشم تکیوں کے سہارے لیٹا نظر آ رہا تھا۔ آنکھیں

بند تھیں اور ہسپتال والی شرٹ پہن رکھی تھی۔ زمر نے دروازے پہ دستک دی تو اس نے آنکھیں کھولیں پھر نقابت سے مسکرایا۔ ساتھ کھڑے

ڈاکٹر نے بھی اسے دیکھا۔

”آئیے۔“ وہ مسکراتی ہوئی آگے آئی اور قرین کا ڈیج کے کنارے بیٹھ گئی۔

”ٹھیک یو... میرے آپ کو نکال دینے کے باوجود دوبارہ واپس آنے کے لئے۔“ وہ نرمی سے بولا تھا۔

”نو پرابلم میں نہ بھی آتی تو کوئی اور آ جاتا۔ یہ ہارٹ ایک نہیں تھا صرف anxiety ایک تھا۔ چونکہ اس کے symptoms دل کے

دورے جیسے ہوتے ہیں تو میں سمجھی... خیر... مبارک ہو آپ کا دل بالکل محفوظ اور توانا ہے۔“



وہ ہلکا سا ہنس دیا۔ پھر خاموش ہو گیا۔ ماحول میں عجیب سا تاؤ دور آیا۔ ڈاکٹر باہر گیا تو ہاشم نے کہا۔

”زمر... کیا آپ میرا ایک کام کریں گی۔“

زمر نے گہری سانس لی۔ ”جی کہیے۔“

”ایک ڈرافٹ تیار کروانا ہے اگر آپ نوٹ پیڈ پہ لکھتی جائیں تو... اور پلیز مجھے کام سے بازر ہونے کو نہ کہیے گا۔“

”شیدو آپ بتائیں۔“ وہ اس کو کام سے بازر ہونے کی نصیحت کر بھی نہیں سکی۔ مصروف رہے گا ڈوٹنی دباؤ کم ہوگا۔ اس نے نوٹ پیڈ اٹھایا اور

پین کھولا۔ ہاشم نیچے پر سر رکھے آنکھیں موندے ڈکٹیٹ کرنے لگا۔ بار بار کرتا اڑتا پھر نفی میں سر ہلا کر دوبارہ سے شروع کرتا۔ وہ بتا کسی کوفت کے لکھتی تھی۔

اس دوران اس سے ملنے کوئی نہیں آیا۔ شام میں جب وہ تھک کر کافتوں کا پلندہ اس کے سر ہانے رکھ کر اٹھنے لگی تو ازراہ دوردی بولی۔

”اب اس بات کا دباؤ مت لیجئے گا کہ دوستوں میں سے کوئی نہیں آیا۔ ہو سکتا ہے ان کو معلوم نہ ہو۔“

ہاشم نفی سے مسکرایا۔ ”باس کی بیماری کی خبر آفس میں جھگل کی آگ کی طرح پھیلا کرتی ہے۔ سب کو معلوم ہے سز زمر!“

”ہیں... اپنے ڈاکٹر سے مل لوں۔“ وہ پرس اٹھا کر چلنے لگی۔

ہاشم نے اچھنبے سے اسے دیکھا۔ ”آپ کا ڈاکٹر بھی اسی ہسپتال میں ہے؟“

”یہ آپ کا پسندیدہ ہسپتال ہے ہاشم اور میری سرجری کے وقت سز کاردار نے ہی یہ ہسپتال رکھنے کا کیا تھا۔ کیا آپ بھول گئے۔“ ہاشم نے

مغض سر ہلا دیا۔ وہ یہ معاملات مہی کے لئے چھوڑ دیا کرتا تھا، سوا اس کو ان کی خبر نہ تھی۔

زمر چند منٹ کی مسافت پہ واقع اپنے ڈاکٹر کے کمرے تک آئی تو وہ اندر نہیں تھے اس دن کے بعد سے بس ان سے فون پہ بات ہوئی تھی؟

انہوں نے اسے نئی رپورٹ کے حوصلہ افزاء ہونے کا بتایا تھا۔ مزید کچھ نہیں۔ اس نے باہر ریسپشن والے لڑکے سے پوچھا۔

”ڈاکٹر قاسم کہاں ہیں؟“

وہ بے اختیار تعجب سے اس کا چہرہ دیکھنے لگا۔ ”آپ کو نہیں معلوم؟“

”نہیں۔ کیا ہوا؟“ زندگی میں اتنے حادثے دیکھے تھے کہ بغیر کسی فکر مندی کے سکون سے بولی۔

”ان کا بہت برا ایکسڈنٹ ہوا ہے۔ بہت چوٹیں آئی ہیں۔ وہ ایک دوسرے ہاسپتال میں داخل ہیں۔ پسلیاں ٹوٹی ہیں۔ جڑے کی ہڈی بھی

اور...“ وہ دوردی سے سختی لگی پھر آگے بڑھ گئی۔ اب دوسروں کے غم کوئی ایسا اثر نہیں کرتے تھے۔

”تو آپ نے فالنگز کا پی نہیں کیس؟“ حسین کے سامنے جب رات گئے وہ آکر بیٹھی تو ساری کہانیاں کراس نے منگنی سے پوچھا تھا۔

”حسین تمہارے خیال میں میں اتنی چالبا ز عورت ہوں کہ وہ آدمی زمین پہ گرا ہوگا اپنے سینے کو تکلیف سے مسل رہا ہوگا اور مجھے فالنگز کی فکر ہو

گی؟“ اس نے سکون سے پوچھا تھا۔



”anxiety ایک ہی تھا۔ مرنے نہیں گیا وہ۔ آپ نے اتنا اچھا موقع ضائع کر دیا۔“

”نیرے اس موقعے کا فائدہ اٹھانے کے بعد مجھ میں اور اس میں کیا فرق رہ جائے گا؟“

”ہاں بالکل ہم تباہ ہو جائیں گے، مگر چلو ہم ان سے بہتر تو ہوں گے۔“ حسین پلٹے سے یوں ہی تھی۔ زمر چپ رہی۔

”نیر... آپ کو پتہ ہے... سہری بھائی اپنے قرآن والے گروپ میں دوبارہ سے آ گیا ہے۔“ وہ بوجھل ماحول کو ہلکا جاتے ہوئے شیب کھول کر اس کے سامنے کر کے دکھانے لگی۔ زمر کے تاثرات بدلے۔ وہ تیزی سے آگے ہوئی۔ پھر اسکرین پر ہاتھ رکھا۔ آنکھوں کے کنارے نم ہوئے۔

”وہ سورۃ اہل پتہ پڑھتا ہے مگر کرتے کرتے اسدک گیا ہے۔ آدھی سورۃ کے سچ۔“ احتیاط سے اس کے تاثرات دیکھ کر کہنے لگی۔

”آپ بھی اچھا بولتی ہیں، بھائی کی طرح۔ آپ کو چاہیے... کس کی ادھری سورۃ مکمل کر دیں۔ کچھ لکھ دیں۔ شاید اسے ضرورت ہو۔“

زمر سر جھٹک کر اٹھ گئی۔ ”مجھے کام ہیں بہت۔“ اس سے نظریں ملانے بغیر وہ باہر نکل گئی اور حسین گہری سانس لے کر رہ گئی۔

☆☆☆☆☆☆☆☆☆☆

لے جائیں مجھ کو مالِ غنیمت کے ساتھ عدو

تم نے تو ڈال دی ہے سپر تم کا اس سے کیا

اس رات کولمبوس واقع پاکستانی سفارت خانے میں خاموشی اور اندھیرا اچھلایا تھا۔ انیسز متغزل تھے، سب پھینٹی کر کے جا چکے تھے۔ ایسے میں ایک اندھیرا کمرے میں جہاں بہت سے کمپیوٹر زپڑے تھے ایک کی اسکرین روشن تھی اور اس کے سامنے بیٹھی عورت کٹا کٹ کی یورپ ٹائپ کر رہی تھی۔ ہار ہار احتیاط سے دروازے کی طرف بھی دیکھتی۔ اس کی گود میں رکھے پاس پہ کسی مرد کی تصویر بنی تھی۔ (یہ وہ پاس تھا جس کو استعمال کر کے وہ اس جگہ داخل ہوئی تھی۔)

دفتر پر پتھر سے زوں کی آوازیں آنے لگیں۔ صباحت پر پتھر پد کھنی شے کو احتیاط سے درست کرنے لگی۔ ساتھ ہی وہ کیز بھی دہا رہی تھی۔ رات گہری ہوتی جا رہی تھی۔

چند منٹ بعد وہ پرنٹ شدہ کاغذوں کو جوڑ رہی تھی۔ ان کا کور گہرا سبز تھا اور ان پر اسلاک ری پبلک آف پاکستان لکھا تھا....

فصیح ہوش کی لابی میں تیز قدموں سے چلتا جا رہا تھا۔ جب اس کا فون بجا۔ اس نے سرعت سے اسے کان سے لگایا۔

”سر وہ نمبر آن ہو گیا ہے۔ ابھی دو منٹ پہلے۔“

”اچھا تم یوں کرو...“ فصیح ہدایت دینے لگا کہ ٹوں ٹوں سنائی دینے لگی۔ درمیان میں کسی اور کی کال آ رہی تھی۔ اس نے جھنجھلا کر فون کان سے ہٹایا تو ایک دم ٹنڈ ہو گیا۔ اسی نمبر سے کال آ رہی تھی۔

”وہ مجھے کال کر رہا ہے۔ تم اس کی لوکیشن ٹریس کرو۔“ تیزی سے کہہ کر اس نے دوسری کال اٹھائی۔ ”کیسے۔“



”میں پوسٹروالے لڑکے کے بارے میں بات کرنا چاہتا ہوں۔“ دوسری طرف بوڑھا سنہالی بدقت کہہ رہا تھا۔

”میں محضرت خواہ ہوں کہ اس دن آپ کو ڈیوٹ دیا۔ میں انعام کی رقم ایڈوائس میں دینے کو تیار ہوں۔“ اب وہ سجاؤ سے ہاتھ کر رہا تھا۔

اسلام آباد کے اس ہسپتال کے کمرے میں اس رات اداسی اور تہائی تھی۔ ویران موسم ویران دل۔ وہ گھر جاسکتا تھا مگر خود ہی نہیں گیا۔
تجا کمرے میں لیٹا رہا۔ نگاہیں چھت پہ تھی تھیں۔ وجیہ ہرچہرہ زرد سا تھا۔

اس سے ملنے کوئی نہیں آیا تھا۔ جاہرات کو اس نے ہوش میں آتے ہی کال کی تھی اور اس پہ چیخا چلایا تھا۔ جواب میں جاہرات اتنے ہی

ہڈیانی انداز میں اس پہ غرائی تھی۔ ”مجھے کسی چیز کا اصرام نہ دو۔ میں کس کرب سے گزر رہی ہوں تمہیں احساس ہی نہیں۔“

نوشیرواں کو اس نے کال نہیں کی تھی، مگر دل سے وہ چاہتا تھا کہ کاش وہ آجاتا۔ ایک دفعہ ہائی کسی سے بھی ملنے سے اس نے خود انکار کر دیا تھا۔ یہ انگ بات تھی کہ کوئی آیا ہی نہیں تھا۔ نہ آفس سے، نہ دوستوں میں سے۔ پتہ نہیں کیوں؟

اور جب سعدی یوسف ہسپتال سے کھو گیا تھا... تو کتنے ہی دن اس کے دوست اور قرابت دار اسی ہسپتال کے باہر پھولوں کے گلدستے رکھتے رہے تھے۔ فرق کہاں سے آیا تھا؟ کس نے ڈالا تھا؟

دو دن اس نے نیچے کے ساتھ رکھا موہا نل اٹھایا اور ایک نمبر ملا کر اسے کان سے لگایا۔ ”اور لیس...“ بولا تو آواز میں ڈرنا تھا بہت تھی۔ ”دکراچی میں سب ٹھیک ہے؟“

”جی کاردار صاحب! آپ کے بارے میں سنا تھا اب طبیعت کیسی...“

”فارس کا بتاؤ۔“ اس نے ہشتی سے بات کاٹی۔ اپنی ”کمزوری“ کے عیاں ہونے کا احساس بہت تکلیف دہ تھا۔

”غازی؟ وہ ٹھیک ہے، کام کرتا ہے۔ مزاج برہم رہتا ہے، مگر وہ بندہ ہرگز نہیں ہے۔“

اور لیس اب اسے فارس کی ”رپورٹ“ دے رہا تھا۔ ہاشم نے مطمئن ہو کر فون رکھا اور ایک دفعہ پھر اپنے گرد بھلی تہائی کو دیکھا۔

جو فیصلہ وہ شیرین سے طلاق کے ان دو سالوں میں نہیں کر سکا تھا، وہ چند ساعتوں میں ہو گیا تھا۔ اس نے ایک ٹیکسٹ لکھا (ہم کب مل سکتے ہیں ریڈ؟) اور آبدار کے نمبر پہ بھیج دیا۔ پھر قدرے سکون سے نیچے پر سر رکھ کر آنکھیں موند لیں۔

☆☆☆☆☆☆☆☆☆☆

اپنا یہ حال کہ جی ہار چکے لڑکے بھی چکے

اور محبت وہی انداز پرانے مانگے

بزم بیلوں سے ڈھکے بچکے میں رات کے اس پہر سنانا چھایا تھا۔ کسی کسی کمرے میں کوئی لپٹ چل رہا تھا۔ عورت اپنے کمرے میں بیٹھ

جائے نہ تہ بچھائے بیٹھیں، تسبیح پڑھ رہی تھیں۔ (گھنٹوں کی وجہ سے وہ بیٹھ کر نماز پڑھتی تھیں۔) ساتھ والے کمرے میں جھانک تو حسین دوپٹہ

اڑھ کر قرآن اٹھائے بیٹھی، سبق یاد کر رہی تھی۔ کل کے سبق میں سورۃ البینہ سنانی تھی اسے اور وہ مسلسل آیات کو خلط ملط کر رہی تھی۔

پاک سوسائٹی ڈاٹ کام کی پیشکش

یہ شمارہ پاک سوسائٹی ڈاٹ کام نے پیش کیا ہے

ہم خاص کیوں ہیں :-

- ☆ ہائی کوالٹی پی ڈی ایف فائلز
- ☆ ہر ای بک آن لائن پڑھنے کی سہولت
- ☆ ماہانہ ڈائجسٹ کی تین مختلف سائزوں میں اپلوڈنگ
- ☆ ہر ای بک کا ڈائریکٹ اور ریڈیو م ایبل لنک
- ☆ ڈاؤنلوڈنگ سے پہلے ای بک کا پرنٹ پر یو ہر پوسٹ کے ساتھ
- ☆ پہلے سے موجود مواد کی چیکنگ اور اچھے پرنٹ کے ساتھ تبدیلی
- ☆ مشہور مصنفین کی کتب کی مکمل ریج
- ☆ ہر کتاب کا الگ سیکشن
- ☆ ویب سائٹ کی آسان براؤزنگ
- ☆ سائٹ پر کوئی بھی لنک ڈیڈ نہیں
- ☆ سیریم کوالٹی، نارمل کوالٹی، کپریڈ کوالٹی
- ☆ عمران سیریز از مظہر کلیم اور ابن صفی کی مکمل ریج
- ☆ ایڈفری لنکس، لنکس کو ایسے کمانے کے لئے شرنک نہیں کیا جاتا

We Are Anti Waiting WebSite

واحد ویب سائٹ جہاں ہر کتاب ٹورنٹ سے بھی ڈاؤنلوڈ کی جاسکتی ہے

↳ ڈاؤنلوڈنگ کے بعد پوسٹ پر تبصرہ ضرور کریں

↳ ڈاؤنلوڈنگ کے لئے کہیں اور جانے کی ضرورت نہیں ہماری سائٹ پر آئیں اور ایک کلک سے کتاب ڈاؤنلوڈ کریں

اپنے دوست احباب کو ویب سائٹ کا لنک دیکر متعارف کرائیں

WWW.PAKSOCIETY.COM

Online Library For Pakistan



Like us on Facebook

fb.com/paksociety



twitter.com/paksociety1



”اے حسینؑ! کس کڑی کیوں تم بار بار ایمان والوں کو ”نارِ جہنم“ میں پھینچا رہی ہو۔ اور مشرکین کو باغات میں؟“ اے اس کے اپنے مسئلے تھے اور یہ مسئلے اس کو اپنے مرضِ مستر کو سوچنے ہی نہیں دیتے تھے۔

سہم بڑے ابا کے کمرے میں سو رہا تھا۔ (گو کہ اس کا اپنا کمرہ بھی تھا مگر رات کو وہ ادھر ہی سوتا تھا۔) زمر کے کمرے میں بھی لیٹ رہا تھا۔ وہ کارپٹ پہ جاتے نماز ڈالے چہرے کے گرد دوپٹہ لپیٹے بیٹھی تھی۔ وہ کب کا سلام پھیر چکی تھی مگر یونہی بیٹھی تھی۔ گاہ بے گاہ بے نگاہ بند کی دوسری طرف کو اٹھ جاتیں۔ بس ایک درات ہی رہا تھا وہ اس کمرے میں۔ پھر چلا گیا۔ اب وہ کب آئے گا؟

”اللہ تعالیٰ! میں بہت بری ہوں۔“ وہ گہری سانس لے کر کہنے لگی۔ زور لیٹپ میں مدھم روشنی میں بھی اس کا چہرہ اور ناک کی تھک دیکھ رہی تھی۔ ”میں بہت سخت دل ہوئی تھی میں نے فارس کے ساتھ بہت زیادتی کی، مگر اس سے معافی نہیں مانگی۔ اس کے لئے انصاف حاصل کیا مگر اس سے معافی نہیں مانگی۔ میرا دل اس جتنا بڑا نہیں ہے۔ میں اس سے غلط باتوں پہ لڑتی ہوں۔“ وہ یاسیت سے کہہ رہی تھی۔ ”جب مجھے پتہ تھا کہ وہ سعدی کے لئے ادھر گیا تھا اور اسے آبدار کی... ضرورت تھی اور ذرا سوچنے پہ مجھے اندازہ ہو چکا ہے کہ آبدار نے جان بوجھ کر ایسی بات کہی تھی، ان کے درمیان ایسا کچھ نہیں ہے تو پھر... اب میں بات کیوں نہیں کر لیتی اس سے؟ مگر نہیں... میری انا!“ پھر اس نے چہرہ اٹھا کر اوپر دیکھا۔ آنکھیں بھیگ گئیں۔ ”مگر آپ کا شکر یہ کہ آپ نے مجھے یہ سمجھایا کہ دل کی نرمی تب ملتی ہے جب ہم قرآن کی باتیں کرتے ہیں۔ جب ہم دل سے قرآن کی باتیں کرتے ہیں۔ اور کیا ہوا جو وہ اپنی سورۃ پکمل نہیں کر سکا۔ اس سے پہلے بھی تو میں نے سعدی کے بہت سے کام کئے ہیں، آج ایک اور سہی۔“

فارس اور اپنی مطلق قسم کی از دو حاجی زندگی کی ساری کلفت اور بددلی عنقا سی ہوئی۔ وہ نم آنکھوں سے مسکرائی اور اٹھ گئی۔ پھر اسٹڈی ٹیبل پہ آ بیٹھی اور لیٹناپ کی اسکرین کھولی۔

وہ گروپ میں مزید کچھ نہیں پوسٹ کر سکا تھا۔ وہ سورۃ پکمل نہیں کر سکا تھا۔ کوئی بات نہیں۔ وہ کر لے گی۔

پہلے وہ اس کی لکھی تدریس اور تفکر کی باتیں غور سے پڑھنے لگی۔ اس نے انمل کی 58 آیات لکھی تھیں۔ کل آیات 93 تھیں۔ وہ آدمی سے زیادہ سورۃ کرچکا تھا۔ موسیٰ علیہ السلام کا قصہ... جیوٹیوں کی مالکہ کا قصہ... سلیمان اور ملکہ سہا کا قصہ... صالح کا قصہ... لوط علیہ السلام کا قصہ... اور بس!! ابھی 35 آیات رہتی تھیں۔ ابھی انمل کا ایک بڑا حصہ رہتا تھا۔ ابھی داستان کی تکمیل کی راہ میں چند بڑے واقعات کا ہونا حائل تھا۔

زمر نے اگلی چند آیات وہاں لکھیں اور پھر... جی کڑا کر ایک نئے عزم کے ساتھ... وہ ہر آیت کے نیچے اپنے الفاظ... اپنے دل سے کہے گئے الفاظ لکھنے لگی....

میں پناہ چاہتی ہوں اللہ کی دھتکارے ہوئے شیطان سے۔ شروع اللہ کے نام کے ساتھ جو بہت مہربان بار بار رحم کرنے والا ہے۔

”آپ کہہ دیجئے کہ تمام تعریف اللہ ہی کے لئے ہے۔ اور سلام ہے اس کے بندوں پہ... وہ لوگ جن کو اس نے ”جن“ کیا ہے... کیا اللہ



بہتر ہے یا وہ جنہیں یہ لوگ (اس کا) شریک ٹھہراتے ہیں؟“

”اوہ اللہ! اس نے آنکھیں بند کر لیں پھر سر جھٹک کر کی بورڈ پر انگلیاں رکھنا مپ کرنے لگی۔ الفاظ جانے کہاں سے آ کر اٹھکیوں سے کیز میں منتقل ہونے لگے۔

”میں ان آیات کے بارے میں کچھ کہنے سے قبل یہ سوچ رہی تھی کہ میں انہیں کسی اور کی تشفی کے لئے لکھ رہی ہوں مگر نہیں۔ قرآن جب آپ سے مخاطب ہو تو وہ صرف آپ کے لئے ہوتا ہے۔ اور اس آیت میں اللہ تعالیٰ نے یہ نہیں فرمایا کہ تمام حمد اللہ کے لئے ہے... بلکہ یہ فرمایا کہ ”آپ کہو“ کہ تمام حمد اللہ کے لئے ہے۔“ لکھتے لکھتے اس کی انگلیوں میں روانی آرہی تھی۔ ”مگر کہتے ہیں کسی کی پرفیکشن کی تعریف کو ہم سب کو معلوم ہے کہ اللہ ہی پرفیکٹ ہے پرفیکٹ تعریف بھی اسی کی ہو سکتی ہے مگر یہ بات ہمیں دوسروں کو بار بار بتاتے رہنا چاہیے کہ اللہ بہترین ہے۔ بہترین دوست بہترین مددگار۔ ورنہ جب لوگ کافر ہونے لگتے ہیں، athiest بنتے جاتے ہیں تو وہ اس لئے ایسا کرتے ہیں کیونکہ انہیں لگتا ہے اللہ ان کے لئے بہترین مددگار نہیں ہے۔ ایسا نہیں ہوتا۔ اللہ کل بھی آپ کا تھا، آج بھی ہے۔ ہمیں یہ گلٹ اور ڈپریشن رہتا ہے کہ ہم اس کے اب بہترین بندے نہیں رہے، مگر ہم تو اس کے بہترین بندے کبھی بھی نہیں تھے۔ ساری تعریف، ساری حمد، ساری پرفیکشن ”ہمارے لئے، تو کل بھی نہیں تھی۔ جس گلٹ کو ہم دیوار بنا کر اللہ اور اپنے درمیان لے آتے ہیں، وہ تو ہمیشہ ساتھ رہے گا۔ آج اس غلطی پر شرمندہ ہیں، کل کسی اور پیمانہ تھے۔ ہم پرفیکٹ نہیں ہو سکتے تو پھر اللہ سے بات کرنے سے جھجکتے کیوں ہیں؟ غلطی ہوئی ہے تو معافی مانگو اور نئے سرے سے اللہ کے بندے بن جاؤ۔ یہ اتنا آسان ہے۔ کیونکہ کچھ لوگوں کو اللہ نے اپنے دین کے لئے جن بنایا ہوتا ہے۔ ان کو قرآن پتہ دے کر رہنا چاہیے، اپنے لئے نہ کسی دوسروں کے لئے۔ خوشی سے نہیں کریں گے تو قدرت آپ کو سمجھ کر گھسیٹ کر اس طرف لے آئے گی مگر یہ آپ کو کرنا ہے۔ آپ chosen one ہیں پرفیکٹ نہیں ہیں تو اپنی خامیاں اور گناہ دیکھ کر پریشان نہ ہوا کریں۔ توبہ کریں اور پھر سے شروع کریں۔ صرف اللہ ہی کے ساتھ تو انسان ہمیشہ ہر چیز نئے سرے سے شروع کر سکتا ہے!“ ٹھہر کر اس نے اگلی آیت دیکھی۔

”بھلا بتاؤ تو کہ آسمانوں اور زمین کو کس نے پیدا کیا؟“

کس نے آسمان سے بارش برسائی؟

پھر اس سے ہرے بھرے بارش باغات اگا دیے۔ تم تو ہرگز نہیں اگا سکتے تھے ان ہافوں کے درختوں کو۔ کیا اللہ کے ساتھ اور بھی کوئی موجود ہے؟ بلکہ یہ لوگ تو وہ ہیں جو حق سے انحراف کرتے ہیں۔“

”مجھے بہت اچھے لگتے ہیں قرآن میں پوچھے گئے سوال۔“ وہ چہرہ جھکائے بورڈ پر تیز تیز ناپ کر رہی تھی۔ ”ہر دفعہ اپنا دفاع کرنا اپنے حق

میں دلائل دینا ٹھیک نہیں ہوتا۔ کوئی اللہ کے وجود کو ماننے سے انکاری ہو تو اس کی طرف سوال ڈالا کریں اسے سوچنے پر مجبور کریں۔ کوئی تو ہے جس نے اتنے انصاف سے زمین اور آسمان بنائے۔ تو کیا وہ ہمیں انصاف نہیں دلائے گا؟ کوئی تو ہے جو آسمانوں سے بارش برساتا



ہے، کبھی زمین پہ، کبھی دل پہ اور اس بارش سے اگنے والے باغات انسان خود نہیں اگا سکتا۔ مردہ زمین اور مردہ دلوں کو صرف اللہ زندہ کر سکتا ہے۔ صرف اللہ کا قرآن کر سکتا ہے تو بجائے اپنے مردہ دل کا ڈپریشن لینے کے، کیوں نا اللہ سے کہہ دیا جائے کہ آپ مدد کریں، مجھ سے تو نہیں ہو رہا۔ تو کیا وہ نہیں کرے گلہ؟ میں ایک بہت پریشان انسان ہوں۔ میں اس بات پہ یقین رکھتی ہوں کہ اللہ انسان کو سارے وسائل دے دیتا ہے مگر انسانوں کو اس سے یہ توقع نہیں کرنی چاہیے کہ وہ خود زمین پہ آکر ہمارے کام جاو دئی طاقت سے سنوار دے گا۔ اس نے آپ کو یہ عقل دی ہے سو یہ اس کی بہترین مخلوق کی توہین ہے کہ اس کو ہر شے پیٹ میں دی جائے۔ جیسے رزق کمانے کے لئے محنت کرنی پڑتی ہے۔ ویسے ہی اپنے دل کو زندہ کرنے کے لئے بھی محنت کرنی پڑتی ہے۔ یوں گلٹ اور ڈپریشن لے کر بیٹھنے سے کچھ نہیں ہوگا۔“

لکھ لکھ کر وہ اب تھک چکی تھی مگر جوش اور عزم، ابھی ٹھنڈا نہیں ہوا تھا۔ اس نے اگلی آیت آن لائن قرآن سے کاپی پیسٹ کی اور پھر اس کو زیر لب پڑھا۔

”بھلا کس نے بنایا زمین کو قرآں گاہ

اور جہاں کر دیں اس کے درمیان نہریں

اور اس کے لئے پہاڑ بنائے

اور بنائی دو سمندروں کے درمیان آڑ

کیا اللہ کے سوا کوئی اور معبود بھی ہے بلکہ ان میں سے اکثر جانتے ہی نہیں۔“

”اچھا لگتا ہے آپ کی بیان کی گئی مثالیں پڑھنا اللہ تعالیٰ۔“ وہ زیر لب مسکراتی ہوئی ٹائپ کئے جا رہی تھی۔ بھوری آنکھیں کی بورڈ پہ جھکی تھیں۔ ”کبھی تو بیڑ زمین، آسمان، پہاڑوں اور سمندروں کی مثالیں لگتی ہیں اور کبھی انسانوں کی۔ کچھ انسان زمین جیسے ہوتے ہیں۔ اتنا بوجھ اٹھا کر بھی قرار و سکون میں ہوتے ہیں۔ ہلے نہیں ٹوٹ سکتے نہیں۔ کچھ نہروں جیسے ہوتے ہیں، سب کو سیراب کرتے ہیں، ٹاکمہ پہنچاتے آگے بڑھتے چلے جاتے ہیں۔ کچھ پہاڑوں جیسے ہوتے ہیں۔ مضبوطی سے اکڑ کر سر اٹھائے کھڑے ہوتے ہیں مگر یہ بھول جاتے ہیں کہ اپنا بوجھ تو کسی اور پہ.... ایک پر سکون زمین پہ.... ڈالے ہوئے ہیں۔ خود قرآن کا بوجھ بھی نہ اٹھا سکتے تھے۔ اور کچھ سمندر کے پانی جیسے ہوتے ہیں۔ کڑوا اور ٹٹھا پانی سمندر میں کتنی ہی جگہوں پہ ساتھ ساتھ چل رہا ہوتا ہے مگر دونوں کے درمیان آڑ ہوتی ہے۔ گوگل کر لو کتنی ہی تصویریں نکل آتی ہیں جہاں پانی بھی پانی سے مل نہیں سکتا۔ دونوں کا رنگ فرق ہے، لڑا لڑا فرق ہے مگر ساتھ ساتھ چل رہے ہیں۔ ایک اچھا ہے ایک برا، دونوں دشمن ہیں مگر ایک سمندر میں رہتے ہوئے ان کو ساتھ ساتھ چلنا پڑتا ہے۔ جس دن یہ آڑ ٹوٹی، سمندر میں طوفان برپا ہو جائے گا۔ ہر طرح کے لوگ دیکھ کر جاننے والے واقعی کہہ اٹھتے ہیں کہ اللہ کے سوال کون ان کو بنا سکتا تھا؟ اور اللہ کے سوا کس کے سامنے ان سب کو جھکتا چاہیے؟“

اب کرسی کی پشت سے ٹیک لگائے اس نے مسکرا کر اپنے لکھے الفاظ کو دیکھا۔ اگر وہ پڑھے گا تو وہ بھی اچھا محسوس کرے گا کیونکہ قرآن کا



پڑھتا پڑھتا تو معطر بیچنے والے جیسا ہوتا ہے۔ دوسروں کو معطر کی شیشیاں تھماتے تھماتے چتر قطرے دکا اندر کے اپنے ہاتھوں پہ بھی لگ جاتے ہیں اور وہ خود بھی معطر ہو جاتا ہے چاہے آخر میں اس کے پاس ایک شیشی بھی نہ بچے۔ اور زمر کھاتے سال بعد اپنے کمرے سے خوشبو آنے لگی تھی۔ آج وہ واقعی میں خوش تھی۔

☆☆☆☆☆☆☆☆

کل تاریخ عیناً خود کو دہرائے گی

آج کے اک اک معطر کو پہچان میں رکھنا

وہ صبح جب قصر کار دار پہ اتری تو آسمان ہادلوں سے ڈھکا ہوا تھا۔ مغرور انسانوں کی طرح وہ صرف دیکھنے میں وزنی لگتے تھے اندر سے کھوکھلے تھے گرج رہے تھے مگر خیر و برکت کے قطرے برسانے والے نہیں لگتے تھے۔

اونچے ستونوں والے برآمدے کے سامنے سبزہ زار پہ کار آر کی اور ڈرائیور نے جھٹ سے دروازہ کھولا۔ کھلی سیٹ سے علیشا ہا برنگلی۔ اس کے سیاہ بال کندھوں تک آتے تھے گرے ٹاپ کے گریبان پہ سن گلاسز لگی تھیں اور ماتھے کے اوپر ہنیر پنڈ سے بال پیچھے کر رکھے تھے۔ سرمئی آنکھیں اٹھا کر اس نے برآمدے میں کھڑی جمابھرات کو دیکھا جو تک سگ سے تیار چبھتی ہوئی آنکھوں سے اسے دیکھ رہی تھی۔ علیشا نے تھوک نگا اور جی کڑا کر برآمدے کے زینے پہ چڑھنے لگی یہاں تک کہ وہ جمابھرات سے دوڑنے نیچے رہ گئی۔

”آپ نے مجھے بلوایا؟ کیا میں پوچھ سکتی ہوں کیوں؟“

”میرے ساتھ آؤ۔“ وہ تنکم سے کہتی مڑ کر اندر کی طرف بڑھ گئی۔ علیشا نے ایک نظر اس پاس ہاتھ باندھے کھڑے ملازموں پہ ڈالی پھر اس کے پیچھے ہوئی۔

”یہ میرے والد کی تصویر ہے۔“ لڈاؤنج کی ایک دیوار کے قریب رک کر جمابھرات نے چتون سے اشارہ کیا۔ وہ ہنوز بیٹے پہ ہاز دلپینے ہوئے تھی اور بھورے بال ڈھیلے جوڑے میں بندھے گردن کی پشت پہ پڑے تھے۔ ”اور یہ میرے دادا کی۔ یہ میرے کزنز ہیں۔ یہ میری والدہ کی فیملی ہے۔“ وہ مختلف تصاویر کے اوپر نگاہ دوڑاتے بہر رہی تھی۔

”یہ سب خاندانی تھے اپنے علاقوں کے رئیس تھے۔ سیاسی اکابرین تھے۔ عزت دار لوگ تھے مگر اور نگیب...“ اب کے وہ پلٹ کر علیشا کو دیکھنے لگی۔ آنکھوں میں وہی سردہبری تھی۔ علیشا خاموشی سے نے گئی۔ ”اور نگیب ان کی طرح رئیس تھانہ دولت مند، مگر وہ خاندانی تھا۔ عزت دار تھا۔ اسی لئے اس کو میں نے اپنے لئے منتخب کیا۔ اس کو دو بیٹے دیے۔ خاندانی اور ہا اثر بیٹے۔ ہمارے سارے خاندان میں...“

سات لسٹوں میں...“ انگلی تھما کر اشارہ کیا۔ ”کوئی اتنا نجس، غیر خاندانی اور غلیظ نہیں ہے جتنی کہ تم!“

”مسز کاردار؟“ علیشا کی آنکھوں میں سرخ لکیریں ابھریں۔ آواز کانپی۔

”آواز سچی رکھو۔“ وہ جواباً اتنے زور سے غرائی کہ علیشا بے اختیار ایک قدم پیچھے ہٹی۔ ”تم میرے سامنے کھڑی ہو، اواد میں... میں... یہاں



کی... ملکہ ہوں! اگر تمہیں رہنا ہے اس گھر میں تو تم میرے متعین کسے طریقے سے رہو گی۔ یہ مت سمجھنا کہ میرا بے وقوف بیٹا تمہاری مدد کو آئے گا۔ ہاشم کی پیشکش پہ حامی بھرنے کا ارادہ ظاہر کر کے تم نے نوشیرواں کی حمایت کھودی ہے۔ وہ تمہارے اپارٹمنٹ کا مزید کرایہ نہیں بھرے گا۔ اوہ ایسی شکل نہ بناؤ۔ میں نے آفس میں رپورٹ کرنے والے بہت سے پرندے پال رکھے ہیں۔“
علیشا بس اسے دیکھ کر رہ گئی۔

”تم نیچے والے سرفنٹ رومز میں سے ایک میں رہو گی۔ ان شیئرز کو تم بیچ نہیں سکتی اس لئے تمہارے پاس کوئی اور راستہ نہیں ہے۔ اگر اس شہر میں رہنا ہے اور ان شیئرز کا منافع وصول کرتے رہنا ہے تو...“ امرو سے دور کھڑی میری کو اشارہ کیا۔ وہ مسکراتی ہوئی آگے آئی۔ ”تو میری کے ساتھ جاؤ اور اپنا کمرہ دیکھ لو۔“
علیشا نے ایک بے بس نگاہ میری کے اوپر ڈالی اور پھر اس کے ساتھ خاموشی سے چل دی۔

”ملکہ سے ٹکر نہیں لینی چاہیے علیشا!“ جو ابرار نے پیچھے سے پکارا تھا۔ میری اٹیچیو نے اس بات پہ گردن ڈراموڑ کر لادونج کے پودوں پہ اپرے کرتی ٹیوٹا کو دیکھا جو اندر تک گلے لگئی تھی۔ ”کیونکہ شطرنج کی بساط پہ صرف ملکہ ہوتی ہے جو جب چاہے، جتنی چاہے چالیں چل سکتی ہے۔“ علیشا مڑی اور ایک نظر اسے دیکھا۔

”مگر ہر مات صرف بادشاہ کر سکتا ہے مسز کاردار اور ملکہ سب سے بڑی چال باز تو بن سکتی ہے مگر وہ بادشاہ نہیں بن سکتی۔“ اور مڑ گئی۔
”میں اپارٹمنٹ سے اپنا سامان لے آؤں۔“ میری کے ساتھ جانے کی بجائے وہ دوازے کی طرف بڑھ گئی۔ جو ابرار کی چیختی ہوئی نگاہوں نے دور تک اس کا پیچھا کیا تھا۔

آدھے گھنٹے بعد اپنے اپارٹمنٹ میں داخل ہوتے ہی وہ موبائل پہ ایک نمبر ملا کر فون کان سے لگائے اپنا سامان اکٹھا کر رہی تھی۔
”ہیلو... مسز عدت... میں علیشا بات کر رہی ہوں۔ جی میں ٹھیک ہوں۔ میں نے مسز مر سے بات کی تھی مگر انہوں نے کوئی جواب نہیں دیا۔ میں حسین سے ملنا چاہتی ہوں مگر وہ مجھ سے ملنا نہیں چاہتی۔ کیا آپ میرے اور اپنے درمیان یہ بات رکھیں گی اگر میں آپ سے کہوں مجھے آپ کی مدد چاہیے۔“ ذرا دیر کو گھبر کر بات سنتے وہ اپنے کپڑے بیک میں اڑس رہی تھی۔

”مجھے اپنا Ants everafter والا کی چینن واپس چاہیے۔ کیا حسین اور زمر کے علم میں لائے بغیر آپ مجھے وہ دے سکتی ہیں؟ میں وعدہ کرتی ہوں دوبارہ آپ کو کیا آپ کی بیٹی کو تنگ نہیں کروں گی۔“ وہ بہت منت سے کہہ رہی تھی۔

☆☆☆☆☆☆☆☆☆☆

اگر پڑ جائے عادت آپ اپنے ساتھ رہنے کی

یہ ساتھ ایسا ہے کہ انسان کو تنہا نہیں کرتا

کینیڈی کی اس کافی شاپ کے کچن میں سہدی کھڑے کھڑے کاؤنٹر پہ جھکا لپ ناپ کی اسکرین دیکھ رہا تھا۔ جو وہ پڑھ رہا تھا وہ خوش کن



بھی تھا اور اس کرنے والا بھی۔ اس نے سورہ شروع کی تھی کوئی اور اسے مکمل کر رہا تھا۔ قرآن انسانوں کا محتاج نہیں ہوتا۔ انسان محتاج ہوتے ہیں۔ آپ نہیں کریں گے تو کوئی اور آجائے گا۔ دین کا کام ہوتا رہے گا۔ اس کا جیسے دل زخمی ہو گیا تھا مگر مسکرا نے کا دل چاہ رہا تھا۔ پھر مسکریں فونڈ کر کے وہ اٹھا تو مونچھ کے رونے کی آواز آئی۔ وہ چونک کر مڑا اور مستطیل کچن سے باہر آیا۔

باہر بوڑھا روپا سنگھی کیش کا ڈیڑھ کے پیچھے بیٹھا اپنے موبائل پہ نظریں جمائے ہوئے تھا۔ ایڈوائس کی رقم ابھی تک اسے موصول نہیں ہوئی تھی۔ وہ ناخوش اور بے چین لگ رہا تھا۔ نگاہ اٹھا کر سعدی کو دیکھا جو باہر آ رہا تھا جہاں کامنی کھڑی تھی۔ وہ کھڑی تھی اور وہ مٹھی سے آنسو پونچھتا، ہنکھار رہا تھا۔ ساتھ ہی دو خوبصورت کالج کے پیالے نیچے چمکانا چور ہوئے بکھرے تھے۔ کامنی غصے سے اسے سنہالی میں کچھ ایسا کہہ رہی تھی جو مدت برتن ٹوٹنے پہ اسے کہا کرتی تھیں۔

”کیا ہوا؟“ سعدی رساں سے پوچھتا آگے آیا۔ کامنی خشکی سے اس کی طرف مڑی۔

”یہ بڑ کا کبھی نہیں دیکھ کر چلتا۔ میرے نئے پیالے تو زوڑے۔“ وہ صدمے میں تھی۔

”پیالے مونچھ سے زیادہ قیمتی تو نہیں تھے کامنی۔“ وہ نرمی سے کہتا آگے آیا اور بچوں کے بل مونچھ کے سامنے بیٹھا اور اس کے ہاتھ اپنے ہاتھوں میں لئے۔ بوڑھا روپا سنگھی آگے ہو کر دیکھنے لگا۔ کچھ تشویش، کچھ اجنبی سے۔

”صرف ان دو پیالوں کے لئے تم اتنے پیارے مونچھ کو ڈانٹ رہی ہو؟“ مونچھ اب اپنے ہاتھ چھڑاتا سر جھکائے زور زور سے سسکنے لگا تھا۔ مگر سعدی نے اس کے ہاتھ نہیں چھوڑے۔

”کیا تھا جو یہ دیکھ کر چل لیتا۔“

”کامنی!“ اس نے نظریں اٹھا کر سنہالی عورت کو دیکھا۔ ”یہ مدت اسی وقت اسی لمحے ٹوٹے ہی تھے۔“

”تمہارا مطلب ہے کہ یہ میری قسمت تھی کہ...“

”نہیں، یہ ان مدتوں کی ”عمر“ تھی جو ختم ہوئی تھی۔“ پھر مونچھ کی طرف مڑا۔ ”ہر چیز کی عمر ہوتی ہے، جب وہ عمر ختم ہو جاتی ہے تو وہ ٹوٹ جاتی ہے۔ سو مدت ٹوٹنے کا غم نہیں کرتے مونچھ۔ یقین کرو اگر تم سے نہ ٹوٹتا یہ پیالہ تو تمہاری اس چڑیل جیسی ماں سے ٹوٹ جاتا۔“

مونچھ آنسوؤں کے درمیان ہنس پڑا۔ روپا سنگھی بھی آگے ہو کر ایک ٹکڑے سے دیکھ رہا تھا۔ کامنی کی آنکھیں نم ہو گئیں اور وہ مسکرا دی۔ تب سعدی کھڑا ہوا۔ مونچھ ننھی ننھی ہتھیلیوں سے آنکھیں رگڑتا ہر کو بھاگ گیا تب وہ کامنی سے بولا۔ ”نیرا بھی باپ نہیں تھا۔ ہم بغیر باپ کے بڑے ہوئے تھے۔ بن باپ کے بچے کو سب کے سامنے نہ ڈانٹا کرو۔ وہ والا سے کے لیے کس کے پاس جائے گا؟ اپنے بچوں کو شروع سے ہی اتنا تنہا نہیں کرنا چاہیے!“ وہ نرمی سے اسے سمجھا رہا تھا۔ روپا سنگھی کے حلق میں آنسوؤں کا گولہ سا تکلنے لگا۔ وہ چپ چاپ بیٹھا رہا۔ پھر کتنی ہی دیر بعد وہ کچن میں آیا۔

”سنو!“ سعدی دوبارہ لپٹا پائپ مسکریں کھول کر بیٹھا تھا جب مضطرب اور بے چین سا روپا سنگھی اس کے سامنے آکھڑا ہوا۔ ”تم چلے



جاؤ۔“ سعدی نے گہری سانس لی۔

”سر میں بہت جلد چلا جاؤں گا آپ لوگوں کے لئے مسئلہ نہیں...“

”میں نے پوسٹروالے نمبر پہ کال کر دی تھی۔ وہ آجائیں گے۔ انہوں نے میری لوکیشن بھی ٹریس کر لی ہوگی۔ پیسے نہیں بھیجیں گے وہ۔ تم... تم بھاگ جاؤ۔“ وہ آنسو ضبط کئے جلدی جلدی بول رہا تھا اور سعدی یوسف کا چہرہ فق ہو گیا تھا۔

☆☆☆☆☆☆☆☆

زمین پیروں سے کتنی بارون میں نکلتی ہے

میں ایسے حادثوں پہ دل مگر چھوٹا نہیں کرتا

قصر کاردار کے لاؤنج میں علیشا اپنا ٹرائی بیگ خود گھمشتی خاموشی سے میری کے پیچھے چلتی جا رہی تھی۔ ڈائننگ ہال میں سربراہی کرسی پہ بیٹھی جوس کے گھونٹ بھرتی جواہرات نے ایک نظر اسے دیکھا اور پھر سر جھٹک کر مصروف ہو گئی۔ امراس کے ساتھ والی کرسی پہ بیٹھا اسے ایک پریزینٹیشن دکھا رہا تھا۔ علیشا کو دیکھ کر اس نے ہولے سے سر گوشی کی۔

”اس لڑکی کو یہاں کیوں رہنے دیا آپ نے؟“

”تا کہ میرے دشمن اس سے فائدہ نہ اٹھا سکیں۔ اس وقت اس کو اپنی نگرانی میں رکھنا ضروری ہے۔“ امراس بڑا کر رہ گیا۔

اسی لمحہ لاؤنج کا مرکزی دروازہ کھلا اور ہاشم نمودار ہوا۔ آستین کہنیوں تک موڑے، گریبان کا ایک ٹن کھلا تھا، کوٹ بازو پہ ڈالا ہوا تھا، چہرے پہ قدرے نشاہ تھی۔ ملازم ساتھ آرہے تھے اس نے ہاتھ کے اشارے سے ان کو گویا واپس پلٹنے کا کہا۔ چند قدم آگے آیا تو جواہرات تیزی سے ڈائننگ ہال سے ادھر آتی دکھائی دی۔ چہرے پہ تشویش تھی۔ امراس وہیں بیٹھا رہا۔

”ہاشم تمہیں ابھی ہاسٹل میں رہنا چاہیے تھا۔ تم نے منع کر دیا ورنہ میں آجاتی۔“ اس نے ہاشم کا بازو دھما مٹا چاہا مگر اس نے سختی سے اس کا ہاتھ جھٹکا اور ایک برہم نظر اس پہ ڈالی۔ ”میرے کاروبار کو اتنا بڑا دھچکا دینے کے بعد مجھ سے مخاطب بھی کیسے ہو سکتی ہیں آپ۔ یہ سب آپ کی وجہ سے ہوا ہے۔“

جواہرات نے ہاتھ پیچھے کھینچ لیا۔ آنکھوں میں خشکی اتری۔ ”یہ ہم سب کا کاروبار ہے۔“

”نہیں ہے یہ ہم سب کا کاروبار۔“ وہ غرایا تھا۔ ”جب میرے باپ کو اپنی سیاست اور آپ کو اپنی بیوٹی نے شمس سے فرصت نہیں تھی تو میں تھا جو اپنا خون جلا کر اس کاروبار کو پھیلا رہا تھا۔ یہ سب... میرا کمایا ہوا ہے۔“ سینے پہ انگلی سے دستک دے کر سختی سے بولا تھا۔ ”میں نہ ہوں تو آپ دونوں سڑک پہ آجائیں۔ مگر آپ... آپ نے میرا سوچے بغیر صرف اس بے غیرت آدمی کے لئے غلط لوگوں سے دشمنی مول لی۔ اس وقت میں آپ کی شکل بھی نہیں دیکھنا چاہتا۔“

”اوہ ڈونٹ یو ڈیر!“ دوسرے چہرے کے ساتھ غرائی تھی۔ ”تمہیں اندازہ بھی نہیں ہے کہ میں کس کرب سے گزر رہی ہوں۔ تم دونوں کے



لئے... تم دونوں کے لئے کیا کیا کر چکی ہوں میں، تم احساس بھی نہیں کر سکتے۔“

”واٹ ایو!“ وہ ہوا میں ہاتھ کو جھٹک کر بیڑھیوں کی طرف بڑھ گیا۔ جو ابرات اور بھتی واپس مڑ گئی۔ امر نے سر جھکا دیا۔ اس نے ساری باتیں سن تھیں۔

نو شیرواں اپنے کمرے میں آئینے کے سامنے کھڑا تیار ہو رہا تھا جب ہاشم اس کے دروازے کے باہر کا۔ شیرو نے ذرا کی ذرا اسے دیکھا پھر برش اٹھا کر بال سنوارنے لگا۔ ماتھے پہ خواہ مخواہ کے بل بھی ڈال لیے۔

”میں رات ہسپتال میں تھا۔“ وہ سرد لہجے میں گویا ہوا، مگر اس میں بھی آج بھئی۔ شیر و کا برش کرتا ہاتھ رکھا پھر دوبارہ چلنے لگا۔

”معلوم ہے۔ جب آپ کی سیکرٹری نے بتایا کہ آپ کو ہارٹ ایٹک ہو رہا ہے تو جانتا تھا میں یہ بھی کوئی نیا جھوٹ ہوگا۔ اور وہ کیا نکلا؟ صرف anxiety attack۔ آپ لوگ تو بیماری میں بھی اپنا ”شیخ“ نہیں چھوڑتے۔“ تلخی سے وہ بولا تھا۔ ”جب مجھے پتہ چلا تھا اس بڑے کے سے تو

میں بھی ہسپتال داخل رہا تھا۔ آپ مجھے تب دیکھنے آئے ہوتے تو میں بھی کل آ جاتا شاید۔“

”وہ میرے پیچھے نہیں آئے گا۔ کبھی بھی نہیں۔ میں نے اسے دوح پہ زخم دینے تھے۔ اس کے لپٹوں کو قتل کروایا تھا، مگر وہ میرے پیچھے نہیں

آئے گا۔“ اس کی بات کا اثر لئے بغیر ہاشم سپاٹ لہجے میں بولا تھا۔ شیرو بے اختیار گردن موڑ کر اسے دیکھنے لگا۔

”وہ... نو شیرواں... تمہارے پیچھے آئے گا۔“

نو شیرواں کا خون اس کی رگوں میں جم گیا۔ وہ ایک نکل ہاشم کو دیکھے گیا۔

”اور اب تم جتنا پچھتاو... اور میں جانتا ہوں کہ تم پچھتاتے ہو... مگر اب اس کا فائدہ نہیں ہے۔ وہ ایک دن تمہارے پیچھے آئے گا۔ وہ تمہیں

کھینے گا... یا انتقام کے لئے یا انصاف کے لئے... اور اس دن نو شیرواں...“ انگلی اٹھا کر اس نے تنبیہ کی۔ ”اس دن تمہیں میری قدر ہو

گی۔ اس دن تم جانو گے کہ جب میں کہتا ہوں ہاشم سنبھال لے گا تو ہاشم کیسے سنبھالتا ہے۔ اور اس دن تم چاہو گے کہ میں تمہارے ساتھ کھڑا

ہوں اور میں...“ وہ سانس لینے کو رکھا۔ نو شیرواں کا بھی سانس رکا۔ اسے لگا اب ہاشم کبھی اس کا ساتھ نہیں دے گا۔

”اور میں اس دن تمہارے ساتھ کھڑا ہوں گا۔ کیونکہ میں تمہارا بھائی ہوں۔“

وہ کبہ کرا گئے بڑھ گیا اور نو شیرواں پہ کسی نے غصہ پانی ڈال دیا تھا۔ وہ زرد چہرے کے ساتھ ساکت و جامد کھڑا رہ گیا۔

☆☆☆☆☆☆☆☆☆☆

بہت ہوشیار ہوں اپنی لڑائی آپ لڑتا ہوں

میں دل کی بات مگر دیوار پہ لکھا نہیں کرتا

وہ کافی شاپ کے اوپر ”شفیع امر“ کے لئے مختص کمرے میں روپا سنگھی کے سامنے کھڑا تھا اور بے بسی بھرے غصے سے کہہ رہا تھا۔ ”اگر

مجھ سے اتنی شکایت تھی تو مجھے کہا ہوتا، میں چلا جاتا۔ مگر ان لوگوں کو بتانے کی کیا ضرورت تھی؟ اگر انہوں نے مجھے جان سے مار دیا تو میرا خون



آپ کے ہاتھ پہ ہوگا۔“

”تم ہو کون جس پہ میں اعتماد کرتا ہوں؟ اس پوسٹر کے مطابق تم تامل جاسوس ہو۔ یہ میرا فرض تھا ایک فوجی ہونے کے ناطے کہ میں تمہاری رپورٹ کرتا۔“ وہ کچھ پشیمان، کچھ پھرا ہوا تھا۔

”بس کرو مشرور پانگھسی۔“ سعدی نے اکتا کر دونوں ہاتھ اٹھائے۔ ”تم نے یہ صرف انعام کی رقم لے لئے کیا ہے۔“ ٹیڑھا مزید پیش کے عالم میں کچھ اور بھی کہتا مگر روزانہ تہہ چہا ہٹ کے ساتھ کھلا اور کامنی استہقامیہ نظروں سے ان دونوں کو دیکھتی اندر داخل ہوئی۔

”باہر کوئی تم سے ملنے آیا ہے شفیق۔ وہ تمہاری تصویر دکھا کر پوچھ رہا ہے تمہارا۔“ پھر باپ کو دیکھا۔ ”آپ کیوں لڑ رہے ہیں اس سے؟“

سعدی کی ریڑھ کی ہڈی میں سنسنی ہی دوڑ گئی۔ ”پلیز اس کو میرا نہ بتانا۔ وہ مجھے ڈھونڈنے آنے والوں میں سے ہے۔۔۔“

کامنی مطمئن نہیں تھی مگر وہ واپس نیچے اتر گئی۔ کافی شاپ کے ہال میں آئی تو دیکھا وہ کاؤنٹر کے ساتھ والی کرسی پہ بیٹھا تھا۔ سیاہ رنگت، جسمی صورت اور سفید چمکتے دانت۔

”جی؟“ وہ اس کے سامنے جا کھڑی ہوئی۔

”میں اس نئے لڑکے سے ملنا چاہتا ہوں جو سنا ہے جاوینی کرتب دکھاتا ہے۔“

”ہاں وہ بہت امیزنگ ہے۔ آپ اس سے مل کر بہت محفوظ ہوں گے۔ ابھی وہ باہر گیا ہے، کرا کر شاپ تک۔ یہ تین بلاک چھوڑ کر جیسے ہی آتا ہے میں آپ کو طوائف ہوں۔ کچھ آرڈر کریں گے آپ؟“ وہ مسکرا کر کہہ رہی تھی۔

”نہیں۔“ فصیح کھڑا ہو گیا۔ ”کس شاپ تک گیا ہے وہ؟ پتہ سمجھا دیں گی آپ مجھے؟“ اس کو پتہ سمجھا کر وہاں سے بھجج کر کامنی اوپر آئی تو وہ دونوں ابھی تک لڑ رہے تھے۔ سعدی کا بیک اس کے کندھے پہ تھا۔

”وہ چلا گیا ہے۔ اب مجھے بتاؤ یہ کیا ہو رہا ہے؟“

”میں بتاتا ہوں۔“ روپا سنگھسی ڈنٹی تانڈا اور مایوسی سے پھر کر بولا۔ ”یہ لڑکا خراڈ ہے۔ تامل جاسوس ہے۔ کلیو میں اس کی شکل کے most

wanted پوسٹر لگے ہیں۔ یہ ہمیں بھی دھوکہ دے رہا تھا۔“

کامنی نے ناگہمی سے سعدی کو دیکھا۔ وہ بالکل چپ ہو گیا تھا۔

”نہیں پاپا، اس کی گرل فرینڈ کی فیملی امیر ہے تو وہ اسے ڈھونڈ رہے ہیں اور۔۔۔“

”کوئی لڑکی نہیں ہے کامنی۔ اس کی کوئی لاسٹوری نہیں ہے۔ یہ وہشت گرد ہے۔“

”میں وہشت گرد نہیں ہوں۔“ وہ تیزی سے بولا۔

”مگر تم ایک قاتل ہو۔ میرے ایسوسی ایٹ کو زہریلے پین سے ہلاک کر کے بھاگنے والے قاتل ہو۔ کیا میں غلط کہہ رہا ہوں سعدی

یوسف؟“



بوٹ کی ٹھوکر سے دروازہ کھول کر... فصیح کا سیاہ چہرہ چوکھٹ میں نمودار ہوا۔ کامنی ایک دم ذر کر پیچھے ہٹی۔ روپا سنگھی کا رنگ اڑ گیا۔ سعدی نے پھرائے ہوئے مسجید چہرے کے ساتھ ایک دم پستول نکال کر دونوں بازو لیے کئے اس پستان لیا۔

”کیا اس نے آپ لوگوں کو اپنا صحیح نام بھی نہیں بتایا؟“ فصیح نے چوکھٹ میں کھڑے ہسکرا کر پوچھا تھا۔ کامنی نے ایک نظر سعدی پہ ڈالی۔ اس نظر میں سب کچھ تھا۔ صدمہ، بے اعتباری، یقین ٹوٹنے کا دکھ۔ مگر سعدی اسے نہیں دیکھ رہا تھا۔ وہ پستول تانے، نظریں فصیح پہ گاڑھے ہوئے تھا۔

”پیچھے ہٹ جاؤ فصیح، ورنہ میں گولی چلا دوں گا۔“

”نہیں تم اگلے ہی لمحے پستول نیچے کر دو گے جب تم یہ دیکھو گے۔“ کہنے کے ساتھ فصیح، جو چوکھٹ سے لگ کر کھڑا تھا، ڈر رہا کس طرف کو ہوا اور... اپنے دائیں ہاتھ سے کسی کو کھینچ کر اپنی ٹانگ کے ساتھ لاکھڑا کیا۔ ڈرا سہا سا مونچو جس کے منہ پہ ڈکٹ شیپ بندھی تھی اور ہاتھ بھی کر پہ شیپ سے بندھے تھے۔ آنکھوں سے موٹے موٹے آنسو نکل کر گال پہ پڑھک رہے تھے۔ کامنی کی بے اختیار چیخ نکلی تھی۔ روپا سنگھی بھی چلایا تھا۔ ”وہ بچہ ہے اس کو چھوڑ دو۔ یہ میرا نواسا ہے۔ تمہیں خبر دینے والا میں تھا۔“

فصیح نے کچھ نہیں کہا۔ اس کا پستول نیچے کے سر پہ تھا۔ سعدی نے ایک لفظ کہے بنا پستول زمین پہ ڈال دیا۔

”بچے کو چھوڑ دو۔“

”پہلے تم یہ پہنو۔“ اس نے ہتھکڑی کے دو باہم جڑے کڑے میز پہ ڈالے۔ ادھر روپا سنگھی مسلسل اسے بچے کو چھوڑنے کا کہہ رہا تھا۔ کامنی کی آنکھوں سے موٹے موٹے آنسو نکل کر چہرے پہ پڑھکتے گئے۔ وہ کچھ کہنے کے قابل نہیں رہی تھی۔

”اوکے؟“ سعدی چند قدم آگے آیا، کامنی کے سر پہ ہاتھ رکھا۔ ”تمہارے بچے کو کچھ نہیں ہوگا۔“ مگر اس نے نفرت سے اس کا ہاتھ جھٹک دیا تو اس نے خاموشی سے ہتھکڑی اٹھائی اور اپنے ہاتھ کو پیچھے کوباندھ کر ہتھکڑی پہن کر ٹکک کی آواز سے بند کر دی۔

”اب میرے آگے چلو۔“ فصیح نے کہتے ہوئے اپنا کوٹ اتارا اور سعدی کے کندھوں پہ ڈال دیا۔ اب اسے دیکھنے پہ یہ نہیں پتہ چلتا تھا کہ اس کے ہاتھ پیچھے کوبندھے ہیں۔

فصیح بچے کو اپنے ساتھ گھسیٹے سعدی کو آگے چلائے، میٹھیوں اتار کر شاپ کی کچھلی ست سے باہر نکلا۔ بچے کو اس نے میٹھیوں کے دہانے پہ چھوڑ دیا اور خود سعدی کے پیچھے چلتے ہوئے اسے مسلسل ”سیدھا چلو، اب دائیں مڑو۔“ کہتا آگے چلا تا گیا۔ سعدی کندھوں پہ لبا کوٹ ڈالے مسجید چہرے کے ساتھ چلتا گیا۔

صبح کے وقت گلیوں میں رش تھا۔ نفسا نفسی کا عالم تھا۔ ہر شخص اپنی منزل کی طرف گھزن تھا۔ کسی دوسرے کی نگر نہیں۔ ایسے میں وہ خاموشی سے فصیح کے آگے چلتا جا رہا تھا۔ وہ بھاگتا تو فصیح سائیکلنگ لگے پستول سے اسے گولی مارتا اور جانتا تھا۔

ایک جگہ بڑک کنارے چلتے چلتے فصیح نے اسے پہاڑی سے اتار جانے کی ہدایت دی۔



”تم مجھے کسی ویران جگہ پہ لے جانا چاہتے ہو تا کہ مجھے مار سکو۔ اوکے۔“ وہ سر کوٹھم دیتا، جو گرز ذہلان پہ رکھتا نیچے اتارنے لگا۔

”جو اس نہیں کرو۔ چپ چاپ اترو۔“ وہ گرج کر بولا۔

”سزائے موت کے مجرم سے بھی اس کی آخری خواہش پوچھی جاتی ہے۔ مجھ سے نہیں پوچھو گے۔ میں جانتا ہوں، ابھی واپس جا کر تم کا منی کے خاندان کو بھی مار دو گے۔“

”اس کا انتظام میں پہلے ہی کر چکا ہوں۔“ سعدی چونکا مگر فصیح نے پیچھے سے پستول کا ٹیپو کا دیا تو وہ آگے چلنے لگا۔

وہ دونوں چلتے چلتے ایک پھاڑی گھاٹی کی طرف بڑھ رہے تھے۔ چائے کے باغات کی سونڈھی مہک یہاں بھی محسوس ہوتی تھی۔ اوپر آسمان پہ مطلع صاف تھا۔ پھر بھی چھلایا سی تھی۔ سورج کسی اوٹ میں تھا۔ اس پھاڑی گھاٹی میں ایک جگہ فصیح نے اسے رک جانے کو کہا۔

”یہاں گھنٹوں کے ٹل بیٹھو۔“

”تا کہ تم میری گرن اتار سکو۔ صحیح!“ وہ گھنٹوں کے ٹل زمین پہ بیٹھ گیا۔ کندھوں پہ کوٹ ڈالا تھا، ہاتھ پیچھے کو بندھے تھے۔ گردن موڑ کر اس

نے فصیح کو دیکھا تو چہرے پہ سکون تھا۔ ”میں موت سے نہیں ڈرتا۔ مگر کا منی کے خاندان کے لیے کیا انتظام کیا ہے تم نے؟ بتا دو!“

فصیح اب پستول اس پتانے اس کی پیشانی کا نشانہ لئے، سامنے آکھڑا ہوا۔

”وہ میرا اور تمہارا چہرہ دیکھ چکے ہیں۔ اس کافی شاپ کے ہر شخص کی موت کے ذمہ دار تم ہو۔“

”کیا کیا ہے تم نے؟“ سعدی کا دل زور سے ہلکا۔ ”کیا تم نے ان کی شاپ میں کوئی بم وغیرہ فٹ کیا ہے؟“

”میں اتنے پیچیدہ حکموں میں نہیں پڑا کرتا۔ لیکن میں داخل ہو کر میں نے دودھ کے اگلے دیکھے میں دو گھونٹ جتنا بے ڈانقتہ ہر ملایا تھا۔“

پھر اس نے جیسے سوچنے کی ادا کاری کی۔ ”اسی دودھ سے ابھی سب کی کافی بنے گی چائے بنے گی، بچہ بھی وہی دودھ پئے گا۔ سچ سچ بے

چارے۔“ سعدی نے لب بھینچ لیے۔

”دیکھو تمہیں مجھے مارنا ہے تو مارو مگر مجھے ایک دفعہ ان کو کال کر کے بتانے دو کہ دودھ ہر ملایا ہے۔ وہ اچھے لوگ ہیں۔ ان کے ساتھ ایسا نہ

کرو۔“

”سوری.... یہ نہیں ہو سکتا۔“ وہ پستول پھر سے اس پتان کر ایک آنکھ بند کیے نشانہ لیے ہوئے تھا۔ ”مگر کسی صورت میں انہوں نے دودھ

ضائع کر دیا تب بھی میں جا کر ایک ایک کو حادثاتی موت کا شکار کر رہی دوں گا کیونکہ وہ سب میرا چہرہ دیکھ چکے ہیں۔“

سعدی نے سر جھکایا اور گہری سانس لی ”یعنی فصیح، مجھے تمہیں روکنے کا مستقل انتظام کرنا ہوگا؟“

”تم مجھے ہاتوں میں الجھانا چاہتے ہو؟“ اس نے کہنے کے ساتھ پستول سعدی کی پیشانی پہ رکھا۔ ٹھنڈی نال اس کی جلد سے جیسے ہی ٹکرائی،

اس کی ریزہ کی ہڈی میں ایک سنسنی خیز لہر دوڑ گئی۔

”کلمہ پڑھ لو۔“ فصیح نے غرا کر کہا۔ سعدی نے آنکھیں اٹھا کر اسے دیکھا۔



”تم بھی!“ اور اگلے ہی لمحے سعدی نے کوٹ سے ہاتھ نکال کر اس کا پستول والا ہاتھ پکڑ کر مروڑا... ایک سیکنڈ کا عمل تھا اور وہ بجلی کی رفتار سے اٹھ کر فصیح کو گردن سے ویلج چکا تھا۔

فصیح تڑا تڑیر مگروہا گیا، گولیاں سامنے فضا میں گم ہوتی گئیں مگر سعدی اس کی پشت پر آکھڑا ہوا تھا اور اپنے بازو کے ہتھکے میں اس کی گردن لے لی تھی۔ فصیح اس کے بازوؤں کے زرخے میں پھڑ پھڑاتا، مسلسل زور لگاتا پستول کا رخ پیچھے کو موڑنے لگا، مگر اس سے پہلے کہ وہ پیچھے کی طرف گولی چلا سکتا، سعدی یوسف نے اپنی آنکھیں بند کئے زور سے اس کی گردن کو جھکا دیا۔

فصیح کی گردن کا منکا ٹوٹ گیا۔ زندگی کی ڈور بھی ٹوٹ گئی۔ اس نے بچگی کی سی صورت آخری سانس لی۔ اور پھر... گردن ڈھلک گئی۔ سعدی نے اپنے بازو ہٹا دیے۔ فصیح کی لاش زمین پر جاگری۔ اس کی آنکھیں کھلی ہوئی تھیں اور ان میں کوئی تاثر نہ تھا۔ تاثر تو سعدی کی آنکھوں میں بھی نہ تھا۔ وہ سروپاٹ چہرے کے ساتھ جیر کی ٹٹو کر سے اس کی لاش کو پرے کرتا گیا یہاں تک کہ لاش پہاڑی کے وہاں پہ آ رہی۔ سعدی نے ایک اور ٹٹو کر ماری اور لاش نیچے ٹھک گئی۔ خاردار جھاڑیوں بھری ڈھلان سے لاش نیچے گرتی چلی گئی۔ دور نیچے... اندھی کھائی میں۔

اس نے فصیح کا کوٹ بھی اچھال کر نیچے پھینکا، پھر اس کا موہاں اٹھا کر جیب میں ڈالا۔ اور دونوں ہاتھ جھاڑتا وہ اوپر ڈھلان پہ چڑھنے لگا۔ چہرہ بچیدہ تھا۔ بے تاثر اور سرد۔ دل کا بوجھ بڑھ گیا تھا۔

معر کے کی اس جگہ پہ کھلی ہوئی ہتھکڑی اور اس کے لاک میں تھسی سیاہ ہنیر پن زمین پہ گری پڑی تھی۔ یہ کانسی کی ہنیر پن تھی جو اس نے جاتے سے اس کے سر پہ ہاتھ رکھتے وقت اتاری تھی۔ اور اس کو سارا راستہ کوٹ کے اندر چھپے ہاتھوں کی ہتھکڑی میں گھساتے وقت اس کے ذہن میں ایک ہی آواز گونج رہی تھی۔ ”لاک کی جھمبے نہیں... ون... ٹو... تھری... فور... فائیو... سکس... اور کلک...“

☆☆☆☆☆☆☆☆

یارب یہ کس نے نکلے کیسے ویسٹر کے

مجھ کو تو گام گام پہ محشر چلا ملا

سبز بیلوں سے ڈھکے بنگلے میں نامتے کی خوشبو پھیلی تھی۔ زم تیار سی کمرے سے باہر نکل رہی تھی اور دوسرے ہاتھ سے گیس پتھر یا لے بال کانوں کے پیچھاڑس رہی تھی جب عدالت نے اسے پکارا۔ وہ ہاتھ میں کفایت لے سامنے کھڑی تھیں۔ قدرے متشکر، قدرے متحیر۔

”مجھے علیہا کانون آیا تھا۔ وہ جو چین کی امریکی سہیلی ہے۔“ اور یہ تو طے تھا کہ یوسف اب ہاتھیں نہیں چھپائیں گے، سو وہ اسے تفصیل سے بتا رہی تھیں۔ وہ قدرے حیرت سے سنتی گئی۔

”آپ سے کہیے گا وہ کی چین سعدی کے ساتھ کھو گیا تھا۔ باقی معاملہ میں دیکھ لوں گی۔“ اس کانون بجنے لگا تو وہ اسے کان سے لگاتی ہی رفتار سے بولتی آگے آئی۔



”جی میں کل انہیں سگی ایک عزیز کی عیادت کے لئے چلی گئی تھی تو پھر آج....“ زک کراس نے کچھ سنا۔ پہلے آنکھوں میں حیرت ابھری پھر شاک۔ ”کیا مطلب انہوں نے ذیل سائن کر لی؟ وہ میرے کلائٹس تھے۔ ان کو کیسے پتہ تھا کہ میں نہیں آؤں گی؟ اوہ....“ اور احساس انکشاف جیسا تھا۔ اس نے کراہ کر آنکھیں بند کیں۔ ”میں سمجھ گئی۔ انہیں ہاشم کا ردار نے کہا ہوگا کہ زمر یوسف کو میں نے بے کار ڈاکومنٹس لکھوانے اپنے پاس رکھ رکھا ہے سو تم لوگ اس کے کلائٹس کو خراب کر دو۔ واقف اس آدمی کا دماغ ہسپتال کے بیڈ پہ بھی نہیں تخریب کاری سے خود کو باز نہیں رکھ سکتا اور میں اس کی تیار داری کر رہی تھی۔“ فون بند کر کے وہ خود کو کوس رہی تھی۔ چہرہ غصے میں سرخ ہو رہا تھا۔

سامنے بیٹھی چائے کے مگ سے کونٹ بھرتی حسین نے دلچسپی سے اسے دیکھا۔ ”اور آپ نے ہاشم سے انسانی ہمدردی کے تحت اتنا اچھا موقع گنوا دیا اس کی فائلز کا پی کرنے کا۔“

زمر چند لمحوں جھپتی ہوئی نظروں سے اسے دیکھتی رہی پھر تیزی سے اندر گئی اور۔ واپس آئی تو حد کی للیش ڈرائیو اس کے سامنے تھی۔

”میں نے تم سے پوچھا تھا کہ اگر میں اس وقت ہاشم کی فائلز کا پی کرتی تو مجھ میں اور اس میں کیا فرق ہوتا؟ اور یہ بھی پوچھا تھا کہ کیا تمہیں اتنی چال بازی لگتی ہوں کہ وہ زمین پہ گرا کراہ رہا ہوگا اور مجھے فائلز کی فکر ہوگی۔“

”تو؟“ حسین نے کندھے جھٹکے۔

”تو یہ کہ میں نے یہ نہیں کہا تھا کہ میں نے فائلز کا پی نہیں کیں میں نے تو صرف ایک سوال پوچھا تھا۔“ حسین نے بے اختیار مگ دیا ہاتھ نیچے کیا۔ وہ سشدرہ گئی تھی۔ زمر دونوں ہاتھ میز پہ رکھ کر اس کی طرف جھکی۔ ”اور جواب یہ ہے کہ میں اتنی ہی چال بازی ہوں اور اگر اب میرے اور اس کے درمیان کوئی فرق نہیں ہے تو نہ یہی! مگر.... ہاشم کی ساری فائلز اس میں ہیں۔“

حسین نے بے یقینی سے فلیش کو دیکھا اور پھر اسے۔

”اس کا لپ ٹاپ آن تھا پاسورڈ کی ضرورت نہیں پڑی۔ اس کے آفس میں کوئی سی سی ٹی وی بھی نہیں ہے جو کوئی مجھے اس ساری افرا تفری میں یہ کرتے دیکھ سکتا۔ ساری فائلز بھی رات کو کھول کر دیکھ چکی ہوں۔ وارنٹ غازی والی فائلز وہ کب کی ڈیلیٹ کر چکا ہے مگر... اس کے علاوہ بھی بہت کچھ.... سینکڑوں ڈاکومنٹس ہیں اس میں جو ہمارے کام آسکتے ہیں۔ انسانی ہمدردی ایک طرف حسین میں... اتنی جلدی.... سب بھلانے والی نہیں ہوں۔“ اور میز پہ ہاتھ مارا تھا۔ حسین نے ناشتہ بناتے مڑ کر اسے دیکھا۔ (یہ غصہ ہو رہی ہے اور آگے سے حسین ہاتھی خوش ہو رہی ہے۔ پائل ہیں دونوں!)

حسین فریڈ سرت سے اٹھی اور زمر کے دونوں ہاتھ تھام کر رہا۔ ”آپ.... آپ میری فکر ہیں۔“ اور جھپٹ کر وہ للیش اٹھا کر اندر بھاگی۔ زمر کے تھے اعصاب ڈھیلے پڑ چکے تھے ہسکرا کر سر جھکتی وہ پرس اٹھائے ہال ٹھیک کرتی بیرونی دروازے کی طرف بڑھ گئی۔

حسین اگلے دو گھنٹے ان فائلز میں محو ہو کر بیٹھی رہی۔ لاؤنج کے صوفے پہ نیم دراز (حسین سے بنوائے) آلو کے چھین کھاتی وہ صفحات پہ صفحات آگے کرتی جا رہی تھی۔ آنکھوں میں چمک تھی۔ تبھی تھکتی بی۔



اس وقت گھر پہ ابا اور حسین کے علاوہ کوئی نہیں تھا۔ ہم اسکول نمدرت ریٹورنٹ زمرہ کوٹ۔ ملازم اپنے کوارٹر میں۔ وہ ہاؤس شو استہانگی اور باہر آئی۔ پورچ سے ہی اسے گیٹ کے باہر کھڑا نظر آ گیا تھا۔ وہ چہرے پہ نخوت لائے اچھو قدم آگے آئی۔ ”آ... السلام علیکم... پھو گھر پہ نہیں ہیں۔“

وہ اس کی طرف گھوما۔ گیٹ چھوٹا تھا۔ کندھوں سے اوپر وہ دکھائی دیتا تھا۔ ذرا سا مسکرایا۔ ”میں آپ سے بات کرنے آیا تھا۔“

”جی!“ وہ سنجیدگی سے اسے دیکھتی تھوڑا مزید آگے چل کر آئی پھر رک گئی۔ گیٹ درمیان میں حائل تھا۔

”وہ کیا ہے مس یوسف کہ کچھ دن سے کوئی مسلسل ہمارے یعنی کاردار کے سسٹم میں داخل ہونے کی کوشش کر رہا تھا یا پھر مجھے کہنا چاہیے کہ رہی تھی؟ (حسین کی رنگت سفید پڑی) تو میں نے سوچا کہ نفس نفیس جا کر آپ کو... حسین یوسف آپ کو ایک مہذب اور شائستہ سی وارنگ دے دوں کہ ایسی جھگانہ حرکتیں نہ کیا کریں۔ ہمارے سسٹم کی حفاظتی دیواروں کو آپ نہیں توڑ سکتیں، لیکن اگر آپ نے دوبارہ کوئی ایسی حرکت کی تو میں مجبور ہو جاؤں گا، آپ کے ہارے میں آپ کے گھر والوں کو بتلنے پہ۔“

حسین ہانکل شل ہی ہو کر اسے دیکھ رہی تھی۔ وہ چبا چبا کر کہہ رہا تھا۔

”کیا آپ کی امی جانتی ہیں؟ اور آپ کے دادا؟ کہ آپ کی زندگی ایک جھوٹ کے سوا کچھ نہیں ہے۔ آپ کا بورڈ میں ٹاپ کرنا بھی تو ایک جھوٹ تھا نا۔ آپ نے اوسی پی کو بلیک سیل کیا تھا میرے پاس آپ کی اور اوسی پی کی بیٹی کے پیغامات کے پرنٹ آؤٹ پڑے ہیں۔ تو اگر آپ چاہتی ہیں کہ میں آپ کے جھوٹوں سے پرہیز کر لوں تو آئندہ میری ورک پلیس پہ مسئلہ نہ کھڑے کیجئے گا۔ سنا آپ نے؟“ رمان مگر تظنی سے کہہ کر اس نے گریبان میں انکی براعز ڈگلا کر نکال کر آنکھوں پہ لگائیں اور کار کی چابی کے ریوٹ کا بن دبا تاڑ گیا۔ حسین کے حلق میں بہت سے آنسو پھنسنے تھے مگر آنکھیں خشک تھیں... وہ ایک ناک ساکت پتھر بنی وہیں کھڑی تھی۔

☆☆☆☆☆☆☆☆☆☆

حسن ہمیں یہ سوچ کے کرنی پڑی پہل

شاید وہ شخص آج بھی قیدِ انا میں ہو

فونڈی ایور آفٹر کی ہالائی منزل کے خالی ہال میں دھوپ اونچی کھڑیوں سے ٹھن کر اندر گر رہی تھی۔ کونے والی میز پر زمر بیٹھی، لپ ٹاپ پہ انگلیاں رکھے، ٹائپ کرتی، وقفے وقفے سے گردن کو دائیں بائیں حرکت دیتی۔ تھکاوٹ سے اٹھے گویا اکڑنے لگے تھے۔ تبھی انٹر کام بجا۔ اس نے اٹھا کر مصروفیت سے پوچھا۔ ”جی؟“

”سسز زمر!“ نیچر لیسیشن والی لڑکی تھی۔ ”ایک کلائنٹ ہیں آپ کے لئے۔“ وہ ڈرار کی۔ ”بہد ہے ہیں کہ بیوی سے جھگڑا ہوا ہے لیگل ایڈوائس لیتی ہے۔“

”میں فیملی کوٹ میں پیش نہیں ہوتی۔“ وہ بے زاری سے بولی پھر سر جھٹکا۔ ”اچھا بیچو۔“ اور نظریں کی لورڈ پہ جھکائے ٹائپ کرنے لگی۔



چہرے... لہجے سر کے... اور ہم آہٹ سے دروازہ کھلا۔ زمر نے سر نہیں اٹھایا۔ اس کی انگلیاں ساکت ہوئیں۔ وہ اس کا پر فیوم پچانتی تھی۔ اس سے سر نہیں اٹھایا گیا۔ وہ براؤن جوگرز فریش پر رکھتا... قدم قدم چلتا قریب آتا گیا۔ زمر کی ہنسی آنکھیں جھگی رہیں، البتہ چہرے پہ بہت سے رنگ آکر غائب ہوئے۔ دل زور کا دھڑکا۔ وہ میز کے وہانے آرکا۔

”ذیلی کورٹ میں پیش ہوں یا نہ ہوں، کسی بھی وقت ذیلی کورٹ ضرور لگاتی ہیں آپ۔ تیج، جمہوری اور جلا وطنی خود ہی بن جاتی ہیں۔“ میز پہ دونوں ہاتھ رکھ کر اس کی طرف جھکا تو اس نے پلکیں اٹھائیں۔ نظریں ملیں۔ وہ ویسا ہی تھا۔ ویسے ہی ہال، ویسی گری، سوئیٹز ویسی مسکراتی سنہری آنکھیں۔ البتہ اس کو دیکھنا...! اتنے دن بعد... کتنا اچھا لگا تھا۔ لہجے پھر کوا سے بھول گیا کہ ان کی آٹری لڑائی کس بات پہ ہوئی تھی۔ بدقت اس نے چہرے پہ چھائی سنجیدگی برقرار رکھی۔ بدقت۔

”اُدھر بیٹھ جاؤں یا یہ کرسی بھی آپ کی طرح کا تھی ہے؟“ اس کی آنکھوں میں جھانک کر مسکرا کر بولا تھا۔

”بیٹھئے۔“ وہ رکھائی سے کبہ کراسرین کو دیکھنے لگی۔ کون سا لفظ لکھتا تھا، کون سا ملتا تھا اب کہاں یا اور ہوتا تھا؟

وہ سامنے کرسی پہ بیٹھا۔ ٹانگ پہ ٹانگ جمائی، اور ٹیک لگا کر دلچسپی سے اسے دیکھنے لگا۔ زمر کو یاد آئی، کیا کہ وہ کیوں ناراض تھی؟

”اکیلے ہی واپس آگئے؟ اپنی دوسری بیوی کو ساتھ نہیں لائے۔“

”تیسری!“ اس نے صبح کی۔

”وہ ہاں تیسری!“ وہ ضبط سے بولی۔ ”مجھے بھول گیا تھا کہ تمہیں شادیاں کرنے اور بیویوں کو مارنے کا کتنا شوق ہے۔“

”شوق کا پھر کوئی مول تو نہیں ہوتا۔“ (وہ اندر تک جل گئی۔)

فارس سنجیدہ ہوا اور نگلی سے اسے دیکھا۔ ”ایسا لگتا ہوں میں تمہیں کہ اسے یہاں لے آؤں گا؟“ زمر نے اس کی آنکھوں میں دیکھا۔ اس کا

مان بھرا انداز... دل چاہتا ناراضی ختم کر دے کہ

”کیوں لاؤں گا اسے میں یہاں؟ تیسری بیوی کو تو الگ گھر لے کر دینا چاہیے۔“

چلو جی! اس کا سارا سوؤ غارت ہو گیا۔ زور سے لپٹنا پ پرے کیا اور اس کو غصے سے دیکھا۔ ”یہاں کیوں آئے ہو؟“

”یہ دیکھئے کہ تمہیں واقعی پروا نہیں ہے کیا۔“ اب کہ وہ سنجیدہ تھا۔ وہ چند لمحوں سے دیکھتی رہی۔

”تم اس کے اپارٹمنٹ میں تھے۔ اس کے ساتھ۔“ اس کی آواز کانپنی۔

”اتنے دن میں اتنا تو سوچ بچار کر کے ہی آپ کو معلوم ہو گیا ہو گا کہ اس نے وہ الفاظ آپ کو سننے کے لئے جان کر کہے تھے۔“

وہ لہجے پھر کور کا۔ زمر اسی طرح اسے چھتی ہوئی نظروں سے دیکھ گئی۔

”تم اس بات پہ ناراض نہیں ہو زمر، بلکہ اس لیے ہو کہ میں نے تم سے چھائی چھپائی۔“

”ہاں میں اسی لئے ناراض ہوں۔“ اس نے زور سے میز پہ ہاتھ مارا۔ ”تم نے مجھ سے ہمیشہ جھوٹ بولا جبکہ میں نے تمہیں ہمیشہ سچ بتایا۔“



”ہاں مگر جب تمہیں ہاشم کی حقیقت پتہ چلی تو تم نے مجھے نہیں بتائی۔“

”میں تمہارے لئے فکر مند تھی، تمہارا بچاؤ کر رہی تھی۔“

”میں بھی یہی کر رہا تھا۔“

”تم انتہائی دو نبر انسان ہو، اور نہ صرف دو نبر بلکہ....“

”سوری۔ آئندہ ہمیشہ سچ بولوں گا۔“ اس نے چھ لفظوں میں سارا معاملہ ہی ختم کر دیا۔ اب وہ کیسے اس سے اس بات پہ لڑے، جس پہ وہ

ناراض تھی ہی نہیں؟ چند لمحے کے لئے بالکل چپ ہو گئی۔

”او کے۔ آئندہ سچ بولنا مجھ سے۔ بھلے کسی کے بھی اپارٹمنٹ میں کسی کے بھی ساتھ ہو سچ بتا دینا۔“ پھر سے رکھائی سے بول کر کی بورڈ پہ

کچھ ٹاپ کرنے لگی۔

وہ بے اختیار ہنس دیا۔ ”جب تم جلتی ہونا تو سارے کمرے میں دھواں بھر جاتا ہے۔ مت جلا کر اس سے تم میری محبت ہو۔ مانا کہ وہ تم

سے زیادہ خوبصورت زیادہ پیاری زیادہ سلجھی ہوئی، شائستہ اور نرم مزاج کی ہے، مگر تم....“

اب بہت ہو گیا تھا۔ زمر نے جھٹکے سے لیپ ٹاپ کی اسکرین فولڈ کی۔

”ہاں مجھے پرواہ ہے۔ سنا تم نے۔“ وہ غرائی تھی۔ ”مجھے پرواہ ہے اور اگر آئندہ تم مجھے اس کے بیس فٹ قریب بھی نظر آئے تو میں تمہارے

ساتھ اتنی بدحمانہ انداز میں پیش آؤں گی کہ....“

”جو آٹھ سال کرتی رہی ہو، زمر تو وہ بھی نہیں تھا۔“ وہ ہلکا سا مسکرایا۔ زمر جھاگ کی طرح بیٹھ گئی۔ چند گہرے سانس لئے۔

”خیر اگر تم نے کوئی اور بات نہیں کرنی تو تم جاسکتے ہو۔“ وہ روکھے زور سے انداز میں کہہ کر کام کرنے لگی کہ....

”میں سعدی سے ملے۔“

زمر نے اتنی تیزی سے گردن اٹھائی کہ ہڈی چھٹنے کی آواز آئی۔ آنکھوں میں بے یقینی سی بے یقینی سی آئی تھی۔ ”کب؟ کہاں؟ وہ تمہارے

ساتھ کیوں نہیں آیا؟“ وہ ایک دم اٹھی اور گھوم کر اس کے ساتھ والی کرسی پہ آ بیٹھی۔ بے یقینی بے قراری۔

”وہ کچھ دن تک آجائے گا۔ وہ ٹھیک تھا۔ ڈونٹ ڈری۔“ وہ نرمی سے کہنے لگا مگر وہ اب اس طرح سکون میں نہیں آسکتی تھی۔

”پلیز مجھے بتاؤ تم اس سے کیسے ملے۔ کہاں ملے۔ وہ کیسا ہے۔“ اسکی آنکھیں نم تھیں اور اس نے بے اختیار فارس کے دونوں ہاتھ پکڑ لئے

تھے۔ بتائی ہی بتائی تھی۔

”یہ دیکھو۔“ اس نے نرمی سے ایک ہاتھ چھڑ لیا اور سیل فون نکال کر اس کی طرف بڑھایا۔

”میں نے تمہارے لئے اس کی ایک تصویر لی تھی۔ درنہ میں تو ہوں ہی جھوٹا۔ تم کہاں مانتیں کہ میں اس سے ملتا تھا۔“

زمر نے بتائی سے فون پکڑا۔ اسکرین پہ وہ دونوں نظر آرہے تھے۔ رات کے وقت ریسیور انٹ کا منظر۔ اور وہ کھانا کھا رہے تھے۔



”اس کے ہال دیکھو۔ اس نے کٹوا دیے اور...“

”سعدی کے منہ پہ چوٹ کیسی ہے؟“ وہ تصویر زوم کر کے ایک دم بولی تھی۔ سعدی کے ہونٹوں کا زخم اور گال کی سوجن صاف نظر آرہی تھی۔ فارس غازی کی بولتی بند ہوئی۔ بے اختیار ہال کھجائے۔

”آ... یہ چوٹ؟“ اس نے تھوک لگایا۔ ”شاید کسی نے مارا تھا اسے۔“ (اب کسی کی تفصیل میں وہ نہیں جاسکتا تھا۔)

”کس نے؟“ وہ غصے سے بولی تھی۔ اسکرین پہ انگلی پھیرتی تصویر کو چھو کر محسوس کرتی، وہ بہت مضطرب نظر آنے لگی تھی۔

”پتہ نہیں۔ اس نے... بتایا نہیں۔“ فارس نے بات بدلنی چاہی۔ ”تم نے اس کے ہال دیکھے؟ بالکل...“

”اللہ غارت کرے ایسے لوگوں کو۔ ہاتھ کیوں نہیں ٹوٹ جاتے ان کے۔ قبر نازل ہوا ان پر اللہ کا...“ وہ بولتی جا رہی تھی اور فارس نے بہت سے بے چین پہلو بدلے تھے۔ ”اچھا ٹھیک ہے بس کرو۔“

”نہیں، کس نے حق دیا ہے ان لوگوں کو کہ وہ اس کے ساتھ یہ سب کریں۔ وہ کتنی مشکل میں ہوگا۔ وہ کتنا پریشان ہوگا۔ پلیز اسے واپس لے آؤ۔“ وہ روہانسی ہو رہی تھی۔ اتنے ماہ بعد... سعدی کی تصویر دیکھنا... جذبات اٹل ابل رہے تھے۔ نم آنکھوں سے اس نے فارس کو دیکھا۔

”وہ تم سے ملا تو کیسا تھا؟ تم اس سے کیسے ملے؟ تم نے اسے گلے لگایا؟ اسے پیار کیا؟“

اور فارس غازی نے ایک نظریہ پہ ڈالی جہاں خوشخوار نوکیلی نوک والے قلم رکھے تھے۔ ایک تیز دھار پھیرنا نف بھی پڑی تھی۔ اور چند بھاری وزنی ہینچر ویٹ بھی جو کسی بھی انسان کو قتل کرنے کے لئے کافی تھے اس نے گہری سانس لی اور جبراً مسکرایا۔

”میں... میں اس سے بہت اچھے سے ملا۔ ایک ریسٹورانٹ کا پتہ دیا تھا اسے۔ وہ وہاں آ گیا میں اس سے گلے ملا اس کا ہاتھ چوما اسے تسلی دی کہ اب وہ میرے ساتھ ہے اس کو کوئی ہاتھ بھی نہیں لگا سکتا۔ اس کے زخم... منہ والے زخم کے لئے اسے آنس پیک لاکر دیا... اور...“ وہ ٹھہر ٹھہر کر بول رہا تھا۔ (بیز غرق ہو چائی کا۔) اور زمر بہت ممنونیت سے اسے دیکھ رہی تھی۔

”کتنے اچھے لوگ، کیرنگ، ہوم۔ سوری میں تم سے اتنے دن ناراض رہی۔ میرا کیا ہے۔ میں تو ایک زمانے میں سمجھا کرتی تھی کہ تمہیں لوگوں کو مارنے پینے کے سوا کچھ نہیں آتا۔ کتنی غلط تھی میں تمہارے بارے میں۔“

اور فارس جبراً مسکرا کر کندھا چکا کر رہ گیا تھا۔

☆☆☆☆☆☆☆☆☆☆☆☆☆☆

کی میرے قتل کے بعد اس نے جفا سے توبہ

ہائے اس زود پشیمان کا پشیمان ہونا!

اس سیکس اشاروں کا وہ ہال مہمانوں کی گول میزوں سے بھرا تھا۔ پہلے صف میں ایک طرف کیمبرہ مین اور پورٹرز کی واضح اکثریت کمزری نظر آتی تھی جو دھڑا دھڑا اس پہ کھڑے شخص کی تصاویر اتار رہے تھے ویڈیو بنا رہے تھے۔ اور ایش گے سوٹ میں بلبوس وہ وجہ بہ سا



ہاشم کاردار ہال جنیل سے پیچھے کیے ڈانس پہ نصب آدھو جن مانیکس میں کہہ رہا تھا اور سب دم سادھا سے سن رہے تھے۔۔۔
 ”مجھے آج اس فورم پہ کھڑے ہو کر چند دن قبل ہونے والے اپنے سب سے بڑے پلانٹ کی تباہی کا ذکر کرتے ہوئے کسی بھی قسم کا نفوس نہیں ہو رہا۔“

نضاؤں میں کوئی اداس سا نغمہ گنگنا یا جا رہا تھا۔ ہولے ہولے... دھیرے دھیرے سے ایک سکوت سا تھا... جیسے ہر کوئی انتظار میں ہو... جیسے ہر کوئی تیار کر رہا ہو....

”نفوس ہے تو صرف اس بات کا کہ اگر میں اس anxiety ٹیک سے مر بھی جاتا، گو کہ میں بہت ڈھیٹ ہوں (ہال میں اہقہ بلند ہوا)
 تو میں اس پچھتاوے کو لے کر دنیا سے جاتا کہ میں لوگوں کی خیر کے لیے جتنا کر سکتا تھا اتنا نہیں کر سکا۔“
 کولہو کے ساحل سے دو ایک لائٹ سنڈر کے ٹیلے پانی پہ تیر رہی تھی۔ اس کے اندرونی کہن میں کرل خاور بیٹھا تھا۔ شیو بڑھی ہوئی تھی، آنکھوں پہ عینک تھی اور وہ بار بار گھڑی دیکھتا تھا۔ سعدی یوسف کی تلاش ترک کر کے وہ اپنے مالک کو منانے والی جا رہا تھا۔
 ”اور میرے ان سب دوستوں و قواد ساتھیوں کا شکر یہ جنہوں نے مجھ احساس دلایا کہ اب وہ وقت آ گیا ہے جب میں اپنی زندگی لوگوں کی بھلائی کے لیے وقف کروں۔“

کیڈی میں اس کافی شاپ کے کچن میں کھڑے سعدی یوسف کا چھوٹا نمبر سا موبائل بجا تھا۔ اس نے پیغام پڑھا اور چپ چاپ باہر نکل آیا۔ چند گھنٹوں پہل چلتا گیا یہاں تک کہ بڑک کنارے نصب ایک کوڑے دان کے ساتھ رکا۔ احتیاط سے ادھر ادھر دیکھا پھر ڈھکن کھولا۔ چند بلو دار شاہر بنائے تو اسے وہ نظر آ گیا۔ سیاہ پلاسٹک بیچ میں لپٹا جیکبج۔ اس نے اسے نکال کر کھولا۔ اندر بڑا سپورٹ تھا اور اس پہ اسی کی تصویر لگی تھی۔ چھوٹے ہال وادھی ممبر آنکھوں کے ساتھ۔ وہ ہلکا سا سکرایا اور اسے جیب میں ڈال لیا۔

”کیونکہ جب تک انسان اپنی ذات سے باہر نکل کر دوسروں کی بھلائی کے لیے نہیں سوچتا وہ کفر کرتا ہے، سازشیں کرتا ہے، بھوٹ بولتا رہتا ہے اور ایسے لوگ جو قتل کرنے سے بھی گریز نہیں کرتے۔“

حمین ہانکل نارل سی پتھرائے ہوئے چہرے کے ساتھ اپنے کمرے میں کھڑی تھی۔ کمپیوٹر پر پتروں کی آواز کے ساتھ ایک کاغذ باہر اٹھا جسے اس نے اٹھا کر سیدھا کیا۔ اس پہ امر کی تصویر بنی تھی۔ اس نے وہ کاغذ لے جا کر دیوار پہ لگی مختلف کارڈرز کی تصاویر کے ساتھ چپکا دیا۔ اور سیاہ مارکر سے اس کے اوپر سوالیہ نشان لگا دیا۔

(کون ہے امر شفیع؟)

”اور میں یہ جان گیا ہوں کہ ایک بہتر انسان بننے کے لیے انسان کو اپنے ہارے میں سوچنا بند کر کے دوسروں کو ترجیح دینی ہوتی ہے۔“
 فارس بینک کے کیش کاؤنٹر پہ کھڑا چیک بک پہ کچھ لکھ کر دستخط کر رہا تھا۔ پھر اس نے چیک کھڑکی کے اندر بڑھا دیا۔ اب اندر بیٹھی لڑکی اسے نوٹوں کی گڈیاں تمہاری تھی۔



”میں یہ بھی جان گیا ہوں کہ انسان چیرٹی اپنے گھر سے شروع کرتا ہے ورنہ وہ چیرٹی کا حق نہیں ادا کر سکتا۔“

سعدی اپنے اوپری چھوٹے کمرے میں کھڑا بیگ میں سامان ڈال رہا تھا۔ نوٹوں کی ایک گڈی اس نے بجلی کے اندر چھوڑ دی تھی۔ باہر کا مٹی ہاتھ باندھے کھڑی ٹیبلٹ اور صدمے سے اس کے دروازے کو بار بار دیکھتی تھی۔ پھر کبھی چلا کر کہتی۔ ”یہ مجھ سے سچ بھی بول سکتا تھا۔ میں آئندہ کبھی انسانوں کا اعتبار نہیں کروں گی۔“

”مگر اس ملک کے سارے مسائل لاکھوں اور کروڑوں کی چیرٹی دے دینے سے حل نہیں ہو سکتے۔ اس ملک کے مسئلے حل ہوں گے جب ہم لوگوں کو انصاف فراہم کریں گے۔... انصاف کا مطلب ہوتا ہے فوری انصاف کیونکہ

Justice delayed is justice denied“

زمر ریٹائرمنٹ کی ہالائی منزل والے ہال میں بیٹھی.... پریکٹس سے نکلنے کاغذوں کو مختلف فائلز میں لگا رہی تھی۔ اس کے ہال جوڑے میں بندھے تھے اور آنکھوں میں چمک تھی۔ وہ فائلز پہ فائلز تیار کر رہی تھی۔ ثبوت در ثبوت۔ ہاشم کار وارا اور اس کے قرابت داروں کی کمزوریاں۔ بلیک میٹنگ کا مواد زیر دست۔

”اور اگر مجھے جیسے دکھانا انصاف کی فراہمی کے لیے واقعتاً کوششیں نہیں کریں گے تو معاشرے کے ناسور بڑھتے جائیں گے۔“

امر شیخ تھمر کار وارا کے کنٹرول روم میں بیٹھا کی بورڈ پہ کٹا کٹا ٹائپ کرتا بار بار لٹی میں سر ہلاتا آنکھوں ساچرے پہ در آتا جسے وہ جھٹک کر کام کرنے لگ جاتا۔

”مگر آج ہم جیسے لوگ اپنا پیسہ اور اپنی طاقت استعمال نہیں کریں گے تو ہماری نسلیں تباہ ہو جائیں گی۔“

علیسا نارچ لئے انیکسی کی دسوت میں موجود تھی اور مسلسل تیزی سے ہاتھ چلاتی سامان الٹ پلٹ کرتی کچھ ڈھونڈ رہی تھی۔

”پاور پلانٹ کا نقصان کوئی نقصان نہیں ہے۔ اس تخریب کاری کی میں مذمت کرتا ہوں اور اس کا بدلہ میں اس طرح سے لوں گا کہ جو لوگ اس قسم کی وارداتیں کرتے ہیں، ہم ان دہشت گردوں کے بچوں کو تعلیم دیں گے۔ سب ان کی سب سے بڑی شکست ہے۔“

فیصلہ اپنے ہاتھ روم میں کھڑی اپنے نوے میں موجود رقم گن رہی تھی۔ آنکھوں میں حسرت بھری تھی۔ باہر میری برآمدے میں کھڑی ملازموں پہ حکم چلا رہی تھی۔

”میں اپنے تمام دشمنوں کو معاف کر کے آگے بڑھنے کا فیصلہ کر چکا ہوں۔“

جواہرات سیلون نما کیلنک کی آرام دہ چیئر پہ بیٹھی تھی اور چند روزہ گزرا سے کاسمیجک سرجری کے لئے تیار کر رہی تھیں۔ وہ مسلسل آئینے میں اپنی ناک کو مختلف زاویوں سے دیکھ رہی تھی۔

”زندگی نے جو مجھے ایک دہرا موقع دیا ہے میں اسے ایک بہتر انسان کے طور پہ گزارنا چاہتا ہوں۔ میں اچھے کام کر کے فخر سے اس دنیا سے رخصت ہونا چاہتا ہوں۔“



فارس ایک اسٹوریج گلا کر کے اندر کھڑا تھا۔ لوہے کا اوپر سے نیچے کرنے والا دروازہ اس نے گرا رکھا تھا اور وہ مختلف ہیلف اور خانوں میں سے سیاہ چمکتا اسلٹ نکال نکال کر بیگ میں بھرتا جا رہا تھا۔ دوسرے بیگ میں چند دوسری اشیاء رکھی تھیں۔ وہ تیاری کر رہا تھا۔

”نہیں چاہتا ہوں کہ میرے مرنے کے بعد جب میری بیٹی میرا نام لے لے میرا بھائی میرا ذکر کرے تو وہ مجھے صرف ایک فلینٹھراپسٹ کے طور پر یاد جانیں بلکہ انصاف کے لیے جدوجہد کرنے والے ایک فرض شناس شہری کے طور پر یاد کریں۔“

نوٹس دیا اپنے کمرے میں اندھیرا کئے بیٹھا، کریڈٹ کارڈ سے سفید دانے دار شے کو ڈرزور سے پھینک رہا تھا۔ چہرے پر مردنی اور آنکھوں میں گہرا گھٹ چھایا تھا۔ بار بار ان میں نمی در آتی جیسے وہ کف سے تڑکڑکھا کر لیتا۔

”لیکن...“ کیمروں اور فلیش لائٹس کی چکاچوندوشنی میں ہاشم کا روبرو بہد رہا تھا۔ ”ہم زندگی میں آگے بڑھتے ہوئے پیچھے جانے والوں کو قبول جاتے ہیں مگر اب ایسا نہیں ہوگا۔ میرا دوست میرا رشتہ دار... ایک پیارا نوجوان سعدی یوسف جو آٹھ ماہ پہلے ہم سے بچھڑ گیا... آج میں اس کے اور اس جیسے لاپتہ افراد کے لئے ”سعدی یوسف فاؤنڈیشن“ بنانے کا اعلان کرتا ہوں۔ یہ فاؤنڈیشن سعدی یوسف جیسے لاپتہ افراد کے کیمرے پھر سے کھلوائے گی اور ان کے خاندان کا انصاف کی فراہمی یقینی بنائے گی۔ اس میں ملک کے نامور اور ماہر وکلاء کا ہتھل ہوگا جو اس بات کو یقینی بنائے گا کہ...“ وہ کہہ رہا تھا۔ کیمرے کھٹا کھٹ کلک کلک کر رہے تھے۔ لوگ اپنی نشستوں سے اٹھ کر اس ڈیجیٹل اور شاعرانہ انداز اور جملہ فحش کے لئے تالیاں بجا رہے تھے جو موت کے قریب جا کر واپس آیا تھا اور لوگوں کے لئے مزید بھلائی کے کام کرنا چاہتا تھا۔ بے داغ دامن اور سفید کارڈ والا فحش ابھی تک بول رہا تھا....

☆☆☆☆☆☆☆☆☆☆

میرے خدا مجھے طارق کا حوصلہ ہو عطا

ضرورت آن پر ہی ہے مجھے کشتیاں جلانے کی

ہاشم کا روبرو کے آنس کی ساری بتیاں جلی ہوئی تھیں اور وہ پاؤں بیٹھ پڑ گیا۔ لگائے بیٹھا مسکرا کر فون پر کہہ رہا تھا۔

”تم ٹھیک ہو۔ جی ایسا ہی ہے۔ گائف پہلے ہی پھر۔“ اس نے ریسیور کر کے بل پر رکھا۔ سامنے کھڑے رہیں نے چند کاغذ اس کے سامنے رکھے۔ ہاشم نے ہین ہولڈر سے قلم نکالا اور عینک ناک پر لگاتے کاغذوں پر مطلوب جگہوں پر دستخط کرنے لگا۔ دیکھا ٹھہر کر اس نے موبائل اٹھایا اور نمبر ملا کر اسٹیکر آن کر دیا۔

”جی کاردار صاحب۔ کیسے ہیں آپ؟“ ہاشم کاغذات کا سرسری معائنہ کرتے ہوئے بولا۔

”ٹھیک ہوں اور بس۔ تم سناؤ فارس ٹھیک کام کر رہا ہے۔“

”جی۔ آج کل چھٹی پھر گیا ہے۔ پورا ہفتہ اچھا کام کیا۔ چھٹی وغیرہ نہیں کرتا تھا۔ شام میں کبھی نکلتا تو نکلتا اور نہ ادھر ہی کام کرتا تھا، میں رہتا تھا۔ اور...“ اور بس رپورٹ دے رہا تھا۔ وہ سنتا گیا۔ کاغذ مکمل ہو گئے تو اس نے کال کاٹی اور عینک اتار کر پرے رکھی۔



”یہ لے جاؤ اور یوں کرو آج شام کے لئے...“ کچھ بولتے بولتے ہاشم ٹھہرا۔ اردو پر سوچ انداز میں اکٹھے ہوئے۔

”یہیں رہتا تھا؟“ اس نے غائب دماغ سے دہرایا۔

”جی سر؟“ زمیں نے ناہنجی سے پوچھا۔ ہاشم ایک دم کرنٹ کھا کر سیدھا ہوا۔

”اور یس نے کہا وہ یہیں رہتا ہے۔ یعنی کہ کھنی کے کوارٹرز میں۔ مگر...“ وہ چونک گیا تھا۔ ”بچھنے سال ایک اسپیکٹل کے بعد ان کی کھنی نے

بہت سخت اصول بنائے تھے۔ اکیلے مردوں کو کوارٹرز نہیں ملتا۔ صرف ان کو ملتا ہے جن کی بیوی بچے ساتھ ہوں۔“


”آپ نے بھی سفارش نہیں کی تو اور یس نے غازی کو کوارٹرز میں کیوں رہنے دیا؟“ زمیں بھی الجھا۔ ہاشم کا دروازے نظر اٹھا کر اسے دیکھا۔

”وہ کوارٹرز میں نہیں رہ رہا۔ کوئی بھی بغیر فیملی کے ادھر نہیں رہ سکتا۔ اور یس جھوٹ بول رہا ہے۔“ اور کہتے کہتے وہ خود بھی چونکا تھا۔ ”تمہارے

پاس ایک گھنٹہ ہے نہیں۔ مجھے پتہ کر کے دو کہ فارس غازی کراچی گیا بھی تھا یا نہیں۔ اور اگر وہ نہیں گیا تھا تو وہ کہاں تھا؟“

وہ سخت لہجے میں بولا تھا اور زمیں بھی الارڈ سا لیس ہر کہتا بابر کو بھاگا تھا۔ ایک گھنٹہ... صرف ایک گھنٹہ تھا... حقیقت کو عیاں کرنے کے

لئے.....



(باقی آئندہ ماہ ان شاء اللہ)